
సందేశం 


(వ్రవంచవ్యావ్తంగా ఉన్న తెలుగువారిని ఒక్క వేదికపైకి 
తీసుకువచ్చేందుకు, తెలుగు ప్రభలను దశదిశలా వ్యాపింపజేసేందుకు రాష్ట్ర 
ప్రభుత్వం డిశంబరు 27 నుంచి 29 వరకు ఏడుకొండలవాడి ఆవాసమైన 
తిరుపతి పుణ్యక్షేత్రంలో అత్యున్నత స్థాయిలో తెలుగు మహాసభలను ఏర్పాటు 
చేసింది. రాష్ట్రంలోనూ, దేశంలోనూ, ఇతర దేశాల్లోనూ ఉన్న తెలుగువారందరూ 
పరస్పరం భావ వినిమయం చేసుకోవడానికీ, తెలుగువారు తమ గత చరిత్రను 
సంస్మరించుకొంటూ, ఉత్కృష్టమైన భవిష్యత్తును నిర్మించుకోవడానికీ ఈ 
మహాసభలు ఎంతోగానో దోహదం చేస్తాయని మేము విశ్వసిస్తున్నాం. 

తొలి ప్రపంచ తెలుగు మహాసభలు జరిగి 37 సంవత్సరాలు గడిచాయి. 
అయితే ఇంతవరకూ ఏ ర్యాష్ట ప్రభుత్వమూ ప్రపంచ సభలను నిర్వహించడానికి 
చొరవ చూపలేదు. మా ప్రభుత్వం అధికారంలోకి వచ్చిన నాటి నుంచీ 
ప్రజాజీవితాల్ని ఎలా మెరుగుపరచాలీ తెలుగు వారి వైభవాన్ని ఎలా పరిరక్షించాలి 
అనే దృష్టితో పనులు చేపడుతోంది. తెలుగువారి నిర్వహణ సామర్థ్యాన్ని ఇటీవల 
జరిగిన జీవవైవిధ్యసదస్సులో కూడ ప్రభుత్వం నిరూపించింది. ఈ నేపథ్యంలో 
ప్రపంచ తెలుగు మహాసభలను నిర్వహించడానికి సమాయత్తమైంది. 

ఇటీవలి కాలంలో ప్రపంచవాప్తంగా ఎన్నో రాజకీయ, సామాజిక, 
సాంసృతిక పరిణామాలు సంభవించాయి. వీటి నేపథ్యంలో బహుభాషా దేశమైన 


మన భారతదేశంలో తెలుగు భాష, సాహిత్యం, చరిత్ర, సంస్కృతి, కళలు మొదలైన 


విషయాల్లో జరిగిన కృషి గురించి, జరగవలసిన కృషి గురించి మనం 
చర్చించవలసింది ఎంతో ఉంది. ప్రపంచీకరణ నేపథ్యంలో మన తెలుగు భాష 
ఉనికిని కోల్పోకుండా పరిరక్షించేందుకు, తెలుగు బెన్నత్యాన్ని పలుదిశలా 
చాటేందుకు రాష్ట్ర ప్రభుత్వం కృత నిశ్చయంతో ఉంది. నిత్యం ప్రజల హితం 
కోరి, ప్రజల అభీష్టాలను నెరవేర్చేందుకు, తెలుగు జాతి దేశవిదేశాల్లో తలెత్తుకు 
తిరిగేలా చేసేందుకు అవిరళ కృషి చేస్తున్న మా ప్రభుత్వం, తెలుగు తేజం 
కాంతులు వెదజల్లేలా ఈ మహోజ్వలమైన సభల నిర్వహణకు సమాయత్తమైంది. 
ఈ సభలలో సదస్సులు, తెలుగువారి కళా ప్రదర్శనలు, చేతివృత్తుల ప్రదర్శనలు, 
లలితకళా వైభవాన్ని చాటే కార్యక్రమాలు, రాష్ట్రేతర, విదేశాంధ్రుల సమావేశాలు 
మొదలైన ఎన్నో అంశాలతో పాటు, పుస్తక ప్రచురణ కూడ పెద్ద ఎత్తున 
చేపడుతున్నాం. అందులో భాగంగానే ఈ లఘుగ్రంథాల ప్రచురణ జరుగుతున్నది. 

ఎంతో ప్రతిష్టాత్మకంగా నిర్వహిస్తున్న ఈ సమావేశాల సందర్భంగా 
ప్రచురించే లఘు[గ్రంథాలు పాఠకుల ఆదరణ పొందగలవని ఆశిస్తున్నాము. 


కలంలల్‌ 7ెడ్డ 


(యన్‌. కిరణ్‌ కుమార్‌ రెడ్డి) 


సి, దామోదర రాజనరసింహ 





ఉపముఖ్యమంత్రి 
ఆంధ్రప్రదేశ్‌ 


లభథినీందన 
ఏ దేశమేగినా, ఎందుకాలిడినా న్న 
పొగడరా నీతల్లి భూమి భారతిని 
నిలపరా నీజాతి నిండు గౌరవము 

అన్న మహాకవి రాయప్రోలు వాక్కులు ప్రపంచవ్యాప్తంగా ఉన్న తెలుగువారు 
నిత్యం స్మరించుకోతగినవి. దేశంలోని అన్ని రాష్ట్రాలలోనూ, ప్రపంచంలోని అన్ని 
దేశాలలోనూ తెలుగు ప్రజలు తమ ప్రతిభా పాటవాలను నిరూపించుకుంటూ 
ప్రశంసలు పొందుతున్న ఈ సమయంలో నాల్గవ ప్రపంచ తెలుగు మహాసభలు 
ప్రపంచ ఆధ్యాత్మిక క్షేత్రమైన తిరుపతిలో మన రాష్ట్ర ప్రభుత్వం నిర్వహిస్తున్నది. 
ఇది తెలుగు భాషాభిమానులకూ, కళా సాంస్కృతిక రంగాలలో కృషి చేస్తున్నవారికీ 
ఒక పండగ. 





ప్రపంచీకరణ నేపథ్యంలో మాతృభాషలను, మాతృసంస్కృతిని 
పరిరక్షించుకోవడం మనందరి బాధ్యత. ఈ సందర్భంలో తెలుగు భాష, జాతి 
వికాసం కోసం నిరంతరంగా కృషిచేస్తున్న ఆంధ్రప్రదేశ్‌ రాష్ట్ర తెలుగు భాషా 
సంస్థ అయిన తెలుగు అకాడమికి 150 లఘు[గ్రంథాలను(మోనో[గ్రాఫ్‌లను) 
రాయించి పుస్తకాలుగా తెచ్చే అవకాశం కల్పించాం. తెలుగు భాష, సంస్కృతి, 
చరిత్ర, సంప్రదాయాలు, తెలుగుభాషోద్యమాలు, సాహిత్యకారులు, 
సంఘసంస్కర్తలు, కథ, నవల, వ్యాసం, కవిత్వం లాంటి వివిధ సాహిత్య 
ప్రక్రియలు, ఛందస్సు, ప్రకృతివైద్యం, ప్రాచీన ఆధునిక సాహిత్య సాంస్కృతిక 
విషయా లన్నింటిపై, సాహిత్యచరిత్రలపై పుస్తకాలు రాయించి ముద్రిస్తున్న తెలుగు 
అకాడమిని అభినందిస్తున్నాను. కొద్ది సమయంలో పుస్తకాలు రాయించి 
ముద్రించడం అనేది ఓయజ్ఞంగా భావించి చేస్తేనే తప్ప ఈ పని పూర్తి కాదు, ఆ 
పనిని తెలుగు అకాడమి విజయవంతంగా నిర్వహిస్తున్నది. 


ఇప్పుడు నిర్వహిస్తున్న ప్రపంచ తెలుగు మహాసభలు, ఈ సందర్భంగా 
ప్రచురిస్తున్న పుస్తకాలు మన భాషను, జాతిని, సంస్కృతిని, చరిత్రను సమున్నతంగా 
నిలబెట్టె యజ్ఞంలో, తెలుగు భాషా పరిరక్షణలో ఎంతో ఉపయోగపడతాయని 
ఆశిస్తున్నాను. తెలుగు భాష పరిరక్షణకోసం, బెన్నత్యం కోసం ప్రభుత్వం 
తీసుకుంటున్న చర్యల్లో భాగంగా జరుగుతున్న ఈ ప్రపంచ తెలుగు మహాసభలను 
ఆహ్వానిస్తూ, ఇన్ని పుస్తకాలు ముద్రిస్తున్న తెలుగు అకాడమి సంచాలకులకు, 
రచయితలకు మరియు అకాడమి సిబ్బందికి అభినందనలు తెలుపుతూ 
ప్రపంచంలో ఉన్న 18 కోట్ల మంది తెలుగు ప్రజల అభ్యున్నతి కోరుతూ... 
మరోసారి అందరికీ నాహృదయ పూర్వక శుభాకాంక్షలు తెలుపుతున్నాను. 


“తల్లి నుడికంటె పరమామృతంబుకలదె” 





(సి.-దామోదర రాజనరసింహ) 

ప్రన్తావన 


తెలుగువారు తెలుగు నేలపై 87 ఏళ్ళ విరామం తరవాత చేసుకుంటున్న 
పండుగ ప్రపంచ తెలుగు మహాసభలు, మన సంస్కృతిని నలుదిశలా 
వ్యాపింపజేస్తున్న తెలుగు వారందరూ ఒక్కచోట చేరి, తెలుగు దనాన్ని 
పంచుకునేందుకు, తెలుగు పరిమళాలు వెదజల్లేందుకు ఉద్దేశించిన సన్నివేశం 
ప్రపంచ తెలుగు మహాసభలు, తెలుగు వారి సంస్కృతి బహుముఖీయమైంది. 
అందులో భాష, సాహిత్యం, చరిత్ర, లలితకళలు, జానపద, గిరిజన విజ్ఞానం 
వంటి ఎన్నో అంశాలున్నాయి. వీటన్నిటి గురించి విశ్లేషించుకొని, వాటిని 
పరిరక్షించడం, పోషించడం, పరివ్యాప్తి చేయడం ప్రభుత్వం తన విద్యుక్త ధర్మంగా 
భావిస్తున్నది. 


ఈ బృహత్తరమైన బాధ్యతని నెరవేర్చే సంకల్పంలో- భాగంగానే *1ప్రపంచ 
తెలుగు మహాసభల)” నిర్వహణకు ప్రభుత్వం నడుము కట్టింది. అతి తక్కువ 
వ్యవధిలో అత్యంత సమున్నత స్థాయిలో తలపెట్టిన ఈ మహాసభలకు దేశ 
విదేశాల నుంచి తెలుగువారు స్వాగతం పలుకుతున్నారు. అత్యధిక సంఖ్యలో 
ఈ సభల్లో పాల్గొంటున్నారు. 


తెలుగు వారందరూ ఒక్కచోట సమకూడి, తమ గురించి చర్చించుకుని, 
భవిష్యత్తుకు బాటలు వేసుకునే క్రమంలో మన గురించి మనం మరోసారి 
తెలుసుకునేందుకు, వివిధ రంగాల్లో మనం సాధించిన దాన్ని పునశ్చరణ 
చేసేందుకు ఈ సభల సందర్భంగా సదస్సులు, లఘుగ్రంథాల ప్రచురణ, ప్రత్యేక 
సంచికల పునశ్చరణ, వివిధ అంశాల్లో ప్రదర్శనలు, సాంస్కృతిక కార్యక్రమాలు 
ఏర్పాటు చేయడం జరుగుతున్నది. 


తెలుగువారిది ఘనమైన చరిత్ర, అత్యున్నత సంస్కృతి, అయితే కాలంతో 
పాటు అభివృద్ధి పథంలో నడుస్తున్న తెలుగువారు ఎప్పటికప్పుడు తమ 
సంస్కృతిలోకి కొత్త నీరును ఆహ్వానించడం సహజం. ఈ “పాతకొత్తల మేలు 
కలయికే”ఒక జాతిని నిత్యచైతన్యంతో నింపుతుంది. ఈ విధంగా కొత్త దనాన్ని 
ఆహ్వానిస్తూనే, మన గతవైభవాన్ని విస్మరించకుండా కాపాడుకోవలసిన బాధ్యత 
మన మీద ఉంది. ఇవన్నీ ఈ ప్రపంచ తెలుగు మహాసభల్లో చర్చకు రానున్నాయి. 
అందరం కలిసి, తెలుగుదనాన్ని పరిరక్షించుకునే ప్రయత్నం చేయవలసిన తరుణం 
ఆసన్నమైంది. 


వీటన్నిటినీ దృష్టిలో ఉంచుకుని తెలుగువారి భాష, సాహిత్యం, సంస్కృతి 
పౌరజీవనం తదితర అంశాలపై లఘుగ్రంథాలను నిష్టాతుల చేత రచింపజేసి 
ప్రచురించే గురుతర బాధ్యతను పొట్టి శ్రీరాములు తెలుగు విశ్వవిద్యాలయం, 
తెలుగు అకాడమి, రాష్ట్ర సాంస్కృతిక శాఖ నిర్వర్తిస్తున్నాయి. తెలుగు ప్రజలు 
కలకాలం ఉపయోగించుకునే విధంగా ఈ పుస్తక ప్రచురణ జరుగుతోంది. 
వీటిని పాఠకులు, తెలుగు భాషాభిమానులు, పండితులు ఆదరిస్తారని 
విశ్వసిస్తున్నాను. 


సః వగంి తతుతాశే 


వట్టి వసంతకుమార్‌ 


భూమిక 


1968లో ప్రభుత్వం అప్పటి విద్యాశాఖమంత్రి మాన్యశ్రీ పి.వి. 
నరసింహారావు గారు తొలి అధ్యక్షులుగా స్థాపించిన తెలుగు అకాడమి తెలుగు 
భాషా వికాసం కోసం చేస్తున్న కృషి అపరిమితం. పాఠ్యపుస్తకాలు, పోటీ పరీక్షల 
పుస్తకాలు, మోనోగ్రాఫ్‌లు, నిఘంటువులు, మాండలిక పదకోశాలతో పాటు 
భాష, సాహిత్యం, సంస్కృతికి సంబంధించిన అనేక పుస్తకాలు ప్రచురిస్తూ 
తెలుగుభాషకోసం అకాడమి చేస్తున్న సేవలు అద్వితీయం. తెలుగు భాష, జాతి, 
సంస్కృతి (ప్రేమికుడయిన మాన్యశ్రీ సి. దామోదర రాజనరసింహ గారు 
అధ్యక్షులుగా తెలుగు అకాడమి తన పరిధిని మరింత విస్తరించుకొని తెలుగు 
భాషలో శాశ్వతంగా మిగిలిపోగల అనేక పుస్తకాలను తీసుకువస్తున్నది. మహాకవి 
గుర్రం జాషువా పరిశోధన కేంద్రం నెలకొల్పి తద్వారా (ప్రతి ఏటా 
సాహిత్యరంగంలో విశిష్టసేవ చేసిన ముగ్గురిని ఎంపిక చేసి ఒక్కొక్కరికి రెండు 
లక్షల రూపాయల చొప్పున నగదు పురస్కారాలు ఇవ్వడం సాహిత్యవేత్తలకు, 
తెలుగు భాషకు చేస్తున్న సేవకు నిదర్శనం. తెలుగు వారి చరిత్రలోనే ఇది 
ప్రథమం. అకాడమి ప్రచురించే పుస్తకాలతో పాటు ఇటీవలి కాలంలో గురజాడ 
సాహిత్యసర్వస్వం, జాషువా పరిశోధన కేంద్రం తరఫున పుస్తకాలు ప్రచురించింది. 
తన 45 సంవత్సరాల చరిత్రలో దాదాపు 3500 శీర్షికలతో వివిధ గ్రంథాలను 
ప్రచురించి భారతదేశంలోని అకాడమిలన్నింటిలో తెలుగు అకాడమి అగ్రస్థానంలో 
నిలబడటం తెలుగు వారి కృషికి గర్వకారణం. రాష్ట్రవ్యాప్తంగా సదస్సులు, సభలు, 
చర్చాగోష్టులు నిర్వహించడంతో పాటు ఇటీవల జాషువా జయంతి సందర్భంగా 
“శతకవితావసంతం” నిర్వహించి రాష్ట్రవ్యాప్తంగా కవితాచైతన్యానికి, కవులకు 
ప్రోత్సాహాన్నిచ్చింది తెలుగు అకాడమి. 


2012 డిశంబర్‌ 27,28,29 తేదీల్లో తిరుపతిలో జరగనున్న నాలుగవ 
ప్రపంచ తెలుగు మహాసభల సందర్భంగా ప్రభుత్వం అకాడమి పై ఉన్న నమ్మకంతో 
150లఘు (గ్రంధాలను (మోనో[గ్రాఫ్‌లనురాయించి ప్రచురించే బాధ్యతను 
అప్పగించింది. తెలుగు భాష, సాహిత్యం, చరిత్ర, సామాజిక శాస్త్రాలు, విజ్ఞాన 
శాస్త్రాలు, జాతి, సంస్కృతి ఒక్కటేమిటి తెలుగుకు సంబంధించిన వివిధ అంశాలను 
తీసుకొని పుస్తకాలు రాయించడం జరిగింది. తెలుగు భాషా, సాహిత్యాలలో లబ్ధి 
ప్రతిష్టులైనవారితో పాటు ఆయారంగాల్లో నిపుణులైన వాళ్ళతో పుస్తకాలు తయారు 


చేయించి ప్రచురిస్తున్నాం. తెలుగు భాషను, సాహిత్య సంస్కృతులను, సమస్త 
విషయాలను సమున్నతంగా నిలబెట్టగలమన్న నమ్మకంతోనే ఈ కృషి చేస్తున్నాం. 
తెలుగు సాహిత్యంలో అనర్హరత్నాలనదగిన, జాతి సంపదనదగిన పుస్తకాలను 
ప్రచురించే ఈ సువర్ణ అవకాశం మాకు కల్పించడమేగాక ఆర్థిక వనరులను 
అందించి ప్రోత్సహించిన ఆంధ్రప్రదేశ్‌ ప్రభుత్వం వారికి, సాంస్కృతిక శాఖ, 
సాంస్కృతికమండలివారికి కృతజ్ఞతలు. ఆంధ్రప్రదేశ్‌ ముఖ్యమంత్రి మాన్యశ్రీ 
యన్‌. కిరణ్‌ కుమార్‌ రెడ్డి గారికి ఉపముఖ్యమంత్రి, ఉన్నత విద్యాశాఖా మంత్రి 
తెలుగు అకాడమి అధ్యక్షులు మాన్యశ్రీ దామోదర రాజనరసింహ గారికి; 
సాంస్కృతిక శాఖామాత్యులు మాన్యశ్రీ వట్టి వసంతకుమార్‌ గారికి 
కృతజ్ఞతాభివందనాలు. 

4వ (ప్రపంచ తెలుగు మహాసభల నిర్వహణకుగాను ప్రభుత్వం 
నియమించిన ఉన్నతన్థాయి సంఘం సభ్యులు : 


శ్రీ ఆర్‌. వి. రమణమూర్తి, అధ్యక్షులు, సాంసృతిక మండలి 

శ్రీ మండలి బుద్ధప్రసాద్‌, రాష్ట్ర అధికారభాషా సంఘం అధ్యక్షులు 

దా. జె. బాపురెడ్డి, ఐ.ఎ.ఎస్‌.,(59) 

శ్రీ కె.వి. రమణాచారి, ఐ.ఎ.ఎస్‌.,(6) సాంసృతిక శాఖ, సలహాదారులు 

శ్రీ వి. భాస్కర్‌, ఐ.ఎ.ఎస్‌. ముఖ్య కార్యదర్శి, ఆర్థిక శాఖ, ఆం.ప్ర. 

శ్రీ ఎల్‌. వి. సుభ్ధహ్మణ్యం, ఐ.ఎ.ఎస్‌. కార్యనిర్వహణాధికారి, తిరుమల తిరుపతి దేవస్థానం 
శ్రీమతి చిత్రా రామచంద్రన్‌, ఐ.ఎ.ఎస్‌., ముఖ్యకోర్యదే్శి, రెవెన్యూ శాఖ (దేవదాయ) 
ఆచార్య ఎల్లూరి శివారెడ్డి, ఉపాధ్యక్షులు, పొట్టి శ్రీరాములు తెలుగు విశ్వవిద్యాలయం 
శ్రీ జి. బలరామయ్య, ఐ.ఎ.ఎస్‌., ప్రభుత్వ కార్యదర్శి, సాంస్కృతిక శాఖ 

శ్రీ జి. ఎన్‌. రావు, ఐ.ఎ.ఎస్‌.(5) ప్రత్యేాధికారి, శిల్పారామం 

ఆచార్య కె. యాదగిరి, సంచాలకులు, తెలుగు అకాడమి 


దా. రాళ్లబండి కవితా ప్రసాద్‌, సంచాలకులు, సాంస్కృతిక శాఖ 


ప్రపంచ తెలుగు మహాసభల రూపకల్పనతో పాటు లఘు[గ్రంథాల 
తయారీలో తమ సహాయ సహకారాలు అందించినందుకు ఈ కమిటీ వారికి 
ధన్యవాదాలు తెలుపుతున్నాం. 
4వ ప్రపంచ తెలుగు మహాసభల సందర్భంగా ప్రచురిస్తున్న ఈ 
మోనోగ్రాఫ్‌లను అత్యంత స్వల్ప వ్యవధిలో తయారుచేయించడం జరిగింది. ఈ 
[గ్రంథాల్లో ఏవైనా దోషాలు, ' పొరపాట్లు దొర్లినట్లు పాఠకులు గమనిస్తే 
సహృదయంతో వాటిని మా దృష్టికి తీసుకొని వస్తే మలి ముద్రణలో 
సవరించగలమని తెలియజేస్తున్నాం. 
ధర్మమనుడు, తత్త్వమనుడు, యోగమనుడు 
'ప్రాణిసాధింపగల సకలపరమార్ధములకు, 
తల్లిభాషప్రధాన సూత్రంబయగుట 
భాషకంటె నవ్యులకు తపస్సులేదు 

ఆధునికత 


ఆధునికత - అంటే కొత్తదనం. సమకాలీనతలోని ఒక ముఖ్యమైన 
అంశం. ఆధునికత అనే దానికి ఎప్పుడూ నిర్దిష్టమైన, శాశ్వతమైన నిర్వచనం 
ఉండదు. ఎందుకంటే అది సామాజిక సమష్టి పరిణామం మీద ఆధారపడి 
ఉంటుంది. రాజకీయ, ఆర్థిక, సాంస్కృతిక విషయాల్లో మార్పులు 
జరుగుతున్నప్పుడు ఎప్పటి దప్పుడు అధునికం బెతుంది గాని ఒక్కటే ఎప్పుడూ 
అదేవిధంగా నిలచి ఉండదు. సామాజిక ప్రగతిలోంచి వచ్చిన భావాలే ఆధునిక 
భావాలౌతై. అందుకే ఈ కాలంలో ప్రగతిలోంచి వచ్చిన భావాలే అధునిక. 
భావాలౌతై. అందుకే ఈ కాలంలో రాస్తున్నాం కాబట్టి ఇది అధునికత అనడానికి 
అవకాశం లేదు.తమ ముందు కాలంలోని భావాల్నీీ రీతుల్నీ వదలలేక, 
వాటినే రాసే వాళ్లు ఉంటారు. కానీ, అవన్నీ ఆధునిక భావాలు కాదు. 

అలాగే, కొత్తగా వచ్చిన భావాలన్నీ కూడా అధునికం కాదు. ఏవి 
కొత్తగా వచ్చి సమాజాన్ని ప్రగతిశీలంగా నడిపే శక్తి కలిగి ఉంటయ్యో అవే 
అధునికం శెతై. వాటిని దర్శింపగలిగిన వారే, సాహిత్య దార్శనికులౌతారు. 
పూర్తిగా వెనకటి భావాలన్నీ నిష్ప్రయోజనం ఐపోతై అని కూడా చెప్పడం 
సరికాదు. అవే భావాలు ఇప్పటికీ సమాజానికి ఉపకరిస్తై అనే కొన్ని ఆలోచనలు 
కూడా ఉంటై. ఇవి ఎంత్‌ వరకూ పరిగ్రాహమో ఎంత వరకు త్యాజ్యమో 
వివేచన చెయ్యడం కూడా కవి అవగాహన పైనే ఆధారపడి ఉంటుంది. 


ఉదాహరణకి కొన్ని సిద్ధాంతాలు ఒక కాలానికి బాగా ఉపకరిస్తాయి. అప్పటికి 


గె ఆధునిక కవిత్వంలో సామాజికత 


ఆ భావాలు అందుకోవడం ప్రగతిశీలమౌతుంది. సమాజం మారినప్పుడు 
అవే మాటలు చెప్తే అది, ఆధునికం కాదు. 


అయితే, ఆ సిధ్ధాంతానికి అనుబంధించిన కొన్ని భావాల అవసరం 
మారిన కాలానికి కూడా ఉండవచ్చు. కొత్త సిద్ధాంతం వచ్చినప్పుడు దాన్ని 
స్వీకరించడం ప్రగతి కావచ్చు. కాని, ఏ భావాలు మిగుల్చు కోవాలి?, వేటిని 
వదిలెయ్యాలి? అన్న వివేచన ఉండాలి. దీనితో సంబంధం లేకుండా, పూర్వపు 
మాటలే ఈనాటికీ చెప్తుంటే ఆ వ్యక్తి ఆధునికతతో పాటు పయనించే వాడు 
కాదు. 


ఇంకో ఉదాహరణ చూద్దాం. ఆధునితకు ప్రారంభకాలంలో ఇంగ్లీషు 
భాష సమాజానికి బాగా ఉపయోగపడింది. ప్రపంచ విజ్ఞానాన్ని అందించడంలో 
ఆ భాష అవసరమయింది. కానీ, ఈనాడు , తెలుగు భాష అదృశ్యమైపోతుందన్న 
భయం, వాస్తవ రూపం పొందుతున్నప్పుడు ఇంగ్రీషు అసలు ఒద్దు అనే మాట 
ప్రగతిశీలం కాదు. కానీ, ఆంగ్రమానసపుత్రులు కావడం కూడా ఏ మాత్రం 
అభిలషణీయం కాదు. ఎంత వరకు ఇంగ్లీషునుపయోగించుకోవాలో, అంత 
వరకే వినియోగించి, మాతృభాషను బోధనా భాషగా, పాలనా భాషగా 
అయ్యేందుకు కృషి చేయడమే ఆధునికత బెతుంది. ఇలా గడిచిన కాలాన్నీ 
గడుస్తున్న కాలాన్నీ సమతూకంగా బేరీజు వేసుకుని, సమన్వయం చేసుకుని 
సామాజిక పురోగమనం కోసం, కొత్తగా వచ్చిన భావాలు సూత్రాలు సిద్దాంతాలు 
మాత్రమే ఆధునికమౌతై. ఈ దృష్టితో ఆధునిక కవిత్వం అనేది ప్రారంభమైన 
కాలం నించి ఈనాటి వరకూ ఉన్న సామాజికతను పరిశీలించవలసి ఉంది. 

పైన చెప్పింది వస్తువు గురించి. 

ఐతే, కవిత్వం కవిత్వం కావడానికి వస్తువు ఎంత వాస్తవికమైనా 
సరిపోదు. చెప్పేవిధానం చాలా ముఖ్యం. ఏది చెప్పాలి అనేవిషయం కొత్త 
రెక్కల్ని తగిలించి, కదిలిస్తుంది. ఎలా చెప్పాలి అనే విషయం విహాయాస 
వీధుల్లోకి ప్రయాణం చేయిస్తుంది. రెక్కలుంటే గాని ఎగరలేడు. రెక్కల బలం 
ఉంటే గాని ఉన్నత సీమల్ని చేరలేడు. కవిత్వానికి అభివ్యక్తి రీతులు చాలా 


ఆధునికత వె 


ప్రధానం. ఈ రీతులు గూడా కాలాన్ని బట్టి సామాజిక పరిణామాన్ని బట్టి 
ఎన్నో మార్పుల్ని పొందవచ్చు. ఆధునిక రీతులు రావచ్చు. ఐతే అభివ్యక్తిలో 
ఎప్పటికీ ఉపయోగపడే అంశాలూ ఉంటై. పాత వాటినే ఆధనికం చేసుకునే 
పద్ధతులూ ఉంటై. ఉదాహరణకి ప్రతీక, భావ చిత్రం మొదలైన ఎన్నో కొత్త 
రీతులు ఆధునికంగా వచ్చినై. కానీ ధ్వని అనే విషయం ఏ కాలంలోనైనా ఏ 
దేశంలోనైనా ఉత్తమ శిల్పమే బెతుంది. అయితే సామాజిక సూత్రాలు 
మారినంత వేగవంతంగా, ఈ శిల్ప రీతులు మారవు. మార్పు వచ్చినా, 
మౌలికమైన సూత్రాలే ఆధునికంగా మారతై. పదశక్తిలో వాక్య విన్యాసంలో, 
శైలిలో మార్పులు వస్తూనే ఉంటై. వాటిని అవగాహన చేసుకుని వస్తువునీ, 
శిల్పాన్నీ సమగ్రంగా మేళవించగలిగితేనే ఆధునిత శిల్చ్పంలో సాధించే అవకాశం 
ఉంటుంది. | | 

సుమారు 80 సంవత్సరాల ఆధునిక కవిత్వంలో వచ్చిన, వస్తుశిల్పాలలో, 
సామాజిక వస్తువుకి సంబంధించిన పరిణామమే అధికంగా ఈ (గ్రంథంలో 
వివరించబడుతుంది. సముచితమైనంత వరకు శిల్ప వివేచన జరుగుతుంది. 





తెలుగు కవిత్వంలో ఆధునికత 


ఆధునికతలో మనస్సును స్పృశించే ఆకర్షణ ఉంటుంది. ఎందుకంటే 
మనిషి తన సమకాలీన స్పృహలో ఎక్కువగా నిమగ్నమౌతాడు. అది కవిత్వంలో 
కనిపిస్తే సహజంగానే ఆ కవితా వస్తువుతో ఏకీభావన పొందుతాడు. అయితే, 
యిదొక్కటి మాత్రమే కవితానుభూతిని పూర్తిగా నిర్వచించదు. అందుకే కవి 
కాలంలోని ప్రజలకు ఎక్కువ స్పందననిచ్చిన కవిత్వం మారిన వ్యవస్థలోని 
వారికి అంత అనుభూతిని ఇవ్వక పోవచ్చు. కానీ కాలంతో సంబంధం లేకుండా 
మానవానుభూతులలోని సాధారణాంశాలు చెప్పే విధానంలో ఉన్న శక్తీ ఎప్పటి 
కవిత్వాన్నైనా ఆస్వాదించగల లక్షణాన్ని కలిగిఉంటై. 

ఆధునికత వేరు. గొప్ప కవితా శక్తి వేరు. ఆధునికమైనదంతా గొప్ప 
కవిత్వం కాదు. కవి కాలంలో తాను అనుసరించిన ఆధునికత, అనుభూతికి 
కొత్త ద్వారాల్ని తెరిచి ఉండవచ్చు. కాలం మారిపోయినప్పుడు ఆ కవితలోని 
గొప్పతనం మనకు అవగాహన బెతుంది కానీ, ఆనాటి ఆధునికత, ఈనాటి 
ఆధునికత కాదని వెంటనే గుర్తించగలం. ఉదాహరణకి శ్రీశ్రీ, లయబద్ధ శైలి 
సంస్కృత భాషా వినియోగం మొదలైనవి ఈనాటి కవితాళైలికి విభిన్నమైనవి. 
ఈనాడు ఆ శైలిలో రాస్తే వెంటనే అది ఆధునికం కాదని చెప్పవచ్చు. కానీ, 
అతని కవిత్వంలోని వస్తుబలం కానీ, దాన్ని పూర్తిగా ఆవిష్కరించే అభివ్యక్తి 
శక్తి గానీ, మనం అవగాహన చేసుకోగలం. 

ప్రాచీన కవిత్వంలోనూ ఎప్పటి కప్పుడు ఏదో ఒక స్థాయిలో మార్పు 
వస్తున్నా ఆధునికత అనేది ఒక దృక్పథంగా, వచ్చింది మాత్రం 20వ శతాబ్చి 
ప్రారంభం నించే. దీనికి కారణం ఇంగ్లీషువారు ఈ దేశాన్ని పాలించడం, 
వమన వ్యవస్థ వేగవంతంగా కదలబారడం, పాతలో ఉన్న లోపాల్ని 
తొలగించివేసుకోవాలనే తీవ్రమైన తపన, ప్రపంచ సాహిత్యం మన కవిత్వాన్ని 
కొత్త మార్గాల్లోకి నడిపించడం. ఈ కారణాల వల్ల ఆధునికత ఎప్పటికప్పుడు 
పట్టించుకుని, నిర్వచించుకుని అనుసరించవలసిన ఒక కొత్త నేపథ్యమయింది. 
అందుకే శ్రీశ్రీలోనూ, అతని సమకాలీనుల్లోనూ, ఆధునికత మీద ఒక ప్రత్యేకమైన 
తపన కనిపిస్తుంది. శ్రీశ్రీ ఇలా అంటాడు. 

“నిటారుగా నిలబడు నేస్తం 

హుటాహుటిగా ముందుకు సాగు 

హుషారుగా ముందుకు సాగు 

ఊరికే వెనక్కి చూస్తావేం 

దుప్పివీ కుక్కవీ కావు 

తిర్యక్‌దృక్కువి నువ్వు కావు.” 

శ్రీశ్రీలో అభ్యుదయావేశమూ ఉంది. అన్ని విధాలైన అధునిక పాశ్చాత్య 
సమకాలీన ధోరణుల మీదా ఆసక్తి ఉంది. 

ఆధునికతలో చాలా అంశాలునైై. వీటిలో ఎత్యంత ప్రధానమైనది. 
వ్యవస్థలో వస్తున్న మార్పుని అంచనా పెపి.వ్‌ మర్గాన్ని అనుసరిస్తే పుఠరోగమించ 
గలదో గుర్తించి అవి రచనలో ప్రతి బింబింప జెయ్యడం. ఆధునికత అనగానే 
ముందు మనకు స్ఫురించే మహాద్రష్ట్ర గురజాడ. ఆధునికత, ఆధునిక 
సమాజ నిర్మాణ లక్ష్యం మీద ఆధారపడి ఉంది. ఆనాడు తనకు మందున్న 
సమాజంలోని ప్రగతి నిరోధక భావాల్ని గమనించి వాటి తొలగించి మనవతా 
పరిపూర్ణమైన సమాజాన్ని తయారు చేసే స్పృహ - ఆయన సాహిత్యంలో 
అడుగడునా ఉంది. పాతలో ఉన్న మంచిని ఆయన ద్వేషించ లేదు. కొత్తలో 
ఉన్న చెడునీ ఆహ్వానించ లేదు. పైగా కొద్ది కొద్దిగా తలెత్తుతున్నపాశ్చాత్య 

సంస్కృతి కొనసాగాలనీ ఆయన కోరలేదు. అందుకే పాశ్చాత్యుల సంస్కృతి 
మనకు అనుసరణీయం కాదని చెప్పాడు. విద్య వ్యాపారం కావడాన్నీ 
నిరసించాడు. పాత కొత్తలకి ఒక మంచి సమన్వయం కుదిర్చే ప్రయత్నం 
చేసాడు. - 

“పాత కొత్తల మేలి కలయికి 


అన్నది ఆయన నినాదం. ఆయన ఆధునికత అమూర్తమైన ఒక 
ఉద్దాటన కాదు. అన్ని విషయాల్నీ విశ్లేషణతో ఆలోచించి ప్రగతి మార్గాల్ని 
అన్వేషించిన భవిష్యద్దర్శనం. ముత్యాల సరాలు ఛందస్సు ఆయన కొత్త సృష్టి. 
ప్రాచీన జానపద గేయాల్నీ గజల్‌ రీతుల్నీ మేళవించి తాను నిర్మించిన 
ప్రజానుకూలమైన ఛందస్సు. నిజానికి ప్రజా కవిత్వం అన్నది ప్రారంభమైనదే 
గురజాడ నుండి. తన ముందున్న సమాజంలోని స్పష్టమైన లోపాలు రాచరిక 
వ్యవస్థ వల్లనే వచ్చినై అని నిర్ధారించి ప్రజాస్వామ్యానికి కావలసిన భావాల్ని 
అందించాడు. ముత్యాల సరాలు లోని ప్రతి గేయం, ఏదో ఒక ప్రాచీన 
వ్యవస్థా దోషాన్ని చెప్పేదే. ఉదాహరణకి కన్యక కథ ఒక గొప్ప పతివ్రత 
. కథగా ప్రఖ్యాతి పొందింది. ఆ కథలో ఆయన రాచరిక దౌష్టాన్ని ఖండించే 
కల్పన ప్రధానంగా చేసుకున్నాడు, పట్టమేలే రాజు తనని బలాత్మరించబోగా 
గుడిలోని హోమ గుండంలోకి దూకి ఆమె ఇట్లా అంటుంది... 

“'పట్టమేలే రాజువైతే పట్టునన్నిపుడు 

కన్యక కథలోని మొదట్నించి చివరవరకూ రాజరికాహంకార నిరసనే 
ప్రధాన రేఖగా చేసుకున్నాడు. ఇలా ముత్యా సరాలు ప్రజాఛందస్సు సృష్టించడమే 
గాక ఆధునిక భావాల్ని ప్రచలితం చేసింది.భాష, భావాలు, నూతన వ్యవస్థా 
నిర్మాణ చాతుర్యమూ గురజాడని మొట్టమొదటి ఆధునిక కవిగా చేసినై. 
ఆయన ఎంత ఇంగ్లీషు భాషా పండితుదడైనా, అక్కడి రీతులన్నీ అనుకరిచాలనే 
భావన కలవాడు కాదు. ఇక్కడి సమాజంలో నించే యిక్కడి ప్రజాభాష లోంచే, 
- ఇక్కడి భావాలనించే ఆధునికత రావాలని భావించిన మౌలిక చింతనాపరుడు. 

ఆంగ్లరీతుల్ని అనుకరించడం, ఆధునికత అనేది గురజాడ తరువాతి 
కాలంలో బలంగా అభివృద్ధి బెతూ వస్తున్న ఆధునిక ధోరణి. ఈ ధోరణి 
లోంచే భావకవిత్వం బయలు దేరింది. ఇది ఆంగ్రంలోని కాల్పనిక కవిత్వానికి 
ప్రతిబింబం అయింది. గురజాడ, కవిత్వాన్ని సమాజంవైపు మళ్ళించినా మళ్ళీ 
వ్యక్తిగతమైన ఆవేదనల్లోకీ, ఆవేశాల్లోకీ, ఆలోచనల్లోకీ భావకవిత్వం ప్రయాణం 

సింది. ఆ రోజుల్లో భావకవిత్వమూ ఎంతో ఆధునికతా ప్రతిపత్తిని పొందింది. 

దీనికి కారణం,ఆంగ్ల ధోరణుల్నించి వచ్చిన కొత్తదనమే. అంతేగాక, అభివ్యక్తి 
మార్గంలో భావచిత్రమనే గొప్ప అంశాన్ని తీసుకువచ్చిందీ భావకవిత్వమే. 
కృష్ణశాస్త్రి భావచిత్రాలలో శిఖరాయ మానమైన కవి. 

“ఆమె కన్నులలో 

అనంతాంబరపు నీలినీడలు గలవు 

వినిర్మాలాంబుపూర గంభీర 

శాంత కాసార చిత్ర హృదయములలోని 

గాటంపు నిదుర చాయలు 

అందునెదనెడగ్రమ్ము ఎదియొ 

అపూర్వ మధుర రక్తి స్ఫురియించు 

గాని అర్ధమ్ము గాని భావగీతమ్ములవి. 

స్త్రీ సౌందర్య దృక్పథాన్నే మార్చేసిన వారు కృష్ణశాస్త్రి. ప్రకృతి నేపథ్యంలో 
అన్ని అంశాల్నీ గొప్ప భావచిత్రాలుగా మలచిన ఆధునికుడు. 

శ్రీశ్రీ ప్రాచీన కవిత్వ, భావకవిత్వ ప్రభావాలనుండి వివడి, ఆభ్యుదయ 
కవిత్వాన్ని సృష్టంచడంతో, అధునికత ఇంకా కొత్త అర్జాన్ని సంతరించుకుంది. 
శ్రీశ్రీ పాశ్చాత్య కవిత్వం చేత బాగా ప్రభావితుడైన కవి. అక్కడ వచ్చిన అన్ని 
రీతుల్నీ తనకనువైనంత వరకూ అనుకరించి, ఆధునికతను విసృృతం చేసిన 
చైతన్య వంతుడు. / 


సామాజిక భావన గూర్చిన ఆధునికత, అభివ్యక్తి రీతుల్లో ఆధునికత, 
శ్రీశ్రీతో పూర్తిగా కొత్తదనాన్ని సంతరించుకున్నాయి. మహా ప్రస్థానంలో ఆనాడు 


అవి 

ఈ దేశంలో ప్రగతిశీల చైతన్యంగా ఉప్పొంగిన వర్గ స్పృహను అనేక రీతులగా 
వ్యక్తం చెయ్యడమూ, అభివ్యక్తిలో పాశ్చాత్య సంబంధమైన అనేకమైన పోకడల్నీ 
అనుసరించమూ కనిపిస్తుంది. అందుకే ఇలాటి కొత్తదనాన్ని ఆహ్వానించే చలం 
చేత యోగ్యతా పత్రం (ముందు మాట కాదు) రాయించుకున్నాడు. కానీ వర్గ 
చైతన్య భావన గల సామ్యవాద మేధావుల చేత, తన కవిత్వ విశ్లేషణని 
ముందు మాటగా రాయించుకో లేదు. ప్రాచీ, పాశ్యాత్య భాషా శైలుల్ని 
మిళితం చేసి ఆయన నిర్మించిన కొత్త ఛందస్సులు, తన ఆవేశాల్ని పూర్తిగా 
పలికించి అనేక మంది అనుసరించడానికి కారణమైనై. సమాజంలోని దోషాలు 
మారడం కాదు, వ్యవస్తయే పూర్తిగా మారాలనే సామ్యవాద భావన ఆయన 
కవిత్వంలో చాలా బలంగా పలికింది. సామాజికంగా ఆనాటికి ఇది గొప్ప 
ఆధునికత. అంతే కాదు అభివ్యక్తిలో ఆంగ్రధోరణులను అనుసరించే ఆధునికత 
బాగా స్థిరపడింది శ్రీశ్రీ కాలంనించే. ఇది ఎంతగా వెర్రితలలను వేసిందంటే 
కొడవంటిగంటీ ఒక చోట ఇంగ్రీషు కొటేషన్లు గొప్పగా భావించకుండా రాసే 
రోజులు ఎప్పుడొస్తాయా అని బాధపడ్డాడు. అభ్యుదయం ఆధునికత రెండూ 
సమ్మిళతమైన దశ అప్పటినించి బాగా కనిపిస్తుంది. అప్పట్లో ప్రతివేదిక మీదా, 
ఇంగ్లీషు సాహిత్యం బాగా చదువుకుని మాట్లావే వాళ్ళు మేధావులుగా భావింపబడే 
వాళ్ళు. 

పాశ్చాత్య దృక్పథం ప్రకారం ఆధునితకి మూలస్తంభాలుగా నిలిచేవి 
ముఖ్యంగా మూడు. మొదటిది డార్విన్‌ చెప్పిన జీవపరిణామ వాదం. దీన్లో 
భగవంతుని ఉనికి గురించిన ఆలోచనకు ఆవరోధమేర్పడింది. భౌతికవాదం 
గానీ, హేతువాదం గానీ, ఇవన్నీ జీవపరిణామ వాదం చేత ముందుకు 
వచ్చినవే. అంతకు ముందూ ఈ భావాలుండవచ్చు, కానీ “ఛాస్తరా ఒక 
శాస్త్రీయ పునాది ఏర్పడింది. 

రెండోది ఫ్రాయిడ్‌ మనస్తత్వ శాస్తం. పాశ్చాత్య "సాహిత్యం మీద, 
ప్రపంచ సాహిత్యం మీద, దీని ప్రభావం అత్యంత విస్తృతం. శ్రీశ్రీకి ఇది 
చాలా ఇష్టం. అందుకే సర్రియలిస్టు కవిత్వాన్ని, యులిసిస్‌నీ, సాల్వడార్‌ డాలీ - 

చిత్రాల్నీ తన చైతన్యంలో ఒక భాగంగా చేసుకున్నాడు. అసలు ్రాయిడ్‌ 
మనస్తత్వ శాస్త్రం సాహిత్య విమర్శని కూడా ఒక మలుపు తిప్పింది. అంతకు 
ముందు తెలుసుకోలేని అనేక ప్రశ్నలకు మనస్తత్వ శాస్త్రం సమాధానాలు 
చెప్పింది. మనస్తత్వ నేపధ్యంలోనే అధునిక కవిత్వంలోని అనేక నూతన వాదాలు 
రూపు దిద్దుకున్నాయి. ప్రధానంగా బహిరంగంగా కనిపించే ప్రవర్తనలన్నింటికీ, 
అంతరంగలోని ప్రేరణలు కారమౌతై అనే వినూతన అవిష్కరణ ్రాయిడ్‌తో 
విశ్వ వ్యాప్త్రమయింది. / 


మూడోది మార్క్స్‌, శాస్త్రీయంగా వివరించిన సామాజిక శాం. 
సమాజ పురోగమనంలో ఆర్థిక సమానత్వానికి ఉన్న పాత్రనీ, ఈ ఆర్థికమైన 
దోపిడి వర్గాలని నిర్మాణానికి ఎలా కారణమౌతుందన్న విశ్లేషణనీ, ఈ వర్గ 
భేదాల్ని పోగట్టడానికి వర్గపోరాటం మాత్రమే పరిష్కారమౌతుందన్న దర్శనాన్నీ 
సమానత్వం పొందిన సమాజంలో మాత్రమే అందరూ సుఖంగా జీవిచగలరనే 
పరమ సత్యాన్నీ మార్క్స్‌ తన అపూర్వ పరిశోధనలతో ఆవిష్కరించి, 
ప్రపంచమంతటినీ ప్రభావితం చెయ్యగలిగాడు. కవిత్వంలో నిర్దిష్టమైన ఆధునికత, 
మార్క్స్‌తో, సామాజిక పార్వ్వాన్ని అత్యంత ప్రభావితం చేసింది. 

కేవలం, మనిషి, మనిషిలోని ఏకాంతమూ అన్నిటికీ కారణమైన 
_ కేంద్రబిందువు వ్యక్తి మాత్రమే, వ్యక్తి ఎలా సమాజంలో పరిణమించినా 
అతడి (ఢ్రేరణలే పునాది అని కేవల వ్యక్తి వాదాన్ని ప్రపంచం నిండా 
వ్యాపింపజేసిన అస్తిత్వవాదం కూడా ఆధునికతలోని ముఖ్యమైన అంశమే. 
ప్రధానంగా పైన చెప్పిన నాలుగంశాలు తెలుగు సాహిత్యానికి కూడా 
ఆధునికతకు మూల స్తంభాలుగా నిలిచినై. 

భాషాపరమైన ఆధునికతను గూర్చి కొన్ని ముఖ్యమైన విషయాన్ని 
చెప్పుకోవాల్సి ఉంది. స్థూలంగా భాషలోని ఆధునికత అంటే పండిత భాష 
కాకుండా ప్రజలలోని వెళ్ళే' భాష అన్నది వెంటనే స్ఫురిస్తుంది. భాషలో 
కూడా కాలాన్ని బట్టి సమాజ లక్షణాన్ని బట్టి అనేకమైన మార్పులు వస్తాయి." 
భావ వ్యక్తీకరణ విధానాల్లో కూడా తేడాలొస్తాయి. అయితే, మొత్తం మీద 

భాష ప్రజల. చేరువ కావాలి. ఈ దృష్టితో చూచినప్పుడు ఈ ఆధునికతకు 
గురజాదయే మొదటి వారుగా చెప్పవచ్చు. తర్వాత తెలంగాణా విప్లవ పోరాట 
కవులు, కుందుర్తి, విప్లవ కవిత్వం, దళిత, స్త్రీ వాద, మైనారిటీవాద, 
తెలంగాణావాద కవులు, తెలుగు భాషకే ప్రాధాన్యమిచ్చి భాషలోని ఆధునికతను 
స్థిరపరచిన వారు. దళిత, మైనారిటీ, ప్రాంతీయ కవులైతే తమ తమ పదాల 
చేత, నుడికారాల చేత తెలుగు భాషను ఎంతో విస్సృతం చేసిన వారు. 

పూర్వం ఒక భ్రమ ఉండేది. ప్రజలకు తెలిసే భాషఅభివ్యక్తి ఉంటే 
గొప్ప శిల్పానికి అవకాశం ఉండదేమో అని. ఈ భమ (క్రమక్రమంగా 
తొలగిపోవడం భాషా సంబంధమైన అధునికతయే. కవి, ఉత్తమంగా 
రాయగలవాదైతే సరళమైన భాషకీ శిల్పానికీ ఏ వైరుధ్యమూ 'లేదని ఎంతో 
మంది కవులు నిరూపిస్తున్నారు. ఉన్నత స్థాయిలో రాస్తున్నామనే భావనతో 
భావాన్ని సంక్షిష్టం చేసుకునే వారు కూడా ఉన్నారు. 

1990ల నుండి సామ్రాజ్యవాదుల దోపిడి ప్రణాళికకు ఫలితంగా 
ప్రపంచీకరణ (గ్లోబలైజేషన్‌) అనబడే వ్యవస్థాత్మక మార్పు ప్రారంభమైంది. 
దీనికి కొంత కాలం ముందునుండే పోస్ట్‌ మోదర్నిజమ్‌ అనే ఆధునిక 
అనంతరవాదం మొదలైంది. అంటే ఆధునికతకు కాలం చెల్లింది అని అర్ధం. 
ఆధునికతకి మేథావుల కొన్ని సిద్ధాంతాలు నేపథ్యంగా ఉన్నై. కానీ ఆధునిక 
అనంతర వాదం ఏ సిద్ధాంతాన్నీ అంగీకరించదు. సిద్ధాంతాలకు కాలదోషం 
పట్టింది. ఏ సిద్ధాంతాన్ని బట్టి ఏ సమాజంగాని, ఏ వ్యక్తి గానీ తీర్చిదిద్దబడరు, 
అని చెప్తూంది. కవిత్వం మీద కూడా దీని ప్రభావం పడింది. తెలుగు కవిత్వంలో 
ఇది కూడా ఒక ఆధునికతగా (కొత్తదనం అని మాత్రమే) కొద్దికాలం ఒక 
ఆకర్షణ కొనసాగింది. కవిత్వం అర్ధం కావడం అనేది అర్ధం లేనిది అని ఈ 
తరహా కవులు భావించారు. కానీ ఈ విధామైన అలోచనలు ఈ సమాజంలో 
నిలవ లేదు. స 

ఒక సిద్ధాంతమే మనిషిని గానీ సమాజాన్ని గానీ ఉన్నత స్థాయికి తీసుకు 

వెళ్తుంది. ప్రపంచీకరణ పరిణామమైన పెట్టుబడిదారీ వ్యవస్థలో సిద్దాంత 
ప్రాధాన్యం ఉండదు. సంస్కృతి అనే పదానికే అర్ధం ఉండదు. 20వ శతాబ్టి 
మొదటి నుండి ఆంగ్ల ధోరణులననుసరించడమే ఆధునికత అనుకున్న భావాలన్నీ 
ప్రపంచీకరణతో వాటి నిజ స్వరూపాన్ని గ్రహించినై. 

ప్రపంచీకరణలో కేవలం ఇద్దరే ఉంటారు. ఒకడు వ్యాపారస్థుడు. 
రెండోవాడు వినియోగదారుడు. ఈ వ్యాపారికీ ఏ సిద్ధాంతాలూ ఉండవు. 
అన్నీ వ్యాపారానికి పని కొచ్చే వస్తువులే. స్తీ అవయవాలన్నీ వ్యాపారానికి 
కేంద్రాలే. అమ్మపాలను కూడా నిలవ చేసి అమ్ముకునే దారుణాతిదారుణ 
మైన వ్యవస్థ క్రమంగా రూపొందుతోంది. పెట్టుబడిదారుల వ్యాపారమే ప్రకృతిని 
ధ్వంసం చేస్తోంది. హింసాత్మకమైన నేరసమాజాన్ని పెంపొందిస్తోంది. మన 
భాష, మన భావాలు, మన సంస్కృతి కళలు అన్నీ నశించిపోయి, పాశ్చాత్య 
సంస్కృతితో ఏకీభావన పొందే రోజులు ఎక్కువ దూరంలో లేవని అందరిలోనూ 
ఆవేదన కలుగుతోంది. ఈనాటి కవిత్వం ఆధునికత అనే దృక్పథాన్ని 
వదిలించుకుంది. ఇక దీన్ని ఆధునికతా సిద్ధాంతం కిందికి తీసుకు వెళ్ళే 
ప్రయత్నం ఎవరూ చెయ్యడం లేదు. ఈ అధునికతలోని మోసాన్ని గ్రహించి 
కోల్పోయిన సంస్కృతిని సాధించుకోవాలనే తపన ఈనాటి కవిత్వంలో ముఖ్య 
పాత్ర వహిస్తోంది. ఇప్పుడు సమకాలీన కవిత్వం అంటారు. కానీ ఆధునిక 
కవిత్వం అని ఎవరూ అనరు. సమకాలీన కవిత్వంలో అస్తిత్వవాదాలన్నీ తమతమ 
హక్కుల కోసం పోరాడుతున్నాయి. విస్తృత పరిథిలో సామ్రాజ్యవాదం మీద 
నిరసనను ప్రకటిస్తున్నాయి. 

ఈనాటి ఆధునికత (కొత్తదనం, సమకాలీనత అనే అర్ధంలో మాత్రమే) 
గూర్చి ఆలోచిస్తే, మూడంశాల్ని ప్రధానంగా గ్రహించవచ్చు. 

మొదటిది, కవితా వస్తువు, ఇంతకు ముందుకంటే చాలా ప్రత్యేకత 
కలిగి ఉంది. అమ్మ నాన్నలను గూర్చి రాసినా, పోయిన విలువల్ని స్మరించినా, 
కాలుష్యాన్ని గూర్చి ఆవేదన పొందినా అన్నింటి కంటే న నం 
(పాధాన్నానిి గూరి. నిగసింనినా. చణాగయనకంం. చతిమద. 0౮ 

ఈనాటి కవులందరూ పెట్టబడిదారీ సమాజాన్ని వ్యతిరేకిస్తూ ఉండడమే 

పునాదిగా నిలుస్తుంది. పెట్టబడి, వ్యాపారం, సంపాదన అనే పదాలు నిత్యం 

అన్ని చోట్లా ప్రాధమ్యాన్ని పొందడమే ఈ అంశాన్ని తెలియజేస్తుంది. ఈనాడు 

అన్ని విలువల్నీ ఉల్లంఘించి ధనానికే, స్వేచ్చా వాణిజ్యానికే ప్రాధాన్యం 

రావడం, ప్రపపంచం నిండా ఇదివరకటి అవరోధాలు పోయి వ్యాపారం 

సర్వతంత్ర స్వతంత్రంగా తిరుగుతోంది. స్వేచ్చా వ్యాపారం ఏం చేస్తుందంటే 
ఇక మనుషుల్ని టంకశాలలోకి తోసి 

శరీరాల డాలర్లుగా బయటకి లాగుతారు 

స్తీ పురుషుల దుకాణాలు 

శరీరాల డాలర్లని ఇచ్చి పుచ్చుకుంటై. 

ఈ ప్రపంచీకరణ పెట్టుబడిదారీ విధానం సామ్రాజ్యవాదం దోపిడి, 
వస్తు వ్యామోహం ఇలాంటి అంశాల గురించి ముందుగాన మార్క్స్‌ ఎంతో 
విపులంగా విశ్లేషించి ఉన్నాడు. అందుకే 1990లలో ప్రపంచీకరణ ప్రారంభం 
కాగానే ప్రతి అంశంలోనూ జరగబోయే మార్పుల్ని గూర్చి మార్క్సిస్టులు 
ప్రపంచవ్యాప్తంగా అనేక పుస్తకాలు వెలువరించారు. అవే ఇప్పుడు పూర్తిగా 
అమలు జరుగుతున్నాయి. అయితే, ఎక్కువ ఆర్టిక పునాది మీద మార్క్స్‌ ఉ 
౦టే యిప్పుడు ఈ దేశంలో సాంస్కృతికమైన మెలుకువ చాలా విస్తృతంగా 
గమనించగలం. 


అందుకే గడచిపోయిన, పతనమౌతున్న ఎన్నో ఉత్తమ విలువల్ని గూర్చిన 
కవిత్వం ఎక్కుగా వస్తోంది. రాజకీయం, ఆర్థికం, సాంస్కృతికం ఈ నాటి 
నేపథ్యం. అమ్మ, బాల్యం, కుటుంబవ్యవస్థ, చిన్ననాటి విలువైన వస్తువులు, 
ప్రాకృతికత, మరీ ముఖ్యంగా కనుమరుగు కాబోతున్న మాతృభాష ఇలా 
అన్ని దేశీయమైన అంశాలకీ కవిత్వంలో అవేదనతో కూడిన ప్రాధాన్యం 
వచ్చింది. ఒక దేశం అస్తిత్వమంటే, ఆ దేశపు సంస్కృతియే అన్నది ఈనాడు 
బాగా అవగాహనకు వచ్చింది. అందుకే రాజకీయంగా మార్క్సిజం అధిపత్యం 


బలహీనంగా ఉన్నా ఆ నేపథ్యం అవసరం మాత్రం ఇంకా కొనసాగుతోంది. 

సమకాలీన ఆధునికతతో మార్క్సిజానికి ఉన్న ప్రాధాన్యం అందుకే ఏదో ఒక 
స్థాయిలో గమనించగలం. 

ఈనాటి ఆధునికతలో రెండోది, అతి ముఖ్యమైంది, వైవిధ్యం. ప్రగతిశీలత 
ఈ దేశంలో కేవలం వక ముఖమైనది కాదు, దీనికి అనేక ముఖాలు 
ఉన్నాయి అన్న అవగాహన ప్రధానమైంది. ఒకప్పుడు ఒకే ఒక్క భావన, 
మిగిలిన అన్నిటితో ఘర్షణ పడేది. ఇప్పుడు ఆ పరిస్థితి మారింది. ఏ సిద్ధాంతమూ 
తెలియ పోయినా, సామాజిక ప్రగతికి ఆధారమైన ఏ అంశాన్ని బాగా చెప్పినా 
కవి అందరి చేతా ప్రశంసింపబడుతున్నాడు. ఈ వైవిధ్యం గాని, ఈ సహనం 
గాని యింతకు ముందు లేదు. ఇది కవితా వస్తువును గూర్చి ఎంతగానో 
ప్రశంసింప వలసిన విషయం ఒక్కమాటలో ఈనాటి కవిత్వం దేశ అస్తిత్వాన్ని 
నిలుపుకునే దిశవైపే ప్రయాణం చేస్తోంది. 

మూదోది, కవిత్వంలో అభివ్యక్తి శిల్పాన్ని గురించినది. ఇంతకు మందు, 
వస్తువొక్కటే బాగా కేంద్రీకరింపబడిన దశలున్నై అంతే కాదు శిల్పం అనేది 
అంటరాని అంశంగా భావించిన రోజులు కూడా ఉన్నై. ఇప్పుడు కవుల్లో 
అభివ్యక్తి ఆకర్షణీయమైన ముఖ్యాంశం అయింది. వస్తువు ప్రధానమే, అయితే 
దాన్ని ఎంత బాగా చెప్పగలవు అనేది కూడా అవసరం. అందుకే కవిత్వ 
శిక్షణ శిబిరాల్లో శిల్పం కూడా ఎక్కువ చర్చించ బడుతోంది. భావ చిత్రం, 
ప్రతీక, ధ్వని అలంకారం, శైలి మొదలైన వాటి మీద కవులు దృష్టి పెడుతున్నారు. 
ఇదీ ఈనాటి ఆధునికతలోని ఒక ప్రధాన విషయం అయింది. 

గత కాలాలకు సంబంధించిన ఆధునికత, సమకాలీనమైన ఆధునికతల 
గూర్చి, చెప్పుకున్న తర్వాత, రేపటి ఆధునికత ఎలా ఉండవచ్చు, ఎలా 
ఉండాలి అనే అంశాల్ని గూర్చి కూడా ఆలోచించవలసి ఉంది. 

ఈ తరంలోనే పాతలోని ఉన్నత విలువలు మిగిలి ఉన్నై. కొత్తలోకి 
(అంటే విచ్చల విడి పాశ్చాత్య సంస్కృతిలోకి) క్రమంగా జారిపోవడం కూడా 
కళ్ళ ముందు చూస్తున్నాం. ఏ పోరాటాలు చేసినా, సామ్రాజ్యవాద సంస్కృతిని 
ఛేదించి, వ్యవస్థను ప్రగతిశీలం చేసే విశ్వాసం సడలి పోతున్నది. పరిస్థితులు 

ఇలాగే కొనసాగితే, ఇప్పటి పసితరం, పెద్దతరమయ్యేటప్పటికి వచ్చే మార్పుల్ని 
ఊహించలేం. ఇంతకు మందు ఇతర దేశాల్లో ఉన్న పద్ధతుల్ని వేటిని మనం 
అత్యంత ఆశ్చర్యంతో చర్చించామో అవన్నీ క్రమంగా ఈ'దేశంలోకి వచ్చేస్తున్నై. 
ఆ ఆందోళనతోనే, మన దేశీయ విలువల్ని కాపాడుకోవడానికి. పెద్దలందరూ 
చాలా ఉదారమైన ప్రయత్నాలు చేస్తున్నారు. మాతృభాష గురించి ఎన్నో 
పోరాటాలు చేస్తున్నారు. భవిష్యత్తులో ఈ దేశ అస్తిత్వ సంఘర్షణ ఇంకా 
ఎక్కువయ్యే సూచనలు కనిపిస్తున్నై. రాబోయే కవిత్వంలోని ఆధునికత కూడా 
సామ్రాజ్యవాద పోరాట దిశగానే జరుగుతుంది. మనం కోరింది రాకపోతే, 
పాశ్చాత్య సాహిత్యానికి ఉపగ్రహంగానే యిక్కడ కొనసాగుతుంది. మనం 
ఆశించింది ఏవేరకైనా వలవంతమ్హైతే దేశ అస్పిత్వాన్ని సాహిత్యం 
నిలబెట్టగలుగుతుంది. ఆ దిశగానే పురోగమనం సాగాలని అభిలషిద్దాం. 
మన కవిత్వం, భవిష్యత్తులో తన బాధ్యతను పూర్తిగా నెరవేర్చగలదనే భావిద్దాం. 
సామాజికత 


సమాజాన్ని గురించి చెప్పడమే సామాజికత., ప్రతివ్యక్తీ ఎప్పుడూ, తనలో 
తాను జీవిస్తూ, సమాజంతో సన్నికర్ష పొందుతూ ఉంటాడు. వ్యక్తి, సమాజాన్నీ 
ప్రభావితం చేస్తాడు. సమాజం వ్యక్తినీ కావలసిన విధంగా తయారు చేస్తుంది. 
రెంటికీ కేటాయించి చెప్పడం సాధ్యం కాదు. అది చాలా సంకీర్ణమైన విషయం. 
ఐతే, వ్యక్తిలోనించి బయలుదేరి సమాజాన్ని ప్రభావితం చేసే కవిత్వమూ 
ఉంటుంది. భావ కవిత్వంలో ఎంత వైయక్తిక భావన ఉన్నా సామాజిత... 
కూడా లేకపోతేదు. అలాగే తర్వాతి అభ్యుదయ కవిత్వాదుల్లో వ్యక్తిగతమైన 
కోణమూ లేకపోలేదు. ప్రాథమ్య వివక్షను బట్టి, కవి లక్ష్యాన్ని బట్టి, అది 
ఆత్మాశయమా సామాజికమా అన్నది . నిర్ణీతమౌ తుంది.ఒక కవి సమాజం 
గురించి చెప్పినా అది సాధారణీకరణ చెంది సామాజికతలోనే 
అంతర్భవింపవచ్చు. మొత్తం సమాజ ప్రగతిని దృష్టిలో పెట్టుకుని, ఏ భావాలు 
వెలువరింపబడతయ్యో, అవి పూర్తిగా సామాజికం అని చెప్పవచ్చు. 

సమాజం ఎప్పుడూ పరిణామశీలంగానే ఉంటుంది. అందువల్ల 
సామాజికత లోని అంశాలు కూడా మార్చు చెందుతై. ప్రగతి గురించిన 
భావాలు కూడా పరిణామానికి సమన్వితంగానే ఉంటై. ఏదో ఒక సామాజిక 
సిద్ధాంతాన్ని పరిష్కారంగా చెప్పే కవిత్వం కూడా, ఆ సిద్దాంతాన్ని ఆ 
విష్మరించుకోడానికి గల అంశాలు కూడా మార్పు చెందుతూనే ఉంటై. సిద్ధాంతం 
అలా ఉన్నా ఈ ప్రధానాంశాల మార్పుని గమనించలేని పారు. అదివరకటి 
రోజుల్లోనే ఆగి పోయినట్లు (గ్రహించవచ్చు. 


ఉదావారణకి సామ్యవాద సిద్దాంతాన్ని నవ్మేవారు, రాసే 
కవిత్వంలోఒకప్పుడు వర్గభేదాలు, వర్గ పోరాటం, ధనిక, దరిద్ర అనే అంశాలు 
బాగా కనిపించేవి. ఈనాడూ ఆ సిద్ధాంతం వీటిమేదే ఆధారపడినా, సామాజిక 
కోణాలు మారినై. ఎన్నో వినూతనమైన విషయాలు విస్తరించినై. ప్రపంచీకరణ 
దుష్పలితాలు, సాంస్కృతిక పతనం, వాతావరణం కాలుష్యం మొదలైన 
అనేక కవితా వస్తువులు సామాజికమైన మార్పులోంచి ఉదృ్భవించినై. ఇవే 
ఈనాటి కవిత్వానికి ప్రధానమైన అంశాలైనై. అంతిమంగా సామ్యవాద సమాజాన్నే 
కోరవచ్చు. కానీ, దాన్ని సాధించే మార్గంలో భేదం వచ్చింది. ఇలాటి సమకాలీన 
వైరుధ్యాల్ని అవగాహన చేసుకుంటే మాత్రమే, అది సమగ్ర సామాజిక కవిత్వం 
బెతుంది. సమాజాన్ని ప్రతిఫలించడంలో అనేక అంతరువులు ఉన్నై. 
వాస్తవికత 

వాస్తవికత - అంటే, ఒక వస్తువుని గాని, సన్నివేశాన్ని గాని, ఒక 
దృశ్యాన్ని గాని, ఉన్నదున్నట్లు వర్ణించడం. ఉన్నదున్నదున్నట్లుగా వర్ణించడం, 
చెప్పే విధానాన్ని బట్టి కవితాత్మకంగా సొగసుగా చెప్పవచ్చు గానీ, దాని తత్వ 
దర్శనానికి సంబంధించి, అవగాహనకు సంబంధించి, అనేక విభాగాలుగా 
వింగడించ వచ్చు. అటువింటి విభజన ఈ కింది విధంగా ఉంటుంది. 
1. మౌలిక వాస్తవికత 


ఉన్నదున్నట్లుగ చెప్పడమే ఈ వాస్తవికత. ఉదాహరణకి గురజాడ 
దేశభక్తి గీతమంతా వాస్తవికతలో కూడిన ్రబోధమే. 

“దేశమును ప్రేమించుమన్నా 

మంచి అన్నది పెంచుమన్నా 

వొట్టి మాటలు కట్టి పెట్టోయి 

గట్టిమేల్‌ తలపెట్టవోయి” 

ఇవన్నీ మామూలు మాటలే. అయితే యిక్కడ ఎందుకుఈ పదాలకి 
అంత బలం వచ్చిందో విశ్లేషించుకోవాలి. ప్రబోధానికి క్లుప్తత ఉండాలి. 
మాటల్లో వైచిత్రి ఉండాలి. ఒక శైలి ఉండాలి. నేపథ్యంలో సమకాలీనత ఉ 
౦డాలి. పై వంక్ష్తుల్లో, వరదేశీయులు ఈ దేశ నంవదనంతా 
కొల్లగొట్టుకుపోతుంటే, ఈ దేశస్థులు భౌతికంగా ఏమీ అభివృద్ధి సాధించాలో 
చెప్తున్నాడు కవి. సాంప్రదాయికంగా ఈ దేశంలో నిర్లిప్తత బాగా ఎక్కువ. 
అందుకే ముంద నీ దేశాన్ని నువ్వు ప్రేమించగలిగితే, ఇతరుల దోపిడి నుండి 
బయటపడగలవు అనే భావన ఉంది. అందుకే దేశం మీద ముందు 
అత్యవసరంగా (పేమ ఉండాలి. ఇతర దేశ దాస్యం నుండి, అది విముక్తం 
చెయ్య గలదు. పదాల ప్రయోగంలో కూడా, (ప్రేమించు, మంచి, పెంచు, 
అనే పదాలు అనుప్రాసలుగా కుదిరినై. అంతేగాక పప్రజాకవిత్వం కావడానికి 
లయ బద్ధమైన ముత్యాలసరాలలో రాయడం వల్ల బాగా జ్ఞాపకముంచుకునే 
అవకాశం ఉంది. అలాగే వట్టి మాటలు, కట్టి పెట్టుట, గట్టిమేల్‌, తల 
పెట్టుట అనే చోట ద్విత్వటకారం భావానికి మంచి బలం 'ఇస్తోంది. ఇన్ని 
కారణాల వల్ల ఉన్నదున్నట్లు చెప్పినా, ఈ పంక్తులకి శ్వా శక్తి వచ్చింది. 
దేశ భక్తి గీతమంటే ఇలాటిదే. 


2. సామాజిక వాస్తవికత 


_ వాస్తవికత. సమాజానికి సంబంధం లేనిది కూడా కావచ్చు. కానీ 
కవిత వల్ల సమాజపు తీరు అవగాహనలోకి వస్తే దానిని సామాజిక వాస్తవికత 
అంటాం. ఇందులో కవి అభిప్రాయం సిద్ధాంతం, అవగాహన ఇలాటివేమీ 
లేకుండా, సమాజపు పోకడ వెల్లడయ్యే తనా ప్రధానం. ఉదాహరణకి 
శ్రీశ్రీ కవితనే తీసుకోవచ్చు. అది సంధ్యాసమస్యలు 

ఆ సాయంత్రం 

రాక్సీలో నార్మాషేరర్‌ బ్రాడ్వేలో కాంచనమాల , 

ఎటకేగుటో సమస్య కలిగిందొక విద్యార్థికి 

ఉదడపీ శ్రీకృష్ణవిలాస్‌లో 

అటుచూస్తే బాదం హల్వా ఇటు చూస్తే సేమ్యా ఇడ్లీ 

ఎంచుకునే సమస్య కలిగిందొక విద్యార్థికి 

ఆ సాయంత్రం 

ఇటు చూస్తే అప్పుల వాళ్ళు అటుచూస్తే బిడ్డల ఆకలి 

ఉరి పోసుకు చనిపోవడమో సముద్రమున పడిపోవడమో 

సమస్యగా ఘనీభవించదొక సంసారికి. 

ఈ కవితలో మొదటి భాగం ఒక భోగం, రెండో భాగం ఒక కనీసమైన 
కోరిక,ఇక మూడో భాగం ఒక నిరుపేద విషాదం. ప్రధాన వస్తువులు. 
సమాజం ఇంత ఎగుడు దిగుడుగా ఉంది, అనే సామాజిక సత్యాన్ని ఎరుక 
పరుస్తుంది ఈ కవిత. అందువల్ల ఇందులో సామాజిక వాస్తవికత నిండుగా 
ఉంది. - 

. తి. అవగాహన వాస్తవికత 

కవి వర్ణించిన విషయం ద్వారా, అతనిదైన అభిప్రాయం వ్యక్తమైతే 
అది అవగాహన వాస్తవిత బెతుంది. ఏ సన్నివేశం గూర్చి అయినా అవగాహన 
విషయంలో ఒకరికీ మరొకరీకీ భేదం ఉంటుంది. తనదైన దృక్పథం అందులో 
వెల్లడి అయేట్లు చెప్తే అది అవగాహన వాస్తవికత. ఉదాహరణకి వచన 
కవితా ప్రారంభకుడు శిష్‌ట్లా ఉమామహేశ్వరరావు కవిత. 

(శ్రేమయనగా చూచుట కాదు 

పలుకుట కాదు విహ్వల చిత్తముతో 

వాపోవుట కాదు ప్రేమ యనగా 

మంత్రము కాదు తంత్రము కాదు 

ఆత్మ నిర్వాణముచే ఆరాధించుటయే 

ప్రేమ, చూడడం, మాట్లాదడ, వేదన పొందటం, మంత్ర తంత్రాల 
వలె ఆత్మ విస్మృతి పొందటం అవి చాలా మంది అనుకునే ఒక వాస్తవికత. 
కాని, కవి తన అవగాహననిక్కడ చెప్తున్నాడు. అది ఆరాధన. అంటే ఒకపై 
ఒకరికి పూజ్యమైన భావం ఉండి ఒకరికొకరు అంకితమై పోవడం. అది 
తనలోని అంతరాంతరాలకు శాశ్వతమైన ఆనందమిస్తేనే ప్రేమ అన్నది కవి 
అభిప్రాయం. 
4. సామ్యవాద వాస్తవికత 

సామాజిక పరిణామ (క్రమంలోని వర్ష వైరుధ్యాల్ని గుర్తించి 
వర్గపోరాటానికి అభిముఖంగా వాస్తవికతను ప్రతిఫలింపజేస్తే అది సామ్యవాద 
వాస్తవికత బెతుంది. దాన్నే ఇంగ్లీషులో సోషలిస్టు రియలిజం అని పేర్కొంటారు. 
దీనిలో దోపిడి చేసే వారు, చేయబడే వారు ప్రధాన వైరుధ్యంగా ఉంటారు. 
దీనికి ఉదాహరణగా శ్రీరంగం నారాయణబాబు గడ్డిపరక ఉదాహరణగా 
తీసుకోవచ్చు. ఇందులో పీడితుడికి గడ్జిపరకగా ప్రతీకాత్మక శిల్పంతో చెప్పాడు. 


నడవండి 


నడవండి 

నామీంచి నడవండి 
గడ్డిపరకను 
గడ్డిపరకను 
అవసరం తిరేక 
అవతల కనబడితే 
చుల్క్మనగ చూచేటి 
గడ్డి పరకను 
నామీంచి నడవండి. 
ఇలా చెప్పిన గడ్డిపరక చివరికి తన మీంచి నడిచే వారిని నిలదీస్తుంది. 
మిన్ను విప్పిన 

రక్త పతాకం మన్ను సత్తువే 

తెలిపింది నన్నునే తెలుసుకున్నాను 

ఆగండి, ఆగండి 

తమ పరిస్థితిని, తమపై ఆధిపత్య వర్గం చెలాయించే పీడననీ 
తెలుసుకుని, తిరుగుబాటు చేస్తే సామ్యవాదం సిద్ధిస్తుందని అభిప్రాయం. 
పరిష్మారాత్మకంగా ఉన్న అభ్యుదయ రచనలన్నీ ఈ సామ్యవాద వాస్తవికతను 
ప్రతిఫలిస్తాయి. 
5. విప్లవ వాస్తవికత 

అభ్యుదయ భావన ఉంటే సరిపోదనీ, తప్పని సరిగా పీడితులు పీడకులపై 
సాయుధ పోరాటం చెయ్యాలనే కొత్త పరిష్కారం చెప్తే అది విప్లవ వాస్తవికత 
బెతుంది. వాస్తవ పరిస్థితుల్ని వర్ణిస్తూ, సాయుధ యుద్ధం అనివార్యమని 
చెప్పంది ఈ వాస్తవికత. ఉదాహరణకి శివసాగర్‌ ఈ విధంగా అంటాడు. 

కసితో స్వార్ధం 

శిరస్సు గండ్రగొడ్డలితో 

నరకగల్లిన వాడే నేటి హీరో 

ప్రజల గుండెల కొండల్లో మాటు కాసి 

ట్రిగర్‌ నొక్క గలిగిన వాదే ద్రష్ట 

'ప్రజను సాయుధం చేస్తున్న రివల్యూషనరీ నేడు కవి. 

- ఇలా వాస్తవికత, వస్తు భేదాల వల్ల దర్శన భేదాల వల్ల అనేక మైన 
నిర్వచనాల్ని పొందవచ్చు. ఏమైనా వాస్తవికత అనే దానికి పునాది భౌతిక 
దృష్టి పైనే ఆధార పడి ఉంటుంది. సమాజంలోంచి బయలు దేరి, సామాజిక 
ప్రయోజన లక్ష్యం కలిగి ఉంటుంది. తెలుగు కవిత్వంలో అస్తిత్వ వాదాలు 
వచ్చిన తర్వాత అనేక రూపాల్లో వాస్తవికత ఆవిష్కరింపబడింది. 

1. గురజాడ ఆత్మ ద్రవ్యం 


ఆత్మ ద్రవ్యం అంటే ఒక మనిషిలోని అంతరాంతర చైతన్య శక్తి. ఇదే 
ఒక వ్యక్తి, వ్యక్తిత్వాన్ని నిర్మించేది. గొప్ప వ్యక్తుల్లో రచయితల్లో ఈ శక్తి ఉన్నత 
ప్రమాణాల్లో ఉంటుంది. వారి కృషిని అంచనా వెయ్యడానికి వారి చైతన్య 
స్థాయిని అవగాహన చేసుకోవడం కూడా చాలా అవసరం గురజాడ, ఒక 
సమగ్ర చైతన్యం గల మహా మనీషి. చైతన్యం మాత్రమే కాదు, నిబద్ధత ఉన్న 
వ్యక్తి, ఆ నిబద్ధ చైతన్యం వలననే, తన కాలంలోని తిరోగమన, పురోగమన 
భావాల్నీ భావి కాలాన్ని నిర్మాణం చెయ్యగల సూత్రాల్నీ అన్నిటినీ గ్రహించ 
గలిగిన ్రష్టయే కాకుండా ద్రష్ట కూడా కాగలిగాడు. అనేక మంది ఉన్నత 
స్థాయి ఆలోచనలు కలిగిఉన్నా కొన్ని అంశాల్లో ప్రగతి శీలతనీ మరి కొన్ని 
అంశాల్లో తిరోగమన లోపాల్నీ కలిగి ఉండడం సహజం. కానీ గురజాడ, ఏ 
సామాజికాంశాన్ని చెప్పినా, అన్నిటిలోని నేపథ్యమూ ప్రగతికి దారితీసేదే 
బెతుంది. వందేళ్ళ క్రితం ఇలా ఆలోచించగలిగిన వ్యక్తి మరెవరూ లేరు. 
గురజాడకు ముందుగానో సమకాలంలోనో ప్రగతిశీల భావాల్ని చెప్పి వారు 
లేకపోలేదు. అయితే సమాజానికి పనికి వచ్చే అన్ని అంశాల్నీ తీసుకుకుని 
అన్నిటిలోనూ ఏక సూత్రమైన, చెక్కుచెదరని పురోగమన దృక్చథాన్ని ఇచ్చి 
వారు గురజాడ మాత్రమే. ఇందుకు ఆయనలోని ఆత్మ ద్రవ్యం కారణమౌతుంది. 
ఆ ద్రవ్యాన్ని అంచనా వెయ్యడానికి కొన్ని అంశాల్ని విశ్లేషండం అవసరం. 

2. గురజాడ భౌతిక దృక్పథం 

గురజాడ కాలానికి భౌతిక వాదం, హేతువాదం మొదలైనవి తెలుగులో 
ప్రచలితంగా లేవు. కానీ, ఆయన అధ్యయనం చేసిన పాశ్చాత్య సాహిత్యం, 
ఆయన ఆలోచనల్ని పరిపుష్టం చేసింది. దానిలో దేన్ని గ్రహిస్తే తన సామాజిక 
సంస్మరణ భావన సమగ్ర మౌతుందో దాన్ని తన రక్త మాంసాల్లో జీర్ణం 
చేసుకోగలిగాడు. ఆయనలో కూడా కొన్ని స్వల్పమైన ప్రాచీనతావశిష్టాలు 
మిగిలి ఉండవచ్చు. కానీ అవి ఆయన ప్రగతి భావనని ఆటంక పరచేవి కావు 
ఆయన భౌతిక దృక్పథం అచంచలమైనది. అది కూడా ఒక యాటత్రికమైన 
విషయం కాదు. సామాజికాలోచనలకు స్ధిర పరచడానికి ఉపయోగించిందే. 

తాత్విక చింతన అనే వ్యాసంలో తన భావాన్ని ఆయన ఇలా వ్యక్తం 
చేస్తారు. 

'మన భావాలన్నీ మన అంతర బాహ్య అనుభవముల నుంచి ఉ 
త్పన్నమౌతూ ఉంటాయి. ఒక భావం పుట్టినప్పుడు అది అనేక భావాలతో 
మిళిత మౌతుంది. లేదా అది మధింపబడి నిగ్గు తేలుతుంది. వాటిని మనం 

నికది విదదీసి చూస్తున్నప్పుడు అవి ఉత్పన్నం కావడానికి కారణమేమిటో 
అవగతమౌతుంది. అవి దేనిని పురస్కరించుకుని ఉత్పన్నమైనవో ఆ అనుభవము, 
ఆ అనుభావమూ తేట పడుతుంది. ఒక భావం దేనిని పు స్మరించుకుని 
కలిగిందో దానిని వెతికి పట్టుకోవడం సులభం కాదు. ఒక భావానికి కారణమైన 
మూలశక్తులు దానికి వెనక ఉన్న అనుభవంలో ఇమిడి ఉంటాయి. గతించిన 
ఒక అనుభవంలోని మూల శక్తులను వెతకి పట్టుకోవాలంటే మనకి కలిగిన 
భావాన్ని వెంటనే మనం వ్రాసి ఉండదం మంచిది.” 

ఇక్కడ అనుభవాన్ని అనుభవంగానే (గ్రహించాలి గానీ అది మరి ఏ 
అలౌకికతకో ముడి పెట్టరాదని కవి భావన. అదే హేతు వాదానికి మూలం. 
ఆయనే యిలా అంటారు. ॥ 


. 'దార్భనిక పద్ధతులలో, మీమాంసలో అనుభవ వ్యక్తీకరణలో తగినంత 
నిశ్చయ జ్ఞానాన్ని ప్రదర్శించడానికి హేతువాదం అవసరం. ” 

ఈ భౌతిక, హేతువాద నేపథ్యం ఉండబట్టే ఆయన ఇతరుల వలె 
గాక, తన ముందున్న పరిస్థితుల్నీ వాటి మూల కారణాల్నీ సమగ్రంగా. 
తెలుసుకోగలిగాడు. సామాజిక పరిణామాన్ని సరిగ్గా అంచనా వెయ్యగలిగాడు. 


గురజాడ సామాజిక ప్రగతిశీల భావాలకి కొన్ని ఉదాహరణల్ని 
గమనించవలసి ఉంది. 


8. గురజాడ కవిత్వంలోని ప్రగతిశీల భావాలు 


ఆధునిక కాలానికి అవసరమైన ఆధునిక విలువల్ని తన సాహిత్యం 
ద్వారా నిర్దేశించిన మహాద్రష్ట గురజాడ. రాచరిక భూస్వామ్యవ్యవస్థ ప్రజాస్వామ్య 
వ్యవస్థగా మారుతున్న నేపథ్యాన్ని అవగాహన చేసుకుని, సామాజిక 
సంబంధాల్లో అమానుష పరిణామాల్ని నిరసించి వినూతన వ్యవస్థకు 
ఆవశ్యకమైన కొత్త విలువల్ని ప్రచలితం చేసిన వారు గురజాడ. అందుకే 
గురజాడను సంస్కరణవాదిగా పేర్కొంటాం. గురజాడ అనేక కోణాల్లో వ్యక్తిని 
గూర్చి సమాజాన్ని గూర్చి ఆలోచించిన మహావ్యక్తి ఏ విలువలు పునాదిగా ఉ 
౦టే మానవతా పరిపూర్ణమైన వినూతన వ్యవస్థ ఆవిర్భవిస్తుందో తెలిసిన వారు. 

దేశాన్ని (ప్రేమించడమనేది ఒక వ్యర్ధ నినాదం కాదు. వొట్టి మాటలు 
కాదు. దాని ఆచరణ గూర్చిన అంశాలన్నీ ఈ గేయంలో ఉన్నాయి. ఏ 
దేశామైనా అస్తిత్వం కాపాడు కోవాలంటే ముందు స్వయం సమృద్ధం కావాలి. 
తనతిండి తను తినాలి. ఇతర దేశాల మీద ఆధార పదకూడదు. చాలా 
నినాద ప్రాయంగా గురజాడ చెప్పాడని అనుకోబడే పంక్తుల వెనక ఉన్న 
ఆలోచనలే వాటికి వెలుగు నిస్తుంది. 

పాడిపంటలు పొంగిపొర్తే దారిలో 

నువ్వు పాటు పడవోయి 

తిండి గలిగితె కండ గలదోయి 

కండకలవాడేను మనిషోయి 

ఈసురోమని మనుషులుంటే 

దేశమేగతి బాగుపడునోయి 

ఇదంతా దేశం ఉత్పత్తికి అనుకూలమైన మహాశక్తిని సాధించడానికి 
అవసరమైన సామగ్రి. అంతేగాని తిండి తింటే కండ వస్తుంది. కండగలవాడు 
మనిషి. ఈ మాటలు ఎవరనలేరు... అనుకునే వాళ్ళు మొత్తం కవితలోని 
తత్వాన్ని గూర్చి దేశం తిరగ వలసిన మలుపును గూర్చి ఆలోచిస్తే గాని, 
ఆ ప్రబోధాన్ని అర్ధం చేసుకోలేదు. 

డబ్బులేనట్టి నరులకు క్రీర్రసంపదలబ్బవోయి 

ఈ మాటలు కూడా డబ్బు వల్ల కీర్తి సంపదలు వస్తాయి అనేది 
మామూలు విషయమే కదా అనిపించవచ్చు. కాని ఒక దేశం ప్రతిష్ట తాను 
ఉత్పత్తి చేసిన వస్తువుల్ని ఇతర దేశాలకెగుమతి చేసి ఆర్థికంగా బాగుపడడం 
మీద' ఆధారపడి ఉంటుంది. కాబట్టి పై మాటలు, న్‌ త దేశభక్తి గీతం 
- నిండా ఉన్న మాటలు, వ్యక్తినుద్దేశించి. చెప్పినవి కావు. దేశాన్ని ఉద్దేశించి 
చెప్పినవి. దేశం యొక్క స్వయం పోషకత్వాన్ని గూర్చి చెప్పినవి. ఈ వెలుగులో 
ఈ గేయాన్ని అర్ధం చేసుకుంటేనే మొదటిసారిగా ఇంత గొప్ప దృక్పథాన్నిచ్చిన 
గురజాడ భవిష్యద్దర్శన శక్తి అర్ధమౌతుంది. వందేమాతరం కంటే జనగణమన 
కంటే ఎందుకు ఈ గీతం దేశ పునర్నిర్మాణ సామర్దాన్నిస్తుందో అవగాహనకు 
వస్తుంది. ఈ దేశం ప్రధానంగా వ్యావసాయక దేశం అందుకే ముందు 
వ్యవసాయం పశుసంపద పూర్తి వికాసాన్ని పొందాలి. 

“పాడిపంటలు పొంగిపొర్తే 

దారిలో నువు పాటుబదవోయిి” 

వాణిజ్యం గురించి కూడా గురజాడ ఆలోచించాడు. ఇతర దేశాలతో 
వాణిజ్యం ఎలా ఉండాలో చెప్పాడు. 


“దేశి సరుకులు నించవోయి 
అన్ని దేశాల్‌ క్రమ్మవలెనోయి” 


సము(ద్రం దాటడవే తప్పు అనుకునే కోటాలో గురజాడ 
ఈ మాటలంటున్నాడు. గురజాడ రాజకీయావగాహన కూడా ఆశ్చర్యం 

కలిగిస్తుంది. అన్ని దేశాలలో దేశి సరుకులు అమ్మాలన్నది ఆయన లక్ష్యం 
ఇప్పుడు మన దేశంలో పసిపిల్లల ఆట వస్తువుల దగ్గర్నించి యింట్లో 
వస్తువులన్నింటిలో విదేశీయే తప్ప దేశి అన్నది లేదు. ఈ దేశం తలకు 
భారమైనంత యాంత్రిక సామగ్రి యితర దేశాల ఆథిపత్యాన్నే స్థిరపరుస్తోంది. 

(శమ విషయాన్ని గూడా గురజాడ చెప్పడం ఈ గేయాన్ని 
మకుటాయమానం చేస్తోంది. 

దేశమనియెది దొడ్డ వృక్షం 

ప్రేమలను పూలెత్త వలెనోయి 

నరుల చెమటను తదిసి మూలం ధనం 

పంటలు పండవలెనోయి 


“మూలం అనే పదం చాలా ప్రధానమైనది. పెంపొందించుకోవలసిన 
. అన్ని సంపదలకూ పునాది నరుల చెమట అంటే శ్రమ. శ్రమ అంటే గౌరవం 
ఏ మాత్రం లేకపోవడమే ఈనాడు చేనేత, గీత వృత్తిమొదలైన అన్ని వృత్తుల 
విధ్వంసానికీ కారణం. ఏ యంత్రాన్నైనా ఎంతవరకు దిగుమతి చేసుకోవాలి, 
ఎంతవరకు ఈ దేశ సంస్కృతిని కాపాడుకోవాలి అనే అంచనా లేకుండా 
అంతా యాంత్రికం చేస్తే అది దేశ సార్వభౌమత్వాన్నే మింగి వేస్తుంది. 
మనదన్నది లేకుండా చేస్తుంది. మానవ సంబంధాలన్నీ యంత్ర సంబంధాలే 
బెతై. భారతీయతకు అత్యున్నత సంకేతమైన చెట్ట ఈ నాలుగు పంక్తుల్లో ఒక 
భావ చిత్రంగా తీసుకోవడంలో గురజాడ బెచిత్యాన్ని గమనించాలి. 

చెట్టపట్టాల్‌ పట్టుకొని 

దేశస్థులంతా నడవ వలెనోయి 

అన్నదమ్ముల వలెను జాతులు 

మతములన్నీ మెలగ వలెనోయి 


మొత్తం దేశాన్నే ఒక స్వయం సంపూర్ణ ప్రదేశంగా చూడడం గురజాడ 
అత్యున్నత దర్శనం. ఇతర దేశాలకు బానిసలు కావడం వలన ఈ దేశంలో 
చెలరేగుతున్న మత విద్వేషాల్ని కొంతైనా గురజాడ ఆనాడే ఊహించి 

ఉండవచ్చు. అందుకే ఈ సందేశమిచ్చాడు. ఎప్పుడు దేశం ఉత్పత్తి ప్రధానంగా 
స్వయం సంపూర్ణం కాదలచుకుంటుందో అప్పుడు మత ఖేదం లెక్కకు రాదు. 
ఇతర విషయాలు ముఖ్యమైతే జరిగేది మత యుద్దాలే. ఇప్పుడు కళ్ళ ముందు 
చూస్తున్న వాస్తవికత ఇదే. 

దేశ ప్రగతికి సంబంధించిన మానవతా మూల్యాలు ఏక సూత్రంగా 
(గ్రహించగలిగితే, గురజాడ దేశ భక్తి గీతంలోని ప్రతి భావమూ ఆ సూత్రంలో 
ముడి వెయ్యబడి ఉంది. నా మట్టి గొప్పది అనుకోవడం అవసరమే. కానీ 
మానవుణ్ణి విస్మరిస్తే అలా అనుకోవడం నినాదమే జెతుంది. అందుకే గురజాడ 
అన్నాడు. 

దేశమంటే మట్టి కాదోయ్‌ 

దేశమంటే మనుషులోయి 


మానవుడే నా సంగీతం, అన్న శ్రీశ్రీ మాటకు (పేరణ ఇదే. పదండి 
ముందుకు అన్న మాటకు (ప్రేరణ కూడా గురజాదడయే 


మందగించక ముందు అడుగేయి. 
వెనకపడితే వెనకేనోయి 


గురజాదకు మానవతా మూల్యాలే అన్నిటి కంటే ముఖ్యం. తన 
రచనలన్నిటిలో ఈ మూల్యాల్ని ఆయన ఎన్నో విధాలుగా ఆవిష్కరించాడు. 
దేవుణ్ణి కొలుస్తూ, మనిషిని మరచిపోయిన వాస్తవికతని మొదటిసారిగా తీవ్రంగా 
ఖండించాడు. 

మనిషి చేసిన రాయి రప్పకు 

మహిమ గలదని సాగి మొక్కుతు 

మనుషులంటే రాయిరప్పల కన్న 

కనిష్టంగాను చూస్తావేల బేలా? 

కన్ను తెరిచిన కానబడడో 

మనిషిమాత్రుని యందులేడో. 

గురజాడ కాలానికి ఒక కొత్త మనిషి ఆవిర్భావం కావాలి. ఆ మనిషి 
కేవలం విశ్వాసాలతో మానవతకు గౌరవం యివ్వలేని వాడు కాకూడదు. 
అంతా కర్మకు వదిలేసి, చైతన్యం లేని వాడు కాకూడదు. తన వరకే చూసుకుని 
దేశ ప్రగతిని చూడలేని వాడు కాకూడదు. అట్టాటి మనిషి అవతరణ గురజాడ 
స్వప్నించాడు ఈనాడు దైవంమీద,మతం మీద విశ్వాసం పాలకవర్గాలకి 
రాజకీయాల్లో భాగమైంది. ఆధిపత్య దేశాలకి, మతహింస గ్లోబలైజేషన్‌లో 
భాగమైంది. 

మతములన్నియు మాసిపోవును 

జ్ఞానమొక్కటి నిలిచి వెలుగును. 


అన్న గురజాడ కలలకి వ్యతిరేకంగా ఈ సమాజం తయారు కావడమే 
ఈనాటి వైరుధ్యం. జ్ఞానం పెరుగుతోందని ప్రచారం చేస్తూనే హింసా జ్ఞానాన్ని 
వెయ్యి విధాలుగా ముందుకు తీసుకు పోవడమే ఈనాటి విషాదం. గురజాడ 
హింసా స్వభావానికి వ్యతిరేకి 

వ్యర్థకలహం 'పెంచబోకోయి 

కత్తి వైరం కాల్చ్బవోయి 

అభద్రతా భావంతో ఉన్నానన్న వాడికి సకారణంగా పిస్తోలు 
లైసెన్సులివ్వడం కూడా ఈ దేశంలో మొదలయింది. ఇది చివరకు విదేశాల 
ఆయుధ వ్యాపారానికి ఈ దేశాన్ని బలి చేస్తుంది. 

విద్యలో, వాణిజ్యంలో జరిగే పోటీని గురజాడ ఆహ్వానించాడు. 
ఆ పోటీ ఆరోగ్యకరమై దేశం పురోగమించాలని ఆశించాడు. 

దేశభక్తి గీతం ఒక దేశం స్వయం సమగ్రం, స్వయంపోషకం, స్వయం 
సార్వభౌమికం అయ్యే అంశాలన్నిటినీ ప్రబోధించడం చేత ఈనాటి ప్రపంచీకరణ 
నేపథ్యంలో నిజమైన దేశభక్తి నిండైన నిర్వచనం బెతుంది. = 


“ఆధునిక మహిళ చరిత్రను తిరగరాస్తుంది అని మహిళల విషయంలో 
చాలా వాస్తవికమైన భవిష్యద్దర్శనం చెయ్య గలిగాడు గురజాద. అందుక్కారణం 

సమాజంలో స్త్రీల అణచివేత గతితర్మ రీతిలో ఆవగాహన చేసుకోగలగడమే. 
అంతే గాక స్త్రీ పురుష సంబంధాల విషయంలో కూడా గురజాడ, సమానత్వానికి 
తగిన నిర్ణయానికి రాగలిగాడు. వందేళ్ళ క్రితం ఆలుమగల్ని స్నేహితులుగా 
మెలగాలని చెప్పడం అరుదైన ద్రష్టకే సాధ్యం. ఆ రోజుల్లో అలాంటి ఆలోచనను 
ఎవరూ హర్షించే వాతావరణం ఉండేది కాదు. 
స్త్రీపురుష సంబంధాల్లోని మరో ముఖ్యాంశం గూర్చి గురజాడ చెప్పిన 
విషయం ఏనాటికైనా విలువైనదీ ఈనాడు ప్రపంచీకరణ నేపథ్యంలో అమెరికా 
దాస్యంలో తప్పని సరిగా గుర్తుంచుకోవలసిందీ మరోకటి ఉంది. అమెరికన్‌ 
సంస్కృతిలో ప్రేమకీ కామానికీ తేడా లేదు. కామాన్ని గూర్చి అనుకూల 
మనస్తత్వమే (ప్రేమగా భమింపబడుతుంది. భారతదేశంలో (ప్రేమ మనస్సుల 
ఏకీభవనానికి సంబంధించింది. కానీ ఆ విషయం ఈనాడు మరుగున 
పడిపోతోంది. (ప్రేమ అనే పదం తన ఏకాగ్రతను కోల్పోతోంది. అందువల్ల 
వచ్చే హింసాత్మక మైన పరిణామాలు స్త్రీలలో అభద్రతా భావాన్ని క్షణక్షణానికీ 
పెంచి పోషిస్తున్నై స్త్రీల అవయవాలన్నీ వ్యాపారస్థుల చేత ధన సంపాదనకు 
వినియోగింపబడదుతున్నై. ఇంత దుష్పరిణామాన్ని గురజాడ ఊహించ 
లేకపోయినా, అప్పుప్పుడే తలెత్తుతున్న పాశ్చాత్య ప్రభావాన్ని తప్పక గమనించి 
ఉంటాడు. అందుకే ప్రేమకు ఆయన చేసిన నిర్వచనం ఎప్పటికీ మార్గదర్శకమే. 
మరులు ప్రేమని మదిదలంచకు 
మరులు మరలును వయసుతోదడనె 
మాయమర్శ్మము లేని నేస్తము 
మగువలకు మగవారికొక్కటె 
బ్రతుకుసుకముకు రాజమార్గము 
ప్రేమనిచ్చిన ప్రేమ వచ్చును 
"ప్రేమ నిలిపిన ప్రేమ నిలుచును. 
మరులు అంటే కామం. అవి (ప్రేమలోని భాగం కాదు. కామానికి 
సంబంధించిన (ప్రేమ. మరొకరు మన స్వార్థానికి ఉపయోగపడుతున్నారు 

కాబట్టి కలిగే మానసికమైన ఆనుకూల్యమే. అది అశాశ్వతం. శరీర శక్తితో 
ముడిపడి ఉన్నది. మరి ఏది శాశ్వతమంటే మనసుల్ని కలిపే ప్రేమ శాశ్వతం. 
ఒక సుదీర్హ జీవితంలో (ప్రేమలో ఇచ్చి పుచ్చుకునే అనేక అంశాల్లో కామం 
ఒకటి. అందుకే గురజాడ చెప్పిన అద్భుతమైన నిర్వచనం. 

ప్రేమ ఇచ్చిన ప్రేమ వచ్చును 

ప్రేమ నిలిపిన (ప్రేమ నిచ్చును 

ఈ రెండు వాక్యాల మీద ఎంత వ్యాఖ్యానమైనా చెయ్య వచ్చు. (ప్రేమను 
ఇవ్వడం, ఒకటి, ప్రేమను నిలపడం ఒకటి. ఈ రెండూ కామంలో కుదిరేవి 
కావు. పైగా అది (ప్రేమను నాశనం చేసే గుణం కలది. ప్రేమ, కామం 
గురజాడ చెప్పిన ఈ పంక్తులు ప్రపంచ సాహిత్యంలోనే అపురూపమైన 
అణిముత్యాలు. 

మంచి చెడ్డలు మాత్రమే రెండు తత్వాలని నమ్మిన గురజాడ, అట్టడుగు 
వర్గాల్ని అణగారిన కులాల్ని ఉన్నత స్థాయికి తెచ్చి సమాన హోదా గల 
సమాజాన్ని నిర్మించాలనే దృష్టి సహజంగానే ఏర్పడుతుంది. అందుకే యిలా 
అంటాడు. 

“పాటకపు జనుల స్థితి గతులను చక్కబరచి, వారిని అభివృద్దికి తేవడం 
ప్రజాస్వామికపు లక్షణం. ఇక యిట్టి దుస్థితిలో ఉందడం తగదని ప్రజలకు 
బోధించి, ఉన్నత స్థితికి ఎట్లు రాగలరో వారికి నవ్చ చెప్పవలెను” 

అందుకే లవణరాజు కల అనే కవితలో ఇలా రాయగలిగారు. 

మలిన వృత్తుల మాల వారిని 

కులము వేర్చి బలియురొకదేశమున 

కొందరివెలికి తోసిరి మాలిమే 

మాల కులములేదటు వొక్క వేటున 

పసరముల హింసించువారికి 

కులము గలదట నరుల వైేచెడి 

క్రూరకర్ములకున్‌ 

మలిన దేహుల మాలలనుచును 

మలిన చిత్తుల కధికకులముల 

నెలవొసంగిన వర్ణధర్మమధర్శ్మధర్మంబే 

గురజాడ ప్రధానంగా ప్రేమ సమాజంలో విస్తరించాలని కోరిన వారు. 
అందుకే ఆయన హృదయం మీదుగా వచ్చే అవగాహన, విప్లవాత్మక చైతన్యంతో 
కూడి ఉంటుంది. 


4.గురజాడ భాష: శైలి 


ప్రాచీన కవిత్వానికీ, ఆధునిక కవిత్వానికీ ఉన్న భేదాన్ని ఒక్క వాక్యంలో 
చెప్పాలంటే ప్రాచీన కవిత్వం పండితుల ద్వారా ప్రజల్లోకి వెళ్ళింది. ఆధునిక 
కవిత్వం ప్రజల దగ్గరికి నేరుగా వెళ్ళింది. కవికీ ప్రజలకీ ఉన్న ఈ అనుబంధాన్ని 
మొట్ట మొదటిసారిగా నిండుగా గుర్తించిన మహా రచయిత గురజాడ అప్పారావు. 
ఉద్యమాలే తెలుగు సాహిత్యాన్ని నడిపిస్తాయనే ఆలోచనే వచ్చే అవకాశం 
లేని రోజుల్లో ఆయన తనది ప్రజల ఉద్యమంగా పేర్కొన్నాడు. ఏక్షణాన 
ఆయన ప్రజల ఉద్యమం అన్నాడో గాని ఆనాటి నించి ఈనాటి దాకా తెలుగు 
సాహిత్యంలో ప్రధాన స్రవంతి ఉద్యమాల మీదనే ఆధారపడి ఉంది. 

ప్రజల ఉద్యమంగా సాహిత్యాన్ని భావించగానే, అంతకు మందెప్పుడూ 
లేని కొత్త సాహిత్యాన్ని సృష్టించ వలసిన అవసరం ఏర్పడింది. భాష, భావన, 
శైలి, ఆలోచనలు, సామాజిక సిద్ధాంతాలు అన్నీ ప్రజల ఉద్యమానికి అభిముఖంగా 
సృష్టించి, గురజాడ ఆధునిక సాహిత్యానికి యుగకర్త ఐనాడు. భాష గురించి 
ఆయన దృక్పథం తెలుగు సాహిత్యంలో ఆధునికతకు గొప్ప మలుపు. 

ప్రజలలో ఉత్తమ సంస్కారం తేవడానికి గురజాడ ప్రజల భాషనే తన 
కవిత్వానికి సరైందని భావించారు. వ్యావహారిక భాష, రససృష్టికి అనర్హమైనదనే 
ఆనాటి ఛాందసుల అభిప్రాయాన్ని ఖండించాడు. 

“వాడుక భాష కావ్య రచనకు తగదని శతావధానుల అభిప్రాయము. 
తగునని నా అభిప్రాయము. వాడుక భాషలే కదా కవులు రాయ ఠరాయ 
(గ్రాంథిక భాషలైనవి.” 

గురజాదకు పూర్వం ప్రజలు అనే దృక్పథమే లేదు. ఎవరైనా పేదల 
గురించి చెప్పి ఉండవచ్చు. సామాన్యుణ్ణి గురించి రాసి ఉండవచ్చు. ప్రజల 
సమస్యల్ని వివరించి ఉండవచ్చు. కానీ ప్రజలు అనే దృష్టితో సమస్త సాహిత్య 
కోణాల్నీ సమాజానికి అన్వయిస్తూ సామాజిక ప్రగతి విషయంలో ప్రజలే 
మార్గదర్శకులుగా తీసుకోవడం గురజాడతోనే ప్రారంభమయింది. ఆధునిక 
సాహిత్యంలో ప్రజల కోసం, భాష సాహిత్యం, సంస్మరణ, మొదలైన అన్ని 
అంశాల్నీ మలచి గొప్ప సాహిత్య సృష్టి చేసిన గురజాడ ఆధునిక యుగకర్త. 





భావ కవిత్వం - సామాజికత 


గురజాడ, 1ప్రజాకవిత్వాన్ని ప్రజాభావాలతో రాసిన వారు. ఇంగ్రీషు బాగా 
చదివిన వారు; ఐనా ఆంగ్ల కవిత్వాన్ని అనుసరించి, ప్రభావితులై రాసిన వారు 
కాదు. వర్డ్స్‌ వర్త్‌ మొదలైన వారి మార్గాన్ని గ్రహించి సామాజిక కవిత్వం 
సృష్టించారు. తరువాత ప్రారంభమైన భావ కవిత్వోద్యమంలో ఇంగ్లీషు సాహిత్య 
ప్రభావం చాలా ఎక్కువగా కనిపిస్తుంది. 1861లో జన్మించిన గురజాడ, 1893లోనే 
కన్యాశుల్కం నాటకం సంఘసంస్కరణ ధ్యేయంగా రచించాడు. 1892లో పుట్టిన 
రాయఫ్రోలు 1909లో గోల్ట్మూత్‌ రాసిన హెర్మిట్‌కి లలిత అనే అనువాద కావ్యం 
రాశారు. 1910లో గురజాడ ముత్యాల సరాలు రాస్తే అదే సమయంలో 
రాయప్రోలు అనుమతి అనే అనువాద కావ్యం రాశారు. దానికి టెన్నిసన్‌ రాసిన 
దోరా అనేది మూలం. రెంటిలో ప్రేమ వైఫల్యమే మూల వస్తువు. గురజాడ తన 
చుట్టూ ఉన్న సమాజంలోంచి ఉదృవించిన కవి. రాయప్రోలు ఆంగ్ల 
కవిత్వంలోంచి రూపొందిన కవి. తరువాతి కాలంలో భావ కవిత్వం ఒక వెల్లువలా 
ఒక ఉద్యమంలా అనేక మంది కవులకి మార్గదర్శకమయింది. 

గురజాడ సామాజిక భావాల్నీ సంస్కరణ భావాల్నీ ప్రారంభిస్తే భావ 
కవిత్వం ఎందుకు మళ్ళీ ఆత్మాశయ భావాల వైపు మళ్ళిందన్నది సాహిత్య 
పరిణామంలో ఒక ప్రత్యేకమైన ప్రశ్న దీనికి చాలా ప్రధానంగా రెండు 
కారణాలు కనిపిస్తాయి. ల లా 


వా 
శ్‌. 


న 


32 ఆధునిక కవిత్వంలో సామాజికత 


మొదటిది- తెలుగు కవిత్వం పద్యం మీది అభిమానాన్ని యింకా 
వదులు కోలేదు. పద్యశైలిలో భావకవులు చాలా భిన్నత్వాన్ని తెచ్చిన వారే 
గాని, కవిత్వమంటే పద్యమే అన్న భావం ఇంకా దూరం కాలేదు. వారు 
పాటలూ, ముత్యాల సరాలు కూడా రాసి ఉండవచ్చు. కాని పద్యం మీద ఉ 
న్న ప్రేమ మిక్కుటం.  _ పద్యం - అనగానే అదెంత గొప్ప స్థాయిలోనైనా 
ఉండవచ్చు గాని భాష విషయంలో కర్త ,కర్మ ,క్రియల స్థానాల మార్చు 
విషయంలో, ప్రజా కవిత్వానికి దూరంగానే ఉంటుంది. ఎంతగా ప్రజా 
భావాల్ని పద్యంలో రాసినా, ఈ తేడా మాత్రం పద్యాన్ని అలముకునే ఉ 
టుంది. అందుకే గురజాడ, మొదట్లో పద్యాలు, పద్య కావ్యాలు రాసిన కవే 
అయినా, తర్వాత: ముత్యాల సరాలు నిర్మించుకున్నాడు. పాట లక్షణాన్ని 
ప్రజానుకూలంగా మలచుకున్నాడు. 

రెంధోది, సామాజిక భావాలే కవిత్వానికి ప్రధాన వస్తువు కావాలి అనే 
భావన స్థిర పడలేదు. కవిత్వానికి సౌందర్య భావనయే ముఖ్యమనే ఆలోచన 
మారలేదు. కవి, సమాజం నుండి దూరంగా  కేటాయింపుగా ఉండాలనే 
ప్రాచీనత కూడా యింకా అప్పటికి వదలలేదు. రస స్ఫూర్తి, అనుభూతి 
మొదలైన అంశాలు యింకా కొత్త అంశాల్ని చేర్చుకోలేదు. అందుకే దార్భనికుడైన 
గురజాడ అప్పారావు చాలా ముందు గానే ప్రారంభించిన సామాజికోద్యమం, 
కవిత్వంలో కొనసాగలేదు. ఒక విధంగా గురజాడది సామాజిక ఉ 
ద్యమవిషయంలో ఏక వ్యక్తి సేన, కాలాన్ని ముందుగానే అంచనా వేసిన 
మహా మనీషి గురజాడ. 

గురజాడ ఉన్న కాలంలోనే రాయప్రోలు, భావ కవిత్వాన్ని ప్రారంభం 
చేసి భావకవితోద్యమానికి మార్గదర్శకులైనారు. సుమారుగా లలిత కావ్యంతోనే 
ఈ ఉద్యమం మొదలైందని చెప్పవచ్చు. తర్వాత 1930ల వరకు, ఆ తర్వాత 
కొంతకాలం కూడా భావకవిత్వం రాజ్యమేలింది. 


భావ కవిత్వం ముఖ్యంగా కవికి సొంతమైన ఆలోచనలు, ఆవేదనలు, 
ఆవేశాలు, బహిర్దతం చేసుకునే అవకాశం ఇచ్చింది. బహిరంగ అవగాహనల 

కంటే అంతరంగ ఆవిష్కరణ ప్రధానమైంది. అందుకే దీన్ని ఆత్మాశ్రయ కవిత్వం 
అని విమర్శకులు పేర్కొన్నారు. కల్పన (భావుకత ఊహలు, ప్రధానమైంది. 
కాబట్టి కాల్పనిక కవిత్వం అన్నారు. అంతేగాక లిరిక్‌ ధోరణి ఉండాలన్నారు. 
అంటే సరళత, మాధుర్యం, గేయ లక్షణం మొదలైనవి. ఏమైనా భావ కవిత్వం 
అనే పేరు తెలుగులో స్థిరపడింది. సామాజిక విమర్శకులందరూ భావ 
కవిత్వం కేవలం వ్యక్తి ఆశ్రితమనీ, దీనికి సమాజంతో ఏ మాత్రమూ సంబంధం 
లేదనీ, అందువల్ల ఊహాస్వర్గమే తప్ప ఇది వాస్తవిక నేపథ్యం కాదనీ ఒక 
అభిప్రాయాన్ని వెలువరించారు. 


ఐతే భావ కవిత్వం పూర్తిగా అలాటిదేనా అని ఆలోచిస్తే ఎన్నో సామాజిక 
అనుకూలాంశాలు వ్యక్తమయ్యే అవకాశం ఉంది. ఒక విధంగా భావ కవిత్వం 
కూడా, తనకు ముందున్న ధోరణి మీద తిరుగు బాటు చేసిందే. రాచరిక 
యుగంలో వ్యక్తి స్వేచ్చ అణచ బడింది. మొదటిసారిగా వ్యక్తి స్వేచ్చకు గళం 
విప్పింది భావ కవిత్వమే. కృష్ణశాస్త్రి పద్యం చూడంది. 

తిమిరలత తారకా కుసుమములు దాల్బ 

కర్మశ శిలయు నవ జీవ కళల దేర 

మోడు మోక చివురులెత్తి మురువు సూప 

జగము నిండ స్వేచ్చగాన రురుల నింతు 

కృష్ణశాస్త్రి ప్రాకృతిక భావనా శక్తి పుష్కలంగా కలిగిన వారు. ఆ ప్రకృతిలోని 
మార్చునే కల్చ్పనగా చేసుకుని, స్వేచ్చను గురించ ఆలాపన చేశారు. 

సౌందర్యం ఆత్మాశ్రయ భావాల్ని రాసిన భావ కవులే స్వాతంత్రోద్యమ, 
రాష్ట్రోద్యమ, దళితోద్యమాల్ని గూర్చి గొప్ప నిమగ్నతతో కవిత్వం రాశారు. 
దువ్వూరి రామిరెడ్డి, “స్వాతంత్ర్య రథము” అనే ఖండికలో ప్రజాపక్షం వహించి 
యిలా చెప్తారు. 

పూర్వ సింహాసనంబులు, ప్రాజ్వలంపు 

మణిమయ కిరీటములు భోమందిరములు 

చక్ర సంఘర్షణంబున చదిసిపోయి 

అవి ఇవి యనంగ రాక రూపరెడునేడు లేవు 
దివ్య తురంగముల్‌ లేవు కరులు 

ప్రజలె ఆ తేరు మోకులు పట్టునారు 

వాయు జవమున తారకాధ్వమునేగు 

నంత రాయశతంబలనైన దాటి. 


ఆంధ్రోద్యమం సందర్భంగా, అనేక మంది భావ కవులు తమ ఆకాంక్షను 
తీవంగా వెలువరించారు. భాషా సంస్కృతి ప్రశంస, గతకాల వైభవం, 
వర్తమాన విషాదం, పునరుద్ధరణ ఉత్తేజం మొదలైన ఆత్మగౌరవ అంశాలన్నీ 
వీరి కవితల్లో ప్రస్ఫుటంగా కనిపిస్తాయి. రాయప్రోలు సుబ్బారావు 
ప్రబోధములోని పద్యాలు అత్యంత ప్రసిద్ధాలు. ఉదాహరణకు 
కృష్ణా తరంగ పంక్తిక త్రొక్కి త్రుళ్ళింత 
నాంధ్రనౌకలు నాట్యమాడునాడు 
ఇంటింట దేశి సాహిత్య దీపములతో 
నాంధ్ర తేజస్సు రాపాడు నాడు 
సుకుమార శిల్ప వస్తు ప్రపంచము నందు 
నాంధ్ర నైపుణి పంతమాడు నాడు 
సమరసేనా వ్యూహ జయపతాకల క్రింద 
నాంధ్రపొరుషము చెండాడు నాడు 
చూచి సంతోషమున తలలూచి గర్వ 
మణచి ఆంధధ్రపుత్రీపుత్రులందగలరు 
శాంతి, నందాక లేదు విశ్రాంతి మనకు 
కంకణ విసర్దనలకిద కాలమగునె 


దళితుల పట్ల స్త్రీల పట్ల భావ కవిత్వం ఆదర గౌరవాల్ని చూపింది. 
ఎంతో భావ కవిత్వాన్ని రాసిన పురి పండా అప్పలస్వామి “గుడిలోని దైవమా” 
అనే శీర్షికతో ఉన్న కవితలో దళితుల పట్ల ఆవేశపూర్వకమైన సహాను భూతిని 
ప్రకటిస్తారు. 

డిలోని దైవమా ఆలింపవోయి 

గుడిలో దయ్యమా పైకి రావోయి 

మాలమెట్టిన నేల 

మాల ముట్టిన సీమ 

మాల పాటిన పాట 

మాలలాడిన మాట 

మైలపడెనంటారు 

పనికి రాదంటారు. 

స్రీని అంతకు పూర్వం గౌరవం లేని స్థానంలో ఉంచితే భావ కవులు 
ఉత్తమ స్థాయిలో ఆమె గూర్చి రాశారు. వేదుల వారి ఆరాధన కవిత అందుకు 
మంచి ఉదాహరణగా నిలుస్తుంది. 

ఆమె పద సన్నిధాన దివ్య స్థన 

భక్తినముదడనై నిలంబడిన యపుడు 

తలపునక వచ్చునా పేద తనము నాకు. 

జానపదుల భాషయే కవిత్వానికి పనికి రాదనుకునే కాలంలో 
ఆ భాషలోనే అద్భుతమైన పాటలు రాసిన నండూరి సుబ్బారావు ఎంకి పాటలు 
భాషా విషయకంగా ఒక గొప్ప తిరుగుబాటును తీసుకు వచ్చింది. చాలా 
గొప్ప అనుభూతుల్ని కూడా అటువంటి భాషలో చెప్పడం సాధ్యమేనని 
నిరూపించింది. దీపం అనే పాటలోని ఈ కింది చరణాలు గమనించ వచ్చు. 

ఆరిపేయవే దీపమూ 

ఎలుగులో నీ మీద నిలపలేనే మనసు 

ఆరిపేయవే దీపమూ 

జిమ్ముమంటా తోట సీకటైపోవాల 

సీకట్లో సూడాల నీ కళ్ళ తళతళలు 

మహాకవి గుర్రం జాషువా సంప్రదాయ భావ కవితా ధోరణులలలో 
ప్రవీణులై సామాజిక దృక్పథంలో పరిణతుడై తనదైన గొప్ప ప్రజా శైలిని 

పద్యానికిచ్చిన కవితా రహస్య వేత్త ఆయన కవిత్వంలో సౌందర్య, సారళ్యాలతో 
పాటు, సామాజిక వస్తువు సమగ్రంగా కనిపిస్తుంది. స్త్రీ దళితుల పేదల 
పరిస్థితులూ, వారి వురోగమనానికి సంబంధించిన సకలాంశాలూ 
ప్రగతిశీలతతో మేళవించి ఉంటై. పద్య కవులలో ఇంత అభ్యుదయ భావాల్ని 
చెప్పిన వారు మరొకరు లేరు. వర్గ దోపిడి గురించి గొప్ప కవిత్మాకతను 
అలవోకగా నింపుతూ చెప్పిన ఈ పద్యం చూడంది. 

ఎవడారగించు అమృత భోజనమ్మున 

కలిసెనో ఈ లేమ గంజి బువ్వ 

ఎవడు వాసము చేయు శృంగార సౌధాన 

మునిగెనో ఈ నారి పూరి గుడిసె 

ఎవని దేహము మీది ధవళాంబరములలో 

ఒదిగెనో ఈ నాతి ముతుక పంచె 

ఎవడు దేహము చేర్చు మృదు తల్పములలోన 

నక్కెనో ఈ యమ్మ కుక్కి పడక 

వసుధపైనున్న భోగ సర్వస్వమునకు 

స్వామికత వహించి మనుజుండు 

ప్రభవమందు నెవదపహరించె 

ఏమయ్యెనీమె సుఖము కలుషమెరుగని 

దీని కొడుకుల సుఖము | 

భోజనానికి అమృతం, సౌధానికి శృంగారం, అంబరానికి ధవళం, 
తల్పానికి మృదుత్వం విశేషణాలుగా చేర్చడంతో - అలాగే ఆమె బువ్వకి 
గంజి, గుడిసెకి పూరి, పంచెకి ముతుక, పడకకి కుక్కి విశేషణాలు చేయడంలో 
వర్గవైరుధ్యం అతినిశితంగా ధ్వనించజేసినట్రైంది. 

భావ కవుల్లో ఎక్కువ మంది పై సంస్మరణ ఉద్యమ ప్రభావం ఉంది. 
ముఖ్యంగా బ్రహ్మసమాజ భావాలుగాఢంగా ఉన్నై. చాలా మంది జీవితాలు 
గూడా ఆ మార్గంలోనే నడిచినై. ఇందుకుదాహరణగా దేవుల పల్లి కృష్ణశాస్త్రిని 
తీసుకోవచ్చు. అంతకు ముందు స్రీ శారీరక సౌందర్య వర్ణనలు ప్రధానంగా 

కస్రపిస్తే అద్భుతమైన పోలికలతో అంతరంగ సౌందర్యాన్ని వర్ణించిన వారు 
కృష్ణశాస్త్రి . ఆమె కన్నులు కవితలో మనస్సులోతులకు తట్టే భావాల్ని ఇలా 
చెప్తారు. 

ఆమె కన్నలలోననంతాబరంపు 

నీలి నీడలు గలవు. వినిర్మలాంబుపూరగంభీర 

శాంత కాసార చిత్ర హృదయములలోని 

గాటంపునిదుర చాయ లందునెడనెడ గ్రమ్ము. 

“అనంతాంబరంపు నీలినీడలు” అనే భావ చిత్రం మనస్సును 
వెంటాడుతుంది. భావచిత్రప్రధానమైన పద్య రచనలో అత్యంత ప్రతిభావంతుడు 
కృష్ణశాస్త్రి . 

దళితుల పురోగమనంలో మమేకమైన కృష్ణశాస్త్రి తన వారితోనే విలివేయ 
బడ్డ సంస్కరణవాది. దళితుల పట్ల ఆయన చూపిన సమభావానికి 
మంచిరోజులు వచ్చాయి అనే చలన చిత్రంలో నేలతో నీడ అన్నది నను 
తాకరాదని అనే పాట నిదర్శనం. కేవలం సినిమా కోసమే రాసిన పాట 
కాదది. తన సొంతముద్ర కలిగిన పాట. 

అంటరాని తనము ఒంటరి తనము 

అనాదిగా మీజాతికి అదే మూలధనము 

ఇక సమభావం, సమధర్మం 

సహజీవనమనివార్యం 

తెలుసుకొనుట మీధర్మం 

తెలియకుంటే మీ కర్మం 

వర్షభేదాన్ని గూర్చి కూడా అవగాహన కలిగి పీడిత ప్రజలు శ్రమజీవుల 
ప్రగతిని చిత్త శుద్ధితో కోరిన వారు కృష్ణశాస్త్రి . ఆయన అనేక జానపద 
గేయాలు రాశారు. వాటిలో కృష్ణశాస్త్రి ప్రగతిశీల భావాలు (శ్రామిక పక్షప్రాతమూ 
చాలా స్పష్టంగా చూడగలం. శ్రామికుల గూర్చి ఒక పాటలో ఆయన ఇలా 
అంటారు. 

కలపండీ చెయ్‌చెయ్‌ కలపండీ 


పదిమందీ బుజం బుజం కలపండీ 

చెయ్‌ చెయ్‌ కలపండీ 

కలిసుంటే మనం మనం, మనం మనం కలిసుంటే 
పని చేస్తే క్షణంక్షణం క్షణం క్షణం పని చేస్తే 
అందరికీ సుకం సుకం సుకం సుకం అందరికీ 


ఆయన తన దృష్టిని గూర్చి ఒక చోట ఇలా అంటారు. 


“ఆకలి దప్పులకు అనేక బాధలకు గురియయిన కోటానుకోట్ల మంది 
పీడిత ప్రజలు శ్రమజీవులు నా కండ్ల ఎదుట కనిపిస్తుండగా నేను వారికి 
ప్రతికూలంగా ఎలా వ్రాయగలుగుతాను?” 

భావ కవిత్వంలో ఆత్మాశయత్వం, ప్రణయం, ప్రకృతి ఆరాధన, 
సౌందర్యం మొదలైనవన్నీ ఇంగ్లీషు రొమాంటిక్‌ పొయిట్రీ ప్రభావంతో వచ్చిన 
లక్షణాలు కావచ్చు గాని, ఈ కవుల్లో చాలా మంది తమ చుట్టూ ఉన్న 
సమాజాన్ని విస్మరించిన వారు కాదు. ఆత్మాశయత్వం ప్రధాన స్రవంతిగా 
కొనసాగి ఉండవచ్చు గాని, అంతస్సృవంతిగా సామాజికత కూడా అధికంగానే 
ఉంది. 


ఈ విధంగా గురజాడ ప్రారంభించిన సంస్కరణ వాదం కూడా ఏదో 
ఒక స్థాయిలో కొనసాగించదని చెప్పవచ్చు. 





వినూత్నవ్యవస్ధ : కొత్తవస్తు సామగ్రి 
ఆధునిక కవిత్వ సృష్టి శ్రీశ్రీ మహాప్రస్థానం 


తెలుగు కవిత్వ చరిత్రను ఒక పెద్ద మలుపు తిప్పిన కవితా సంపుటి 
శ్రీశ్రీ మహాప్రస్థానం. ఇందుకు ప్రధానమైన కారణాలు ఏవి అని అన్వేషించాలి. 
ఒక సామాజిక వ్యవస్నా పురోగమనంలో సకల జన సంతృప్తికరమై 
జీవితానికి ఆటంకంగా నిలచే వైరుధ్యాలు విస్పష్ట రూపాన్ని పొందినప్పుడు 
పాత సమాజ చట్రాన్ని మార్చి లోపాల్ని అధిగమించే దృష్టితో సంస్కరణలు 
ప్రారంభమౌతై. సమాజ పురోగమన నిర్దేశకులైన మేధావులు సృజనకారులు 
ఉద్యమకారులు, ఒక సమష్టి భావ ప్రపంచాన్నీ, ఆచరణ విస్తరణనీ వ్యాప్తి 
చేసి మార్చుకి దోహద పడతారు. | 
భారతీయ సమాజంలో, పాశ్చాత్య భావ ప్రభావంతో ఆధునికతవైను 
దృష్టి మరలినప్పుడు సమాజ పురోగమనానికి అవరోధంగా నిలిచిన 
దురాచారాలన్నీ నశింపజేసి సరికొత్త సమాజాన్ని నిర్మించాలనే స్పృహ 
వ్యాపించినప్పుడు 20వ శతాబ్ది ప్రారంభం నుండి సంస్మరణవాదం వేళ్ళూనుకుని 
ఆధునికత వైపు ఆచరణ ప్రబలంగా ప్రారంభమైంది. సాహిత్యమంతా ఈ 
ఆధునిక చైతన్యంతో నిండిపోయింది. ఈ సర్వ ఆధునిక భావాలకూ, సమగ్ర 
సాహిత్య ప్రాతినిధ్యం వహించిన మహా రచయిత గురజాడ అప్పారావు. 
అన్ని రంగాల్నీ ప్రజా ఉద్యమ దృష్టితోనే ప్రభావితం చేసి తన ఆధునిక 

భావాలన్నింటినీ కవిత్వం, కథ, వ్యాసం, నాటకం డైరీలు మొదలైన అనేక 
ప్రక్రియల్లో ఏ చిన్న తడబాటూ లేకుండా లోతైన ఆలోచనా ధారతో నింపిన 
సాహిత్య స్రష్ట. సమాజ ద్రష్ట గురజాడ అప్పారావు. పాతకొత్తల మేలుకలయిక 
ఆయన సిద్ధాంతాన్నింటిలోని అంతస్సూత్రం. పాతలోని మంచి అంతా 
నిలబెట్టుకుంటూనే, ఆధునికత ముందుకు సాగాలని, లోపాలన్నీటిని 
సరిచేసుకోవాలనీ, ఆయన సందేశంలోని ప్రధానాంశం. 

19వ శతాబ్ది చివరి భాగం నుండీ, 20వ శతాబ్ది ప్రారంభ కాలం 
నించీ ప్రపంచం మొత్తాన్ని ప్రభావితం చేసి, చైతన్యవంతమైన అనేక దేశాల్లో, 
భవిష్యదాశని మేల్కొలిపి, సామాజిక పురోగమన సిద్ధాంతాలలో సమ([గ్రమైన ' 
దిశానిర్దేశం చేసి, ఆచరణ ప్రధానంగా కొనసాగింది మార్క్స్‌ సామ్యవాద 
దృక్పథం. ఇది ప్రపంచ వ్యాప్తంగా ఆర్థిక రాజకీయాది విషయాల్లో సరికొత్త 
ఆచరణకి దారి తియ్యడమే కాక. ప్రపంచం మొత్తం మీద ఒక ప్రత్యామ్నాయ 
సాహిత్య సృష్టికి మూలకారణమయింది. 1 

సంస్కరణ. వాదానికీ, సామ్యవాద సిద్ద్ధాంతానికీ ఉన్న ప్రధానమైన 
భేదం ఏమంటే సంస్కరణ అంతకు పూర్వపు వ్యవస్థ చట్రాన్ని మార్చదు. ఉన్న 
లోపాల్ని తొలగించే ప్రయత్నం మాత్రమే చేస్తుంది. కాని, సామ్యవాదం వ్యవస్థ 
చట్రాన్ని పూర్తిగా మార్చే ఉద్యమం చేస్తుంది. ప్రత్యామ్నాయ వ్వవస్థ ఏర్పరచడం, 
సామ్యవాదంలోని మౌలికమైన అంశం. ఇది వ్యక్తి మీద కంటె సమాజం 
మీద తన దృష్టిని కేంద్రీకరిస్తుంది. వ్యక్తి గుణగణాలన్నీ వ్యవస్థా ఫలితమే 
అని ప్రబోధిస్తుంది. వ్యక్తుల సమూహం కాకుండా సామాజిక వ్యక్తుల 
సమష్టి ఉద్యమాలే వ్యవస్తను మార్చగలవని నిర్దేశిస్తుంది. అసమానతలు 
తొలగనిదే న్యాయమైన సకల జన ఆనందకరమైన సమాజం సిద్ధించదనీ, 
అది మరి ఏ సిద్ధాంతాల మీద ఆధారపడిన ప్రయత్నంతో నైనా సమగ్రం 
కాదనీ సామ్యవాదం మాత్రమే ఆర్థిక పునాదుల్ని మార్చి వేసి వినూత్న వ్యవస్థను 
నిర్మించగలదనీ నిరూపిస్తుంది. 

సామ్యవాదాన్ని లక్ష్యంగా పెట్టుకున్న ఆధునిక సాహిత్యం అభ్యుదయం 
సాహిత్యం 'పేఠ 1986 నుండి రచయితల సంస్థకు పునాదులు వేసినా, 1920ల 
నుండే సామ్యవాద ఆచరణ మన దేశంలో ప్రారంభమయ్యింది. మార్క్సిస్టు 

సిద్ధాంత నించే సూటిగా తాను కవిగా రూపు దిద్దుకోక పోయినా, మన 
సమజ సంచలనాల్ని హృదయానికి పట్టించుకుని ఇంగ్లీషు భాషలోని సమస్త 
ఆధునికతచే తనూ ప్రభావితుడై, శ్రీశ్రీ సృష్టించిన కవిత్వం మరో అధునాతనమైన 
మలుపుకి పునాది రాయిగా నిలిచింది. అతని కవితా సంపుటి మహా ప్రస్థానం 
కొత్త తరమంతటిపై చెరగని ముద్ర వేసింది. 


శ్రీశ్రీకి ఇక్కడి అట్టడుగు వర్గాల ఉద్యమాల అవగాహన మాత్రమే 
గాక, ప్రపంచ సాహిత్య ప్రభావం చేత అన్ని ఆధునిక మార్గాల పట్లా ఇష్టం 
ఉంది. మన ప్రాచీన సాహిత్యం వల్ల భాష, శైలి మొదలైన వాటి ముద్ర ఉ 
న్నట్లే పాశ్చాత్యం సాహిత్యం వల్ల ఆయా శిల్పాల ప్రభావం కూడా తీవ్రంగా 
ఉంది. అంతే గాక శ్రీశ్రీలో ఒక ప్రత్యేకమైన మానసిక లక్షణం ఉంది. అతని 
పై పడిన అన్ని ప్రభావాల్నీ, చివరి వరకూ గౌరవం గానే చూశాడు. ఎప్పుడడిగినా 
ప్రాచీన సాహితీపరుల్ని ఆలంకారిక సూత్రాల్ని గూర్చి మాత్రమే గాక, 
అధివాస్తవికత మొదలైన వాటిని గూర్చి కూడా ప్రేమగానే మాట్లాడాడు. 
ఎంతగా అతడు మార్క్సిజాన్ని విప్లవాన్ని గూర్చి చెప్పినా తన పై ప్రభావం 
చూపిన వాటినన్నిటినీ చివరి వరకూ తన చైతన్యంలోని భాగంగానే 
చేసుకున్నాడు. అందుకే మహా ప్రస్థానంలో అనేక ప్రభావాల్ని గమనించకపోతే 
సమగ్రంగా విశ్లేషణ చేసినట్లు కాదు. 

శ్రీశ్రీకి మూర్తంగా వచ్చిన అభ్యుదయం, విప్లవాది ఉద్యమాల ప్రభావం 
ఉన్నా ప్రపంచ విప్లవ సాహిత్య అధ్యయనం వల్ల 1930ల నాటికే అమూర్తమైన 
కొత్త సమాజ సృష్టి పై కూడా తీవ్రమైన, ఆవేశపూర్వకమైన అనుభూతి ఉంది. 
అందుకు చాలా గొప్ప ఉదాహరణ అయన 1934లో రాసిన అవతారం అనే 
పేరుగల కవిత. శ్రీశ్రీకి ఒక విధ్వంసం తర్వాత వచ్చే కొత్త సృష్టి పైన ఒక 
కవితా స్వప్నం సుస్థిరంగాఉంది. 1934 నాటికి ఈ దృష్టి రాజకీయంగా 
ప్రారంభం కాలేదు. తర్వాత చాలా కాలానికి గాని ఆ భావాలు ఘనీభవించలేదు. 
అవతారం కవితో ఉన్న ప్రభావాల్నీ కవితా చైతన్యాన్నీ పరిశీలించ వలసి ఉంది. 
. యముని మహిషపు లోహఘంటలు 

మబ్బు చాటున ఖణేల్మన్నాయి 

నరకలోకపు జాగిలమ్ములు 


శై ఆధునిక కవిత్వంలో సామాజికత 
గొలుసు త్రెంచుకు ఉరికి పడ్డాయి 

ఉదయ సూర్యుని సప్త హయములు 

నురుగులెత్తే పరుగు పెట్టాయి 

కనకదుర్గా చండ సింహం 

జూలు దులిపి ఆవులించింది 

ఇంద్ర దేవుని మదపు టేనుగు 

ఘీంకరిస్తూ సవాల్‌ చేసంది 

నందికేశుడు రంకె వస్తూ గంగలోలును కదిపి గంతేదు. 

ఆది సూకర వేదవేద్యుడు ఘర్ధరిస్తూ కోరసాచాడు 

పుడమి తల్లికి పురిటి నొప్పులు 

కొత్త సృష్టిని స్ఫురింపించాయి. 

ఈ కవితలోని వస్తువు కొత్త సృష్టి. ఆ సృష్టి ఎంతో విధ్వంసం తర్వాత 
జరిగే పరిణామం. ఆ విధ్వంసానికే తగిన భావ చిత్రాల్ని కవిత నిండా 
ప్రయోగించాడు. ఒక జాబితాగా కొన్ని భావాల్ని గాని, భావ చిత్రాల్ని గాని 
యివ్వడం శ్రీశ్రీ చాలా యిష్టమైన శిల్చం. దాన్ని గురించి ఆయనే తన వ్యాసాల్లో 
చెప్పాడు. ఇది టి.ఎస్‌. ఇలియట్‌ చెప్పిందని ఆయనే అన్నాడు. దీన్ని 
౮౦౦౭676 (60మమ606 అంటారని కూడా వివరించాడు. అందుకే 
ఈ ధోరణిని ఆయన ఎన్నో కవితల్లో చూడవచ్చు. ఖడ్గసృష్టి ముందు పద్యం 
గరళపు ముద్ద లోహమవగాఢమహాశని అన్నది కూడా ఆయన ఇష్టమైన 
శిల్పాన్ని తెలియ చేస్తుంది. 

పై కవితలో యముని మహిషపు లోహఘంటలు నరకలోకపు 
జాగిలమ్ములు, పరువు పెట్టే సప్త్రహయములు, చండ సింహం ఆవులింతలు, , 
మదపు టేనుగు ఘీంకారం, నంది రంకెలు, ఆది సూకర ఘర్భురాలు ఇవన్నీ 
బీభత్స దృశ్యాలే. విధ్వంస ప్రతీకలే. అయితే చివరి పంక్తులు పుడమి తల్లికి 
పురుటి నొప్పులు రావడం, కొత్త సృష్టి స్ఫురించడం ఇవి బీభత్సానంతర నవ్య 
ప్రపంచానికి సంకేతం. ఈ దృశ్యాలన్నీ విప్లవానికి ప్రతీకలుగా తీసుకోవచ్చు. 
చివరి రెండు భాగాల్లో ఉన్న విచిత్ర స్పురణ గురించి చెప్పుకోవాలి. 
ఆదిసూకరుడు విష్ణువు అవతారమే. భూమి ఆయన భార్య. భూమిని తన 
కోరపై ఉద్ధరించిన వాడు, భర్తయైన సూకరుడే. 

ఆది సూకర వేద వేద్యుడు ఘర్హురిస్తూ కోరసాచాడు. 

పుడమి తల్లికి పురుటి నొప్పులు కొత్త సృష్టిని స్ఫురింపించాయి. 

పై భాగం ఆది సూకరుని సృష్టి సంబంధమైన ఉదేకానికీ రెండో 
భాగం ఆ ఉద్రేక ఫలితమైన పురిటి నొప్పుల్నీ ధ్వనిపం చేస్తుంది. ఈ ధోరణిలో 
అధివాస్తవికతలోని ఒక భాగమైన లైంగిక ్రతీకాత్మకత కూడా ఉన్నది. 
మహిషం యముణ్ణీ, గుర్రాలు సూర్యుణ్జీ ఈ వరసలో అన్ని పాదాల్లో తిరుగు 
'బాటును చెప్పడం అన్ని భాగాల్లో సరిపోదు కాబట్టి, ఇతర స్ఫురణల్నే 
తీసుకోవాలని అనిపిస్తుంది. ఇవన్నీ బీభత్స ప్రతీకల జాబితా. చివరికి, 
తత్పరిణామమైన కొత్తసృష్టి యజమానుల పై తిరుగుబాటు చెప్తే ఆదిసూకరుడు 
ఎవరి మీద తిరగబడ్డాడనే ప్రశ్న వస్తుంది గదా. 

కొత్తభావాలు కవిత్వంలో ప్రవేశించి ఉద్యమ రూపంలో వ్యాప్తి 
చెందినప్పుడు ఆ ధోరణులే, తమకు తగిన ప్రజల్ని కూడా తయారు 
చేసుకుంటాయి. ఇది ఒక్క కవిత్వం మాత్రమే చేసే పని కాదు. ఆ కవిత్వ 
నేపథ్యంలో ఉన్న సామాజిక ఉద్యమాలుగా అందకు సహకరిస్తాయి. గురజాడ, 
సంస్మరణ భావాలు వ్యక్తుల్ని తన ప్రజలుగా తీర్చిదిద్దుతాడు. భావ కవులు 
సౌందర్య భావుకుల్ని తయారు చేస్తారు. ఈనాటి (ప్రపంచీకరణ, 
వినియోగదారుల్నే తయారు చేస్తుంది. గోబలైజేషనును వ్యతిరేకించే సాహిత్యం 
అన్నింటినీ స్త్రీలతో సహా మార్కెటు సరుకులు కాకుండా చూచే ప్రజల్ని తయారు 
చేస్తుంది. శ్రీశ్రీ కవిత్వం విప్లవించే ప్రజల్ని ముఖ్యంగా కార్మిక కర్షకుల 
తిరుగుబాటులో మమైక్యం చెందే ప్రజల్ని తన పాఠకులుగా చేసుకుంటుంది. 
మహా ప్రస్థానంతో ప్రభావితమైన ప్రజా సమూహమంతా కార్మిక కర్షక 
సంఘర్షణలకు అండగా నిలిచే వాళ్ళే. గురజాడ కవిత్వానికి నాయకుడు 
సంస్కర్త అయితే శ్రీశ్రీ కవిత్వలోని నాయకుడు తిరుగు బాటు చేసే శ్రామికుడు 

కమ్మరి కొలిమీ, కుమ్మరి చక్రం 

జాలరి పగ్గం సాలెల మగ్గం 

శరీర కష్టం స్ఫురింపజేసే 

గొడ్డలి రంపం కొడవలి నాగలి 

సహస్ర వృత్తుల సమస్త చిహ్నాలు 


44 ఆధునిక కవిత్వంలో సామాజికత 


వ్యవస్థ సమూలంగా మారడం (శ్రామికుని మీదుగానే జరగాలని త్రీత్రీ 
భావం. సమాజంలో విస్త తంగా ఉన్న పేదరికం, ఫ్యాక్టరీ యజమానుల 
దౌర్జన్యం, దగాపడిన తమ్ముళ్ళు ధనిక స్వామికి దాస్యం చేసే, యంత్ర భూతముల 
కోరలు తోమే కార్మిక ధీరులు, తిరుగు బాటును గూర్చిన అనేక భావ ధారలు 
ఇవన్నీ శ్రీశ్రీ తెచ్చిన కొత్త వస్తు సామగ్రి. తన కాలంలో ప్రగతిశీలమైన 
సమాజ ధోరణుల నుండీ ఉద్యమాల నుండీ మొదటి సారిగా గ్రహించిన ఈ 
వస్తుసామగ్రితో, నూతన యుగ ద్వారాలు తెరవడమే శ్రీశ్రీని నూతన మార్గ 
దర్శకుడు 1౪ల608 గా చేసింది. 


శ్రీశ్రీ కవిత్వంలోని (వదధానమ్రైన నూతనత్వం అతనిలోని 
అభ్యుదయావేశానికి సరిగ్గా సరిపోయిన సరికొత్త శబ్బజాలమూ, శైలీ, శిల్చ్పమూ. 
"అందువల్లనే అతనిది వస్తు శిల్పాల సమగ్ర సమ్మేళనమైంది. శైలిలోని వేగం, 
అతడు కొత్తగా తెచ్చిన ఒక అంశం. దీన్ని గురించి ఎన్నో అంశాలు మనం 
చెప్పుకోవచ్చు. వాటిలోని ఒక చిన్న విషయం గమనిస్తే అతను సంస్కృత 
పదాల్ని ఎందుకు ఎక్కువగా తీసుకున్నాడో అర్ధమౌతుంది. అంత్యప్రాసలు, 
అనుప్రాసలు, ఇంకా వేగవంతమైన సమాసాలు, ఛందస్సులు, ఇలాటి వాటికి 
అతనికి సంస్కృతం బాగా సహకరించింది. 

అతిసుందర సుస్యందనమందున 

దూరంగా వినువీధుల్లో విహరించే 

అందని అందానివిగా భావించిన రోజులలో 

నీకై బ్రతుకే ఒక తపమై వెదుకాదే 

నిమిషాలందున, నిషాలందున 

ఎటునే చూచిన చటులాలంకారపు నటనలలో 

నీరూపం కనరానందున నా గుహలో కుటిలో 

చీకటిలో ఒక్కడనై స్రుక్కిన రోజులు లేవా. 


త్రీతీకి తెలుగు ప్రయోగించానా, సంస్కృతమా అనే స్ప ల్రహే లేదు. 
అతనికి కావలసింది శైలిలోని వేగం. అలాగే ఏ పురాణ ప్రతీకలైనా తన 
ఆధునిక భావ స్ఫూర్తిలోని ఆధిక్యం కోసం వినియోగించుకుంటాడు. “హర్షోం 
మ! 

హర హరోం హరి” అనే నినాదాన్ని దాని వెనక ఉన్న భావ తీవ్రతకోసమే 
(గ్రహించాడు. 

సామాజిక కవిత్వంలోకి అతను తెచ్చిన కొత్తదనమేమిటంటే అక్షరాక్షరాన్నీ 
శిల్ప స్పృహతో రాయడం. అతనిలోని ఆవేశమూ శబ్దప్రియత్వమూ, ప్రయోగ 
వైచిత్రి, కొన్ని కవితల్లో భావ గాధఢతతో లేకపోయినా సామాజిక చైతన్య 
లక్ష్యంతో రాసిన కవితల నిండా గొప్ప అభివ్యక్తి శిల్పం, అతినవ్యతా నిశ్చయంగా 
ఉంటుంది. ఆ పోకడల్ని ఎన్నా కోణాల్లో చూడవచ్చు. చాలా వరకూ తన 
వ్యాసాల్లో తానే ఈ శిల్ప వైఖరులలోని ఎన్నో విశేషాలు వివరించి ఉన్నాడు. 
శ్రీశ్రీ పూర్తిగా తన పోకడ తెలిసిన కవి. 


పదాల పొందిక ద్వారా ఏ యితర హంగులూ లేకుండా గొప్ప స్పందన 
కలిగిచడంలో శ్రీశ్రీకి నైపుణ్యం ఉంది. అటువంటి పంక్తుల్లో ఒక్క అక్షరాన్ని 
అటూ ఇటూ చేసినా ఆ భావ ధ్వని రాదు. 

అలజడి మా జీవితం 

ఆందోళన మా ఊపిరి 

తిరుగు బాటు మా వేదాంతం. 


ఒట్టి మామూలు మాటలే. పొందిక వాటికి కవితా విద్యుత్తుని తెచ్చి, 
విప్లవ నినాదమే కవిత్వంగా మారగల అంచు మీద నిలిపింది. పదేపదే ఉ 
దహరించగల స్థితిని పొందింది. పదండి ముందుకు ఆ ముందరి జగణాన్ని 
మారిస్తే భావమే రాదు. 

ముఖ్యంగా మూడు కారణాల వల్ల శ్రీశ్రీ మహా ప్రస్థానం కొత్త కవితా 
చైతన్య యుగద్వారాలు తెరిచింది. మొదటిది ప్రత్యామ్నాయ వ్యవస్థ గుర్చిన 
తవన. రెందోది ప్రగతి శీల వస్తు సామగి. మూడోది ఆధునిక 
కవిత్వాభివ్యక్తిలోని గాఢత. వీటి వల్ల శ్రీశ్రీ స్వతంత్ర మార్గ నిర్మాతగా, మహా 
ప్రస్థానం ఒక చారిత్రాత్మక కవితా సంపుటిగా నిలిచి పోయింది. 





మార్క్సిజం - సాహిత్యం, 


“ఇప్పటి వరకు మేధావులందరూ ఈ ప్రపంచాన్ని గూర్చి నిర్వచించారు. 
ఇప్పుడు మన బాధ్యత ఈ ప్రపంచాన్ని మార్చడం.” 

మార్క్స్‌ చెప్పిన ఈ ఒక్క వాక్యం సాహిత్యంలో రావలసిన మార్పుకు 
కూడా పునాది రాయి. అంతకు ముందు ప్రపంచ వ్యాప్తంగా ఉన్న సాహిత్య 
సిద్ద్ధాంతాలన్నీ, కొద్ది కొద్ది మార్పులతో సామాజిక యథాతథ స్థితిని కాపాడే 
విధంగానే సాగినై. కాని, సమాజ పరిణామ క్రమాన్ని అధ్యయనం చేసి, ఒక 
సంపూర్ణ మానవతాపూరితమైన ప్రజా సంస్కృతిని స్థాపించడానికి సమగ్ర 
సిద్ధాంతాన్ని నిర్మించి,. తాత్విక, రాజకీయ ఆర్థిక రంగాల్లో దాన్ని పూర్తిగా 
అన్వయించిన మార్క్స్‌ సాహిత్యానికి కూడా ఆ తత్వాన్ని అన్వయించాడు. 
వ్యవస్థని పునాదులతో సహా మార్చడం అతని లక్ష గం. అందుకు ఆయన 
ఆశించిన సాహిత్య తత్వం, ఆయన రచనల్లో స్పష్టంగా దర్శన మిస్తుంది. 
అందుకు కారణం, ఆయన కేవలం ఆర్థిక రాజకీయ తత్వవేత్త మాత్రమే కాదు 
జీవితమంతా సాహిత్య అధ్యయనంలో ఉన్నతస్థాయి అనుభూతి చెందిన సాహిత్య 
జీవి. దేశదేశాల ప్రాచీన సాహిత్యం మొదలు, తననాటి సాహిత్యం దాకా 
ఆనందం కోసమూ , అవగాహన కోసమూ చదివిన మనీషి. సాహిత్యానికి 
ప్రత్యేకమైన ఆనంద స్థితిని వ్యతిరేకించిన వాడు కాదు. ప్రాచీన [గ్రీకు పురాణ 
కవిత్వం గూర్చి చెప్తూ ఇలా అంటాడు. 


మార్క్సిజం - సాహిత్యం త 


“రల 5611 2176 ౪5 265గ1660 1562306 206 216 10 ౦ల1210 163606 
16821666 25 & 5620666 216 ౪౧26212016 166241” 

మార్క్స్‌కి చాలా ఇష్టమైన కవి దాంటే. నాటక కర్త షేక్స్‌పియర్‌. ఏ 
రచయిత రచనల్లో సమకాలీనతను అధిగమించిన వాస్తవికత ఉంటుందో 
వారినందర్ని మార్క్స్‌ ఇష్టపడ్డాడు. అంతేకాక శైలి గురించీ అభివ్యక్తి గురించీ 
మధ్యమధ్యలో ఎన్ని అభిప్రాయాలు చెప్పినా అన్నిటినీ ప్రగతిశీలతకి 
అనుబంధంగానే చూశాడు గానీ, కేవలం కళాత్మకతను మాత్రమే అభినందించిన 
వాడు కాదు. ఉదాహరణకి బెర్నార్డ్‌ మా అంతటి గొప్ప రచయితను గూర్చి 


యిలా అంటాడు. 


“6 వజి2రేం౫1081 ౧020 0£161ల3 514 760” 121ల666 206 ౪గ౧గ౦/ 25 & 
ఇ 086 2091106917 561635 25 20 6001011151 26 011[4ఖ%, 21000021 
101651 216 1016 & 02166130 

ఒక గొప్ప రచనని చదివేటప్పుడు పూర్తిగా అనుభూతి చెంది తర్వాత 
సామాజికంగా విశ్లేషణ చెయ్యడం మంచి సాహితీపరుడు చెయ్యవలసిన 
పని. షేక్స్‌పియర్‌ లోని నాటక నిర్వహణనీ, మానవ ప్రవృత్తి ఆవిష్మరణనీ, 
మానవతా విలువల్నీ పూర్తిగా అనుభూతికి తెచ్చుకున్న అధ్యయన పరుడు 
మార్క్స్‌. కళాత్మకతను గూర్చి మరో సందర్భంలో ఇలా అంటాడు. 


(౩7౦౪ ౪206 (0 అప్పం జ 70౪ ముం 06 20 జరం[ం210/ ౧౮16౪72166 


లం౦1” 


కళాత్మకత గురించి మార్క్స్‌కి అంత గౌరవం ఉంది. అయితే 
సామాజికమైన వ్యవస్థాత్మకమైన మార్పుకి కళాత్మకతని అన్వయించడంలో 
మార్క్స్‌ అంతకు పూర్వపు కళా సౌందర్యవాదుల కంటె విభిన్నుడయ్యాడు. 

బైరన్‌, షెల్లీ యిద్దరు కాల్చనిక కవులూ మార్క్స్‌కి ఇష్టమే. కాని 
యిద్దరిలో భేదాన్ని ఈ కింది విధంగా చెప్తాడు. 

“టైరన్‌ 86 ఏళ్ళ ప్రాయంలో మరణించడం అదృ్భష్టం.. ఎందుకంటే 
ఎక్కువ కాలం బతికి ఉంటే అతడు తిరోగమన బూర్హువా అయ్యేవాడు. అందుకు 
విరుద్ధంగా షెల్లీ 29 ఏళ్ళ ప్రాయంలో చనిపోవడం విషాదకరం. ఎందుకంటే 


48 ఆధునిక కవిత్వంలో సామాజికత 
అతడు ఎప్పుడూ విప్లవకారుడే. ఎప్పుడూ ప్రజాస్వామ్య లక్ష్యంతో నిలబడిన 
వాటే. * 

కేవల అనుభూతికీ, సామాజిక లక్ష్యంతో ఉన్న అనుభూతికీ యిలాటి 
భిన్నత్వాన్ని ఎన్నో విధాలుగా ప్రకటిస్తాడు మార్క్స్‌. కేవల అనుభూతి సామాజిక 
మార్పుకు దోహదం చెయ్యదు. సామాజికమైన మార్పు లక్ష్యంగా ఉన్న 
అనుభూతికి వ్యవసా పరిణామమే ప్రధాన లక్ష్యం. 

ఒక ఆర్ధిక నేపథ్యంలో పుట్టిన ఏ కళైనా నిష్ప్రభావంగా మార్క్స్‌ 
భావించ లేదు. సామాజిక చైతన్యంలో నించి పుట్టిన ఏ కళ యైనా అది 
పుట్టిన నేపథ్యాన్ని కూడా ప్రభావితం చేస్తుందన్నాడు. అందుకే సాహిత్యాన్ని 
సమాజాన్ని మార్చే శక్తుల్లో ఒకటిగా భావించాడు. 
సామాజిక చైతన్యం 


సామాజిక స్ప లహ, సామాజిక చైతన్యం అనే మాటలు సమకాలీన 
సాహిత్యంలో బహుళ ప్రచారం పొందిన మాటలు. అయితే సరిగ్గా ఈ 
భావాన్ని ఏ నేపథ్యంలో అర్ధం చేసుకోవాలో మొదటిసారికిగా శాస్త్రీయంగా 
వివరించిన మేధావి మార్క్స్‌ మాత్రమే. సమాజంలో మార్చుకి దోహదం 
చేసే సాహిత్యంలో సామాజిక చైతన్యం ఉండాలి అని భావించినస్పుడు 
ఆ చైతన్యానికి సరైన నిర్వచనాన్ని కూడా అవగాహన చేసుకోవలసి ఉంది. 

సాధారణంగా మానవుడి చైతన్యం తన సామాజిక అస్పిత్వాన్ని 
నిర్ణయిస్తుందన్నది బహుళ ప్రచారం పొందిన సిద్ధాంతం. అందువల్లనే ఒక్క 
మహాను భావుడు సమాజమంతటినీ మార్చగలడనీ, లేదా మానవుడి మంచి 
చెడులకు అతదే కారణమనీ చాలా మంది భావిస్తారు. ఈ భావనని 
మొదటిసారిగా తప్పని రుజువు చేసి ఒక కొత్త తాత్విక భావనకి మార్క్స్‌ తెర 
తీశాడు. అతని మాటలివి: 

(మానవుల చైతన్యం వారి సామాజిక అస్తిత్వాన్ని సిర్ణయించదు. 
అందుకు విరుద్ధంగా సామాజిక అస్తిత్వమే వారి చైతన్యాన్ని నిర్ణయిస్తుంది. ) 


మార్క్సిజం - సాహిత్యం ఉం 


సమాజంలోని మార్ప్చులన్నిటి కీ వూలం సామాజిక ఉత్పత్తి 
సంబంధాలు. ఈ సంబంధాల్లోకి ప్రజలు తమ ప్రమేయం లేకుండానే 
ప్రవేశిస్తారు. అదే ఆర్థిక నిర్మాణం. దీని పై నుండి న్యాయ రాజకీయ వ్యవస్థలు 
ఏర్పడతై. వాటికి సమాంతరంగానే సామాజిక చైతన్య రూపాలుంటై. 


_ సమాజంలో ఉన్న భౌతిక ఉత్పత్తి శక్తులు అప్పటికి ఉన్న ఉత్పత్తి 
సంబంధాలతో సంఘర్షినప్పుడు ఈ సంబంధాలు సంకళ్ళుగా మారతై. అప్పుడు 
సామాజిక విప్లవం ప్రారంభమౌతుంది. ఆర్థిక పునాదితో, ఉపరితల నిర్మాణం 
మారిపోతుంది. ఆర్థిక పరిస్థితుల్లోని భౌతికమైన మార్పులు విజ్ఞాన శాస్త్రంలా 
కచ్చితంగా ఉంటాయి కాని న్యాయ రాజకీయ మత సంబంధ తాత్విక కళా 
విషయాలు అలా కాకుండా ఘర్షణతో చైతన్యవంతమై పోరాడగలవు. 

సమాజ ఆర్థిక నిర్మాణంలో ఏషియాటిక్‌, ప్రాచీన, ఫ్యూడల్‌, ఆధునిక 
బుర్జ్దువా ఉత్పత్తి విధాలు ఒక దానికంటే ఒకటి ప్రగత్షిశీలంగా భావించాడు 
మార్క్స్‌. సామాజిక ఉత్పత్తి (క్రమంలో బూర్జువా ఉత్పత్తి సంబంధాలు 
చిట్టచివరివంటాడు. వీటిలోని వైరుధ్యాలు పరిష్కారం కావడానికి తగిన 
పాదార్ధిక పరిస్థితులు ఆ సంబంధాల్లోంచే బయటకు వస్తాయి. వీటిని అర్ధం 
చేసుకుని సామ్యవాద వ్యవస్థకు సహకరించడమే సాహిత్యానికి ప్రథమ కర్తవ్యం. 
ఇదే సామాజిక చైతన్యం బెతుంది. ఇది చాలా స్థూలంగా మార్క్స్‌ అభిప్రాయం. 

మార్క్స్‌ చెప్పిన ఈ సామాజిక చైతన్య భావన, ప్రపంచంలోని 
సాహితీపరులందర్నీ ప్రభావితం చేసింది. అంతవరకున్న వ్యవస్థ పూర్తిగా 
మారిపోయి, మానవతా పరిపూర్ణం కావాలని కోరే వారికి మార్క్స్‌ భావన 
పట్టుగొమ్మ అయింది. అన్ని శాస్త్రాలకు సంబంధించిన ఈ సమన్వయం ఒక 
కొత్త యుగానికి ప్రారంభ దశ అయింది. ప్రపంచంలో అంతకు ముందు 
క్రమ బద్ధంగా లేని ఒక కొత్త సాహిత్య సిద్ధాంతం సర్వ సమగ్రంగా 
రూపొందింది. అదే మార్క్సిస్టు సాహిత్యంగా ప్రచలితమైంది. 
వ్యక్తి - సమాజం లం 

మార్క్సిస్టు సాహిత్యంలో ఇదొక పునాది రాయి. ఆధునిక యుగం 
దాకా వ్యక్తి వాదమే అన్ని రంగాల్లోనూ ప్రధానంగా పెంపొందింది. తత్వ 


శాస్త్రం, సాహిత్యం, సంస్కృతి వ్యక్తి కేంద్రంగానే ఆలోచింప బడినాయి. 


వ్‌0 ఆధునిక కవిత్వంలో సామాజికత 


భారత దేశ అలంకార శాస్త్రాల్లో వ్యక్తిగతమైన రసానందమే ముఖ్యం. 
నాటక సన్ని వేశాన్ని చూసిన్వుడో, కవిత్వాన్ని చదివినప్పుడో వ్యక్తి లోపలి' 
భావాలే బయటికి వచ్చి సహృదయుడికి ఆనందం కలిగిస్తాయి. వ్యక్తి లోపల 
అన్ని రసాలకి సంబంధించిన స్థాయీ భావాలు నిద్రాణంగా 'ఉంటై. అవి 
కావ్యంలో పోషింపబడే విధానాన్ని బట్టి మేల్మొని రచయిత సామర్ద్యాన్ని బట్టి 
ఉత్తమోత్తమ దశల్లో ఆనందాన్ని కలిగిస్తాయి. ఇదే బబ్రహ్మానందంతో 
సమానమైనదని కూడా ఆలంకారికులు చెప్పారు. “'బహ్మానంద సహోదరి 
అన్నారు. సద్య: పరనిర్భృతి అని కూడా అన్నారు. ఎటువంటి వస్తువుని వర్ణించినా 
అది అలౌకికమైన ఆనందంలో పర్యవసిస్తుంది. అందుకు కవి సామర్థ్యమే 
కారణం. 

బుక్కులు అనే శ్రీతీ కవితలో ఈ భావం ప్రభావమే ఉంది. 

కుక్క పిల్లా, అగ్గిపుల్లా సబ్బు బిళ్ళా 

హీనంగా చూడకు దేన్నీ 

కవితామయమేనోయ్‌ అన్నీ 

కాదేదీ కవిత కనర్హం 

జెనౌను శిల్పమనర్హం 

ఉండాలోయ్‌ కవితావేశం 

కానీవోయ్‌ రసనిర్దేశం 

దొరకదటోయ్‌ శోభావేశం 


కవితామయం, అనర్హశిల్పం, రసనిర్దేశం శోభావేశం ఇవన్నీ ప్రాచీన 
కవితా ప్రభావం వల్ల వచ్చిన ఆనంద ప్రధానమైన భావుకతకు ప్రతిబింబాలే. 

రసానందం పరమ ప్రయోజనమైతే, కాంతా సమ్మితంగా ఉపదేశం 
చెయ్యడం ఆంగిక ప్రయోజనం. స్తీ వలె నచ్చేటట్లు హిత బోధ చేస్తుంది 
కావ్యం. అంటే ఈ ఉపదేశమన్నది వ్యక్తి గత ప్రయోజనానికి సంబంధించినదే. 
భారతీయ వేదాంతంలోనూ ఆత్మ ముఖ్యమైనది. సాహిత్య ప్రయోజనంలోనూ 
ఆత్మానందం, ఆత్మ సంస్కారం, ప్రధానమైనవి. 

ప్రాచీన గ్రీకు సాహిత్యానికి కూడా వ్యక్తి సంస్కారమే ముఖ్యం అరిస్టాటిల్‌ 
కావ్య ప్రయోజనంగా ఇలా చెప్తాడు. 


మార్క్సిజం - సాహిత్యం క్‌1 

“రాంళై2ై 10” 206 1921 

10 ౧6 ౧116 16611029” 

కరుణ ద్వారా, భయం ద్వారా, భావాలు క్షాళనం కావాలి. షేక్స్‌పియర్‌ 
నాటకాల్లో పరమ ప్రయోజనం ఇదే. ఆయన నాటకాల్లోని ప్రధానమైన 
ఆవేశాలు వీటి మీదుగానే ప్రయాణం చేస్తె. 

లెనిన్‌ 4416141130 206 యుంగం-0%160130% వ్యక్తి ప్రధానమైన 
తాత్వికతనీ, సామాజిక తత్వాన్నీ ఎంతో లోతుగా పరిశీలించి, సామాజిక 
తత్వానికి సంబంధించిన వాస్తవికతని నిర్ద్వంద్వంగా స్థాపించాడు. శాస్త్ర విజ్ఞాన, 
తాత్విక, సౌందర్య సాహిత్య కళా సమస్యలన్నిటినీ ఈ పుస్తకం చర్చిస్తుంది. 
ఇది 1914లో వచ్చింది కాని ఎప్పటికీ అవసరమైన సామాజిక చైతన్యాన్ని 
స్థిరీకరించింది. 


తాత్వికంగా రెండు ధోరణులు ప్రధానంగా గమనించాలి. ఒకటి, 
వ్యక్తి చైతన్యం మనస్సు అనుభూతి మొదలైన వాటికి ప్రాధాన్యమిచ్చేది. రెండోది 
ప్రకృతి, పదార్థం బాహిరమైన పాదార్ధిక ప్రపంచం మొదలైన వాటికి 
ప్రాధాన్యమిచ్చేది. మొదటిది భావవాదం బెతుంది. రెండోది భౌతిక వాదం 
బెతుంది. భౌతిక వ్యతిరేక సిద్దాంతాలన్నిటినీ లెనిన్‌ త్రోసి పుచ్చాడు. 

చాలా మంది తత్వవేత్తలు ఆత్మశయ భావవానికి అత్యంత ప్రాధాన్యం 
ఇచ్చారు. చూచే వస్తువు ప్రధానం కాదు. మనస్సులో కలిగే సంవేదనలే 
ముఖ్యం. అన్నది అనేక కోణాల్లో భావవాద తత్వవేత్తల్లో కనిపిస్తె. కాంట్‌, 
హ్యూమ్‌, బెర్మిలీ, మాక్‌, అవెన్‌రియస్‌, మొదలైన వాళ్ళంతా ఈ ధోరణికి 
చెందిన వాళ్ళే. షోపనోర్‌, నీషే మానసిక సంవేదనల ప్రాధాన్య సిద్ధాంతాన్ని 
బట్టి సింబాలిజం (ప్రతీక వాదం) పెంపొందింది. ఆంద్రీ బెలీ అనే తత్వ వేత్త 
సింబాలిజంని భావవాదంలోకి తీసుకువెళ్ళాడు. అలాగే బెర్మిలీ ఆత్మాశ్రయ 
భావ వాదానికీ, సర్రియలిజానికి ముడి పెట్టాడు. సర్రియలిజంకి ప్రవక్తల్లో 
ఒకరైన ఆంద్రీ బైతా బెర్మిలీని అనుసరించాడు. ఎందుకంటే బెర్మిలీ తత్వం 
పదార్థ అస్తిత్వాన్ని నరాకరిస్తుంది. ఆత్మాశయ భావవాదులకి మూడంశాలు 
ముఖ్యం. 


క్‌2 ఆధునిక కవిత్వంలో సామాజికత 


1. బహి:ప్రపంచాన్ని నిరాకరించడం 

2. ఏకాంతాన్ని మాత్రమే అన్వేషించడం 

3. కళ అనేది కేవలం కళాకారుడి ఆత్మ చైతన్యం లోంచి పుట్టింది 

మాత్రమే. 

(క్రోషే బెర్గ్‌సన్‌, హమ్మన్‌, డ్యూయీ, మాల్‌ రాక్స్‌ మొదలైన వారంతా 
ఈ కోవకు చెందిన వారే. 

ఈ తాత్విక పునాదులన్నీ ఆధునిక సాహిత్యంలోకి కూడా ్రవేశించినై. 
ప్రతీకవాదం గురించి బాల్‌మౌంట్‌ ఇలా అంటాడు. 


వాస్తవిక వాదులు వట్టి పరిశీలకులు మాత్రమే 

ప్రతీక వాదులు ఆలోచనా పరులు 

వాస్తవిక వాదులు పచ్చి జీవితాన్ని దాటి -ఏమీ చూడలేరు 

ప్రతీక వాదులు వాస్తవికత నుండి వేరు పడి, తమ కలలను చూస్తారు. 
వాళ్ళు జీవితాన్ని ఒక కిటికీ లోంచి చూస్తారు. 


సింబాలిజం, సర్రియలిజమ్‌, 54620 01 00%3010050633 మొదలైన 
సాహిత్య వాదాలన్నీ ఆధునిక వాస్తవికత పేరులో ఆత్మాశ్రయ భావానికి 
దారితీసేవే. తర్వాత వచ్చిన క్యూబిస్టులు, డాడాయిస్టులు, వీరంతా బయటి 
(ప్రవంచాన్ని తిరస్కరించాడు. కళాకారుడు తన (ప్రపంచాన్ని తానే 
నిర్మించుకోవాలని వాదించారు. జార్జి శాంతాయన వాస్తవికతను దాటిన 
దాన్ని 500ల 162107 అన్నాడు. ఆలోచన మీద నియంత్రణ పోయి, హేతు 
బద్ధత మీద సంయమనం పోయి, అంతశ్చేతనలోకి వెళ్ళడమే సూపర్‌ రియాలిటీ. 
ఎమిల్‌ స్టేగర్‌ వంటి వాళ్ళు కాలం అస్తిత్వాన్ని కూడా నిరాకరించారు. 
మనిషి భావనే కాలం అన్నారు. దీన్ని బట్టి వాస్తవికత, చారిత్రకతలకు అవకాశం 
లేకుండా పోతుంది. హాసర్‌ అన్న రచయిత ఇలా అన్నాడు. 

అర్య్య్నంఘమంరేలయ జగ 806 16640016 13 జం 061%06ల0066సురు. 1043 
0 రగాంంగం[, 10 సలగ011100 10 5190802006 10 19010 1 190166 13 

మార్క్సిజం - సాహిత్యం క5్‌వె 

ఆధునిక కళలోనూ సాహిత్యంలోనూ కాలమనేది ఒక పట్టించుకోబడని 
మాధ్యమం. దానికి ఒక దిశలేదు. అనివార్యత లేదు. దానిలో ఒక ప్రత్యేకతయే 
లేదు. అది మననుండే అర్ధాన్ని గ్రహిస్తుంది. దాని సాపేక్షత ఒక సందేశాన్నిట్లు 
తోస్తుంది. కాలం ఎలా ఉందో, జీవితం అనేది ఉంది. అది నువ్వు తయారు 
చేసినట్లే బెతుంది. జీవితం కాలం వలెనె నువ్వు తయారు చేసినట్లే బెతుంది. 

లెనిన్‌ ప్రతీక మొదలైన అంశాల్ని పూర్తిగా ఖండించలేదని కూడా 
గమనించాలి. అవి వాస్తవితను ప్రతిబించే వరకూ అంగీకరింప దగినవే. కానీ 
ఆత్మాశ్రయ భావవాదంలోకి వెళ్ళడం వాంఛనీయం కాదు. లెనిన్‌ ఇలా అన్నాడు. 


“గ1ల6 153 [01082 [0 06 5216 2221036 లం 10 కలుల81. 906 2221051 
211 9000115100, 100081 06 5216 1261[300060601082 15 & 001౪/ఆ41ల061162135 01 
6302012 [౦ 00100161006108, 52608 206 ఏ360గ08 16 0010లు[21 
ఈ6[600026015” 

(సాధారణగా చూస్తే వాటి గురించి వ్యతిరేకంగా చెప్పవలసింది ఏమీ 
లేదు. కానీ, ప్రతీక వాదానికి వ్యతిరేకంగా చెప్ప వలసిందేమిటంటే, అది 
ఒక్కొక్కప్పుడు భావనాత్మకమైన నిర్ణయాల్ని తెలుసుకోవడం, ఉద్దాటించడం, 
సమర్ధించడం అవే వాటి నుండి తప్పించుకోవడానికి అనుకూలమైన 
సాధనమౌతుంది.) 

లెనిన్‌, తన కాలానికీ, తన ముందు కాలానికీ సంబంధించిన ఆత్మాశయ 
భావవాదాన్ని ఖండించి గతి తార్మిక భౌతిక సామాజికతకి ప్రాధాన్యం తెచ్చాడు 
సాహిత్యాన్ని కూడా వ్యక్తి పునాదిలోంచి సమాజ పునాది లోకి తాత్విక 
దృక్పథంలో మార్చేశాడు. 
ప్రతిఫలన సిద్దాంతం 

గతితార్మిక భౌతికవాదం పునాదిరాళ్ళలో లెనిన్‌ ప్రతిఫలన సిద్దాంతం 
చాలా ప్రధానమైనది. దీన్నే 76[60601 11600” అంటారు. కళలకు సంబంధించిన 
భౌతికవాస్తవికతని ఈ సిద్ధాంతం తిరుగులేని విధంగా ఆవిష్కరిస్తుంది. భౌతిక 
ప్రపంచం మానవుడి చైతన్యం కంటే భిన్నంగా ఉంది. మానవుడి చైతన్యంలో 
భౌతిక ప్రపంచం ప్రతిఫలిస్తుంది. మానవుడి చైతన్యం భౌతిక ప్రపంచాన్ని 


ఛ్‌ 


కశ ఆధునిక కవిత్వంలో సామాజికత 


ప్రతిఫలించడమే గాక, దాన్ని సృష్టించే శక్తి కలిగి ఉంది. ఈ సృజన శక్తి, 
ప్రకృతితో అనుభవపూర్వకమైన తాత్వికమైన పరస్పర ప్రభావం వల్ల వస్తుంది. 
వాస్తవికతతోటి సంబంధం వల్ల వస్తుంది. 

ఈ విధంగా ఇంతకు మందులేని కళాత్మక విలువలు ఆవిర్భవిస్తాయి. 
అందువ్ల కళలోని ప్రాధమిక విషయం ఎప్పుడూ వస్తుగతమైనదే. కాని, 
మనిషి తన సృజనాత్మక శక్తి వలన, సౌందర్యసూత్రాకు అనుగుణంగా తానూ 
మారతాడు చుట్టుపక్కల ఉన్న వాస్తవితకనీ మారుస్తాడు. ఎందుకంటే అతనికి 
& ప్రపంచం తృప్తి నివ్వదు. లెనిన్‌ అంటాడు. మనిషికి ఈ ప్రపంచం తృప్తిని 
కలిగించదు. అందువల్ల మనిషి తన చైతన్యంతో దాన్ని మార్చాలని 
నిర్ణయించుకుంటాడు. అయితే ప్రపంచం, తన సూత్రాలతోనే మార్పు 
చెందుతుంది. వస్తుగత సత్యమూ ఆచరణ అనేవి ప్రాథమికం. అవి మానవుడి 
ఎరుకకూ, ప్రపంచ ప్రతిఫలనానికీ మూలం. అందులోనుండే మానవ 
చైతన్యంలో ఒక ప్రాపంచిక దృక్పథం ఏర్పడుతుంది. 

కాబట్టి కళ మానవుడి ఆచరణకి ఒక స్పష్ట మైన దిశానిర్దేశం చెయ్య 
గలదు. ఒక లక్ష్యాన్ని ఇవ్వ గలదు. ఇది కళాకారుడు లేదా రచయిత సౌందర్య 
సూత్రాల ద్వారా చేస్తాడు. . 

౦160016211 10 50160606 23 ౪7611 - 18 0210 16621 ౧20౫6. 10 26641400 170౪16 
06 06 ౫8216 (0 ౩౧6ేలుం(206 16 0100653 ౦*%లం0ంగ01 28 3000641109 025- 
31౪76, 6666: 010616 0010207 , 16 1006089 01641107 0 116 00120 ౮౯- 
2676 ౦013010451655 13 021 20676 లటంంగ౪6 ౧4౧16. 116 20676 ౧4౧6 01 
*టేంంగం1 జుజట 130611 0460180)” గర? 1 జగ. తుగ 60888263 220% 
01206021 2067107 060117 1 16 “101060220166 10% 006 2130 1యుుం41- 


20ల60)/ 25 2061107 1 0192602 ౦46” 


ఆదర్శం వాస్తవంలోకి ప్రవహించే ఆలొచన చాలా లోతైనది. అది 
చరిత్రకు చాలా ప్రధానం. మానవుని వ్యక్తి గత జీవితంలో కూడా ఇందులో 

చాలా సత్యం ఉంది. కళలోని, వస్తుగత వాస్తవికత ప్రతిఫలనం, విజ్ఞాన 
శాస్త్రంలో కూడా ఆదర్శ స్వభావం కలిగి ఉంటుంది. ప్రతిఫలన క్రమాన్ని 
నిర్జీవంగా, స్తబ్దంగా అర్ధం చేసుకోకూడదు. అందకు భిన్నంగా మానవ 
సృజనాత్మక చైతన్యం మీది ప్రతిఫలనాన్ని అత్యంత శక్తివంతమైన చురుకైన 
స్వభావం ఉంది. ఇది కళల్లో చాలా స్పష్టంగా కనిపిస్తుంది. మానవుని 
ఆచరణాత్మక విధానాన్ని కళ, ఛాయాచిత్రంలానే కాక, కళాత్మక సృజనగా 
కూడా కొనసాగిస్తుంది. 

భౌతిక వాస్తవికతని సాహిత్యం ప్రతిబింబించే విధానం ఇది. 
సాహిత్యంలో ఒక ఆదర్శ స్వభావం ఉన్నా, అది చైతన్య ప్రతిఫలనంలో 
ఆచరణాత్మక పద్ధతికి దారితీస్తుంది. మనిషి, వస్తువు కలిస్తే ఆచరణ. అలాగే 
కళలో కళాకారుడు తన శిల్పశక్తి ద్వారా ప్రపంచంతో కలుస్తాడు. కళాత్మకమైన 
సృజన చాలా ప్రత్యేకమైనది. ఇక్కడ మనిషి మీద వస్తువు ప్రభావం పడడమే 
కాక వస్తువు మీద కూడా మనిషి ప్రభావం పడుతుంది. అందువల్ల వస్తువు, 
మనిషి యిద్దరూ మార్పు చెందుతారు. సృజనాత్మక, సౌందర్య భావజాలాత్మక, 
విజ్ఞాన పూర్వకమే కాకుడండా ఒక ప్రపంచ దృక్పథం కూడా కళాత్మక సృజలో 
సమ్మిళతమౌత్రై. కాబట్టి మనిషి ఆలోచన మీద ప్రకృతి ప్రతిఫలనాన్ని కేవలం 
నిర్జీవమైనదిగా అస్పష్టంగా చలనం లేనిదిగా వైరుధ్యాలు లేనిగా అర్ధం 
చేసుకోకూడదు. అది చలనం, వైరుధ్యాల పుట్టుక, వాటి పరిష్కారాలు అనే 
వాటి నిరంతర క్రమంగా అవగాహన చేసుకోవాలి. ప్రతిఫలనన సిద్ధాంతం 
కేవలం జదమైనది కాదు. అది గతి తార్మికమైనది. 

భావ వాదులు, సాహిత్యాన్ని వాస్తవికతా ప్రతిబంబంగా చూడరు. 
ఆత్మావిష్కార సాధనంగానే చూస్తారు. దివ్య సూటత్రాలతో నడవ దగిన 
సాధనంగానే చూస్తారు. కానీ మార్కిస్టు కళా తత్వ శాస్త్రంలో ప్రాపంచిక 
దృక్పథమూ సామాజిక చైతన్యమూ సాహిత్యంలో ప్రధానం. లెనిన్‌ ప్రతిఫలన 
సిద్ధాంతం ఈ అంశాన్ని రుజువు చేస్తుంది. 
వాస్తవికత 

సాహిత్యంలో వాస్తవికత ప్రధానమనే భావన ప్రచలితమైన తర్వాత 
ఈ ' వాస్తవికతలో గూడా అనేక భేదాల్ని చూడవలసిన అవసరం వచ్చింది. 

సమాజంలో జరుగుతున్న ఏ విషయాన్నైనా వాస్తవికతతో వర్ణించ వచ్చు. 
అటువంటి వాస్తవిక వర్ణన శిల్చ్పలో భాగమే బెతుంది. అది మార్పుకి దోహదం 
చేసే వాస్తవికత కాదు. అదిగాక కేవలం వాస్తవికతకి వర్గభేదం లేదు. ఇది 
సాధారణ వాస్తవికత. 

సమాజంలో వైరుధ్యాలు పెరుగుతున్నప్పుడు కవులు సాధారణంగా 
అన్యాయాల్ని ఖండిస్తూ రాస్తారు. ఇలాంటివి జరగకుండా ఉంటే బాగుండుననే 
ఉద్దేశంతో, పతనమైన విలువల్నీ మానవ దుర్మార్గాన్నీ నిందిస్తూ రాస్తారు. 
ఇది సాధారణ వాస్తవికత కంటే ఒక మెట్టు పైది. దీన్ని విమర్శనాత్మక 
వాస్తవికత అంటారు. రచయిత అన్యాయాల్ని విమర్శిస్తాడు. కాని ఆ సమస్య 
పరిష్కారాన్ని అవగాహన చేసుకుని, తన కోపాన్ని ఎవరి మీద గురిపెట్టాలో 
నిశ్చితంగా చెప్పడు. తన అసహనాన్ని ప్రకటిస్తాడు. తెలుగులో దిగంబర 
కవిత్వాన్ని దీనికి ఉదాహరణగా చెప్పవచ్చు. ఈ రకమైన విమర్శనాత్మక 
వాస్తవికతలో సమస్యకు సంబంధించిన మూల కారణాల అన్వేషణ ఉండదు. 
సమాజంలోని వైరుధ్యాల్ని అమూర్తంగా నిరసించడమే ఇందులో కనిపిస్తుంది. 


సమాజాన్ని ఉన్నతంగా మార్చడంలో వినియోగపదేది సామ్యవాద 
వాస్తవికత. ($0014115(262113%0) వి సమస్యనైనా లోతుగా అవగాహన చేసుకుని, 
అందుకు మూలమైన ఆర్థిక రాజకీయ శక్తుల అవగాహనతో మార్ఫు మీద 
గల ఆసక్తితో రూపొందించినది. సామ్యవాద వాస్తవికత. సామ్యవాదం అంటేనే 
వర్శభేదాలు తొలగింప జేసే భావజాలం. వర్ష్శదృష్టితో సమాజాన్ని 
పరిశీలించినప్పుడు పేద అట్టడుగు వర్గాల్ని తొక్కి పెట్టి, వారి జనాభానే 
ఇంకా యింకా పెరిగిపోయే విధంగా, కొద్దిమంది కోటీశ్వరులయ్యే మార్గంలో 
జరుగుతున్న సామాజిక వైరుధ్యాలన్నీ అవగాహనకు వస్తె. శ్రమశక్తి ఏ విధంగా 
దోచుకోబడుతుందో అర్ధమౌతుంది. ప్రజాస్వామ్యం పేర పెరుగుతున్న ధన 
స్వామ్యానికి ప్రతి అంశమూ ఎలా సహకరిస్తుందో తెలుస్తుంది. ఉదాహరణకి 
మద్యపానం వేసే వక్తుల్నీ దురభ్యాసాలు పెంచుకుంటున్న యువతరాన్నీ 
నిందిస్తూ కొందరు రచనలు చేస్తారు. కాని జాతీయ, అంతర్జాతీయ 
వ్యాపారంకోసం సామాన్యుణ్ణి బలి చేసే పాలక వర్షాల దుర్మార్గాన్ని గూర్చి 

రాయాలనిపించదు. తెలుగుభాష నశిస్తోందని ఎవర్నో ఎవర్నో విమర్శిస్తారు 
గాని, సామ్రాజ్యవాది ప్రణాళికలో భాగంగా తెలుగు భాష మాయమౌతోందని 
ఖచ్చితంగా చెప్పరు. మౌలికమైన వైరుధ్యాలు అవగాహన కావడానికి తప్పని 
సరిగా సామ్యవాద వాస్తవికత అవసరమౌతుంది. 

విప్లవ వాస్తవికత (1౪౦012[40120/ 16211300) విప్లవ పరిస్థితుల్లో 
పరిష్కారాభిముఖంగా వచ్చే వాస్తవికత. ఇది పరిష్కార సంఘర్షణ సమయంలో 
ప్రచలితమయ్యే వాస్తవికత. పరిష్కార దశ మాత్రమే కాకుందా, ఆర్ధిక, 
రాజకీయ. సాంస్క లతికాది అంశాలన్నిటిలోని వైరుధ్యాలకూ ప్రతిబింబం 
సామ్యవాద వాస్తవికత. సమాజంలో వైరుధ్యాలు, వర్గభేదాలూ ఉన్నంత వరకూ 
సామ్యవాద వాస్తవికత అవసరం ఉంటుంది. 

అయితే, సాహిత్యం విషయంలో కేవలం సామ్యవాద వాస్తవికత చెప్తేనే 
అది గొప్ప సాహిత్య మౌతుందా అనే విషయం కూడా ఆలోచింప దగినదే. 
కవి దృష్టిలో సామ్యవాదం లేకపోయినా, కఠోర వాస్తవికతను చెప్పిన 
వాళ్ళందరూ ఏదో ఒక విధంగా సామాజికావగాహనకు దోహదం చేస్తున్న 
వాళ్ళే. మార్క్స్‌, లెనిన్‌, ఇలాంటి వాస్తవ రచనల్ని ఎంతో ప్రశంసించారు. 
షేక్స్‌పియర్‌ సామ్యవాదం కోసం రచనలు చేసిన రచయిత కాదుగదా. ఆయన 
డబ్బు గూర్చి రాసిన పంక్తుల్ని ప్రశంస్‌స్తాడు. 

ఇది ఎక్కువ ఉంటే నలుపు తెలుపొతుంది 
అసహ్యమైనది సౌందర్యవంతమౌతుంది 
తప్పు సరైన విషయం బెతుంది 
నీచమైంది ఉదాత్తమౌతుంది 

ముసలి వాడు యువకుడదౌతాడు 

పిరికి వాడు వీరుడౌతాడు. 

టాల్‌స్టాయ్‌ సామ్యవాద నిబద్దుడు కాదు. అయితే సమకాలీన సరిస్థితుల 
వాస్తవికతని అద్భుతంగా రూపుగట్టిన నవలా రచయితగా లెనిన్‌ ఆయనను 
ప్రశంసించాడు. వాస్తవికత, ఏ రూపంలో ఉన్నాా అది ప్రగతి మార్గానికి 
సంబంధించి ఉంటే చాలని మార్మ్స్సిస్టు సాహిత్యాన్ని అర్ధం చేసుకుంటే 


అయితే సామ్యవాద ఉన్ముఖమైతే, వాటి ప్రభావం మరింతగా ఉంటుంది. 
శ్రీశ్రీ రాసిన భిక్షు వర్షీయసి లో సామ్యవాదవాస్తవిక ఉంది. కవిత ముగింపులో - 

ఎముక ముక్క కొరుక్కుంటు 

ఏమీ అనలేదు కుక్క 

ఒక ఈగను పదవేసుకు 

తొందరగా తొలగె తొండ 

వ్రమ్మె చిమ్మ చీకట్లూ 

దుమ్మురేనంతలోన 

ఇది నాపాపం కాదనె 

ఎగిరి వచ్చి ఎంగిలాకు 

సమాజంలోని దోపిడి విధానమంతా ఈ పంక్తుల్లో ధ్వని రూపంగా 
ఉంది. ఇది ౧” పాపం కాదంటే ఆ విస్తరాకులో తిన్న వాడిది పాపం అన్న 
విషయం వర్గ భేదాన్ని స్ఫురింప జేస్తుంది. 

సామ్యవాద వాస్తవికత, అన్ని వాస్తవికతల్లో మకుటాయమానం. 
ఎందుకంటే సామ్యవాద స్పృహ మారుతున్న కాలాన్నీ సమాజాన్నీ అవగాహన 
చేసుకోవడంలో పూర్తిగా ఉపకరిస్తుంది. 1990లలో ప్రపంచీకరణ ప్రవేశించగానే 
భారతీయ సమాజం ఎట్లా సామ్రాజ్యవాద దేశాల బానిస కాబోతోందో అన్ని 
వివరాలతో చెప్పిన వారు సామ్యవాద అవగాహన కలిగిన మేధావులే. కాని 
ఈనాటికీ, ప్రపంచీకరణ ప్రతి అంశాన్నీ విధ్వంసం చేస్తున్న నేపథ్యంలో కూడా 
ఈ అంశం అర్ధం కాని రచయితలు చాలా మంది ఉన్నారు. 

“ఒక లక్ష్యాన్ని సాధించడానికి తీవ్రంగా చేసే ప్రయత్నమే ఉద్యమం. 
ఇది వ్యక్తిగతమూ కావచ్చు సామాజికమూ కావచ్చు. సాహిత్యానికి సంబంధించి, 
ఉద్యమం అన్నప్పుడు ఇది రెండు విధాలుగా ఉపయోగింపబడుతుంది. ఒకటి 
ప్రజలు చేసే ఉద్యమాన్ని ప్రతి ఫలించే సాహిత్యం. స్వాతంత్రోద్యమ సాహిత్యం 
అభ్యుదయోద్యమ సాహిత్యం మొదలైనవి ఇలాంటివి. రెండోది ఒక బలమైన 
భావ ధారకీ , అభివ్యక్తి రీతులకీ సంబంధించినది. భావ కవితోద్యమం 
(ంగ2060 07లుంగ0 మొదలైనవి ఈ విధమైనవి. 

తెలుగు సాహిత్యం, ముఖ్యంగా కవిత్వం ఆధునికత మొదలైనప్పటి 
నుండి ఉద్యమాభిముఖంగానే కొనసాగుతూ వస్తున్నది. సంస్క్మరణోద్యమం, 
స్వాతంత్రోద్యమం, మార్క్సీయ భావ ధారతో ప్రభావితమై వ్యవస్థను మొత్తం 
మార్చడానికి ఉద్దేశించిన ఉద్యమం. 1930ల నుండి ప్రారంభమై శ్రీశ్రీ “మహా 
ప్రస్థానం” తో అపూర్వమైన ఆవిష్కరణ పొందింది. సామ్యవాద స్థాపనకి శ్రామిక 
శక్తి పునాదిగా, కొనసాగిన కవితోద్యమం ఇది. 

దేశానికి స్వాతంత్ర్యం సిద్ధించిన తర్వాత కూడా తెలంగాణిలో నిజాం 
ప్రభుత్వానికి వ్యతిరరేకంగా భూస్వాముల పీడనకు ప్రతిఘటనగా సాగిన 
“తెలంగాణా సాయుధపోరాటం” సామ్యవాద పోరాటాల్లో శిరాయమానమైన 
ఉద్యమం. ఈ పోరాటం పూర్తిగా ప్రతిఫలించిన “తెలంగాణా ఉద్యమ కవిత్వం” 

తెలుగు సాహిత్యంలోని ఒక మహోజ్వల ఘట్టం. ఎంతో మంది కవులు, 
ఆరుద్ర, రెంటాల, గంగినేని, దాశరథి, సోమసుందర్‌, కుందుర్తి మొదలైన 
వారు తెలంగాణా ఉద్యమ కవిత్వంతో విడదీయరాని పేర్లుగా నిలిచారు. 


కుందుర్తి రాసిన 'తెలంగాణా' కథా కావ్యంలో తెలంగాణా 
సాయుధపోరాట దశలన్నీ పూర్తిగా ప్రతిబింబించినై. ముఖ్యంగా తెలంగాణా 
పోరాటం పీడిత ప్రజలు భూమి కోసం చేసిన ఉద్యమం. కుందుర్తి అంటారు. 

ఈ నేల ఎవరిది? 

కోటి ప్రజల సొత్తుకదా! 

కొందరు వద్దంటే ఒప్పుకోని చరిత్రా! 

ముందుకు పదా! 

1955 నుండి, సామ్యవాద కవిత్వం ఏదో ఒక స్థాయిలో రాయబడుతూనే 
ఉన్నా ఉద్యమ తీవ్రతను ప్రతిఫలించే దశలో లేదు. కారణం సామాజికంగా 
సంఘర్షణలు తీవ్రమైన స్థాయిలో లేకపోవడమే. అయితే ఈ దశలో జరిగిన 
మార్పును గమనిస్తే, ప్రజల సమస్యలన్నిటినీ విస్తృతంగా ప్రతిఫలించే కవిత్వం 
ముందుకు వచ్చింది. దీనికి కుందుర్తియే ప్రధానమైన ప్రతినిధిగా నిలిచాడు. 
అంతేగాక వచన కవిత్వ రూపం గూర్చి అందరికీ ఆలోచనలు ప్రారంభమైనై. 
పద్య కవులకూ, వచన కవులకూ వాదవివాదాలు మొదలైంది కూడా ఈ 
సమయంలోనే. కుందుర్తి వచన కవిత్వానిక సర్వ విధాల సమర్ధకులైనారు. 
వచన కవిత్వమే సమకాలీన ప్రజాకవిత్వం కాగలదనీ, వ్యావహారిక భాషకు 
సంపూర్ణ ఆవిష్మరణ బెతుందనీ, అభివ్యక్తిలో స్వేచ్చ సమ(గ్రంగా ఉంటుందనీ, 
వాదిస్తూ అనేక వ్యాసాలు రాసి, తన కవిత్వాన్నే నిదర్శనంగా నిలిపారు. 
ఆయన “వచన కవితోద్యమం” అన్న మాట ఆ రోజుల్లో కొంత వివాదాస్పద 
మయింది కాని, తాను అభ్యుదయాన్ని విడిచి రూపాన్ని ఆరాధించడం లేదనీ 
అభ్యుదయ భావవాలకి సరైన ఆవిష్కరణ వచన కవితలోనే సాధ్యం కాబట్టి, 
ఆరోజుల్లో సమాజాన్ని గూర్చి రాస్తున్న వారందరూ వచనకవితనే వాహికగా 
చేసుకున్నారు, కాబట్టి ఉద్యమ స్థాయిలో ఈ రూపం ప్రచలితం కావడం 
చేతనే వచన కవితోద్యమంగా భావించానని చెప్పారు. రూపపరమైన విస్తృత 
వ్యాప్తి పొందిన అభివ్యక్తిని కూడా “ఉద్యమం” అని పిలవటం సాహిత్య విమర్శ 
సంప్రదాయంలో ఉన్నదే. 

1965 నుండి హఠాత్తుగా అగ్ని పర్వతం పగిలినట్లుగా దిగంబర 
కవిత్వం వచ్చి, యువతరాన్ని ఒక ఊపు ఊపింది. ఇది ప్రజలందరూ ఉ 
ద్యమం చేస్తున్న ఒక దశలోంచి రాలేదు. కాని ప్రజలలో ఉన్న తీవ్రమైన 
అసంతృప్తినీ, సంక్షోభ దశనీ ప్రతిఫలింప చేసింది. అందుకే “దిగంబర 
కవితోద్యమం” అయింది. అన్ని రంగాల్లో కుళ్ళిపోయిన విలువల్ని పరాకాష్ట 
పొందిన కసితో ఈ కవిత్వం ప్రశ్నించింది. అసహ్యత, అసభ్యత బాగా నిండి 
ఉన్నప్పటికీ, సమాజాన్ని గూర్చి గొప్ప ఆవేదన, ఆగ్రహం ్రతిబించడమూ, 
వచన కవిత్వానికి ఒక కొత్త వేగాన్ని తేవడమూ, అలవోకగా భావ 
చిత్రప్రతీకాదులు భావస్ఫోరకంగా దొర్లిపోవడమూ, దిగంబర కవిత్వానికి 
ప్రత్యేకతను కలిగించినై. నగ్నముని, నిఖిలేశ్వర్‌, జ్వాలాముఖి, చెరబండరాజు, 
భైరవయ్య, మహాస్వప్పు అనే ఆరుగురూ. ఈ దిగంబర కవులు. 

“కలియుగం రేడియోగ్రామ్‌లో 

గిరగిరా తిరుగుతున్న 

క్రీ.శ. ఇరవయ్యో శతాబ్దం రికార్డు మీద పిన్నునై 

మానవత రెండు కళ్ళూ మూసుక పోయినప్పుడు 

విప్పుకుంటున్న మూడో కన్నునై 

కాలం వాయులీనం మీద కమానునై 

చరిత్ర నిద్రాసముద్రం మీద తుపానునై 

నేను వస్తున్నాను దిగంబరకవిని- మహాస్వప్న 

“సూర్యునికడ్డంగా నుంచున్న 

ఆ మబ్బు తునక పేరేమిటి? 

అర్థం కాని అనంత శూన్యం అంచుమీదకి 

ఆకారం లేని కుర్చీనొకటి లాక్కుని 

అర్ధవంతమైన బ్రతుకు వెన్నెల చుక్కల్ని కప్పులో ఒంపి 

ఒక్కొక్కళ్ళం పెదవుల కానించి 

విషాదాన్ని ఆరాధిస్తూ ఉంటానా - నగ్నముని 

నేను నా దేశానికి పరాయి వాడిని 

జ్వలిస్తున్న ఏకాకిని 

స్నేహం ఇవ్వని దేశంలో 
స్నేహం లేని ప్రతి వాడూ ఒక్కొక్క ద్వీపం- నిఖిలేశ్వర్‌ 
అహంకారం సిలువపైన 
నవ్విన నెత్తురు గులాబీని నేను- జ్వాలాముఖి 


అంతర్జాతీయ విపణిలో 

అంగాగం తాకట్టు పెట్టిన అందం నీది 

సంపన్నుల చేతుల్లో మైమరచి నిద్రిస్తున్న యౌవనం నీది- చెరబండరాజు 

మనిషిలో అట్టడుగున బురద గుంట్లో 

పడి ఉన్న మనీషిని లేవ దియ్యడం 

ఎముకలలోతుల్లో ప్రతి ధ్వనించే మఖ 

స్వచ్చమైన గీతాల్ని ప్రతి ధ్వనించడం 

నిజాన్ని నిజంగా నగ్నంగా చెప్పడం- భైరవయ్య 

దిగంబర కవులకి వైయుక్తికమైనది గాని, సామాజికమైనది గాని ఒక 
పరిష్మార సిద్ధాంతం లేదు. నిజాన్ని నగ్నంగా చెప్పడం వారి ధ్యేయం. వారి 
కవిత్వంలో వాస్తవికత నగ్నంగా ప్రతిఫలించడమే కాక, పైన ఇచ్చి ఉదాహరణల్లో 
మాదిరి అభివ్యక్తి విషయంలో ఉన్నత లక్షణాలున్నై. అసహ్యించుకున్న వాళ్లు 
ఈ కవితా లక్షణాల్ని చూడ దలుచుకోలేదు. నిరసించిన వాళ్లు వాళ్ళ వాళ్ళ 
సిద్ధాంతాలు లేని అరాచకతగా భావించారు. తిట్టిన వాళ్ళు కేవలం వారిలో 
అసభ్యతను, తీవ్రమైన అసహ్యతన భరించ లేక తిట్టారు. కాని, మంచి చెడు 
లక్షణాల్ని వేటికవిగా బేరీజు వేసి సమతూకమైన పరిశీలన చెయ్యడం ఉత్తమ 
విమర్శకుడి లక్షణ. లేపోతే విమర్శ పూర్వ నిశ్చిత భావ పూర్వకమే బెతుంది. 
నిరసించ దగిన ఎంత అసభ్యత ఉన్నాా వారికి ఏ సామాజిక సిద్ద్ధాంతమూ 
లేకపోయినా, అసంతృప్త యువతరం ఒక సంచలనం లేవడం మాత్రం యదార్థం. 

పీడితుల విమోచనకు ఇంతకాలంగా జరుగుతున్న. మార్మీ్స్మీయ 
పోరాటాలు ఏ మాత్రం పనికి రావని, 1967ప్రాంతాల నుండి విప్లవ 
పోరాటాలు ప్రారంభమైనై. మార్క్సిస్టు పోరాట మంటే సాయుధ సంఘర్షణ 

అనే భావన వ్యాప్తి పొందింది. ఆ కాలంలోని అసంతృప్తిని, ఈ కాలం 
నేపథ్యంలో అర్ధం చేసుకోలేము. అప్పటి మధ్య తరగతి గాని, అట్టడుగు 
వర్గాలు గాని, వారిపై జరుగుతున్న దురన్యాయాలు గాని, యిప్పటి ఊహకు 
అందక పోవచ్చు కూడా. అందువల్లనే విప్లవ పోరాటాలపై, సామ్యవాదులు 
మాత్రమే కాదు సమాజంలోని సామాన్యులనేకులు ఆశావహ దృష్టిని 
కనబరచారు. 1970లో విప్లవ రచయితల సంఘం ఏర్పడింది. వారి ప్రణాళికలో 
ఇలా ఉంది. 


'సంస్కరణవాదానికి కాలం చెల్లిపోయింది. సాంస్కృతిక వ్యవహారాల్లో 
నిస్తబ్ధత పేరుకుని ఉంది. అభ్యుదయ రచయిత ఉద్యమం కూడా శవ 
ప్రాయమైపోయింది. ఈ దుస్థితిని తొలగించుకుని జాతిని సమగ్ర విమోచన 
వైపు నడిపేందకు విప్లవ రచయితల సంఘం ఏర్పడుతున్నది.” 

సాయుధ సంఘర్షణతో ప్రభుత్వాన్ని కూల్చి, కొత్త వ్యవస్థను ఏర్పరచడం 
విప్లవ ధ్యేయం. ఈ విప్లవానికి ప్రతిబింబంగా నిలిచేదే విప్లవ కవిత్వం. 
విప్లవ కవిత్వం ప్రచలితం కాగానే, దిగంబర కవులుగా ఉన్న చెరబండరాజు, 
జ్వాలా ముఖి, నిఖిలేశ్వర్‌ విప్లవ కవులుగా మారారు. విప్లవాన్ని అనుసరించి, 
నిబద్ధత వైపు మరలి పోయారు. 

విప్లవ కవిత్వం చాలా సరికొత్త భావ చిత్ర సామగ్రిని తీసుకు వచ్చింది. 
విప్లవ పోరాటం, మామూలు పోరాటంగా కాగా, యుద్ధమే కాబట్టి, ఆవేశ 
పరాకాష్టను పొందిన కవుల భావుతకత అంచులు ముట్టినటైంది. అదవులు, 
విప్లవకారుల త్యాగాలు, ్రతిహింసా భావన ఇలాటివన్నీ కవుల్ని నూతన 
సృజనకు పురిగొల్పినై. అందుకే శిల్పానికి ప్రత్యేక స్థానం ఇవ్వకపోయినా, 
కవుల స్థాయిని బట్టి ఉత్తమ అభివ్యక్తి గల కవితలు అసంఖ్యాకంగా వచ్చినై. 
భావ ప్రచారమే ప్రధానం కాబట్టి, నినాదాత్మక లక్షణం కూడా ఎక్కువగానే 
కనబడుతుంది. 

అడవుల్లో వెళ్ళిపోయి పోరాటం చేస్తూ ఉత్తమ కవిగా కవిత్వం రాసిన 
శివసాగర్‌, ఆ రోజుల్లో గొప్ప పప్రేరణనిచ్చిన వారు. ఈ కింది కవిత ఎంతగా 
ప్రభావితం చేసిందో అ రోజుల్లో చైతన్య వంతంగా ఉన్న వారందరికీ తెలుసు 

కసితో స్వార్థం శిరస్సు గంద్రగొడ్డలితో 

నరక గల్గిన వాడే నేటి హీరో 

ప్రజల గుండెల కొండల కొండలలో మాటు కాసి 

ట్రిగర్‌ నొక్కగలిగిన వాడే ద్రష్ట 

ప్రజను సాయుధం చేస్తున్న రివల్యూషనరీ నేటి కవి 

ఉద్యమాల్లో భావ ప్రచారానికి పాట ప్రధాన సాధనంగా ఎప్పటి 
నుండో ఉన్నప్పటికీ, విప్లవోద్యమం పాట ప్రాధాన్యాన్ని చాలా ఉన్నత స్థాయికి 
తీసుకు వెళ్ళింది. ఎంతవరకు వెళ్ళిందంటే వచన కవిత కంటే పాట మాత్రమే 
లక్ష్యాన్ని నెరవేస్తుందనే అభిప్రాయం స్థిరపడింది. పోరాటం ఆవేశ ప్రధాన 
మైనది. పాట గొప్ప ఆవేశ వాహిక. అందువల్ల పాటకు కళా రూపంగా 
గౌరవం పెరిగింది. అంతకు ముందు పాటలు రాయని వచన కవులు కూడా 
చాలా మంది ఆ రోజుల్లో మంచి పాటలు రాశారు " 


1970 నించి 80 దాకా విప్లవ కవిత్వం బాగా ప్రచలితమైన దశ. 
అందులోనూ 70 నుండి 75 వరకూ అతి గాఢమైన దశ. భావాలు, నేపథ్యాలూ 
కాలాన్ని బట్టి, సామాజిక వైరుధ్యాల్ని బట్టీ, ఎటువంటి మార్పులు పొందినా, 
మొత్తం మీద విప్లవోద్యమం తెలుగు కవిత్వం మీద బలమైన ముద్ర వేసింది. 
అన్ని భావాజాలా మీదా విస్తృతమైన చర్చలు జరిగిన కాలం అది. 


సుమారు 75 నుండి, వచన కవితోద్యమం లాగానే రూపరమైన మరో 
ఉద్యమం ఉధృతంగా యువతరాన్ని ఆకట్టుకుంది. ఇది గూడా కేవలం రూప 
ప్రాధాన్యమే కాక సామాజిక విమర్శ వస్తువుకి తగిన లఘు రూపమైంది. ఒక 
లఘు రూపం ఉద్యమం స్థాయిలో వ్యాపించడానికి అదే మొదలు. అదే మినీ 
కవిత. సమాజంలోని దుర్మార్గమైన అంశాల్నీ రాజకీయం లోని దోపిడీని, 
మిగిలిన సామాజిక అక్రమాల్నీ మెరుపులాటి భావంతో స్వయం సమగ్రంగా 
చెప్పింది. మినీ కవిత. ముఖ్యంగా ఎన్నో మీనీ కవితలు ప్రజల నోళ్ళలో 
ప్రచలితమైనై. వేదికల మీద ఉదాహరిస్తే ప్రజలందరికీ చైతన్యం కలిగించే 
ఒక కవితా రూపంగా, ఎన్నో అభివ్యక్తి విధానాల్ని పరిణామ క్రమంలో 
సమకూర్చుకుని సుప్రసి న. కవులందరి ఆమోదాన్ని పొందింది. 

సుమారు 1980ల నుండి స్త్రీ వాదం తెలుగు కవిత్వంలోని ఒక 
మహోజ్వల ఘట్టంగా రూపొందింది. 1930ల నుండి 80ల దాకా బలమైన 
ప్రధాన స్రవంతిగా ఉన్న మార్మ్సీయ భావనతో పాటుగా, 80ల నండి 
ఈనాటి దాకా అస్తిత్వ వాదాలు తెలుగు కవిత్వంలో శక్తిమంతమైన ఉద్యమాలుగా 
విస్తరిస్తున్నై. దీనికి ఒక ముఖ్య కారణం సామ్యవాద సమాజ నిర్మాణం త్వరగా 
జరగకపోవడమే. అందరి అసంతృప్తులకీ ఒక సమష్టి వాహికగా అందరి 
సమస్యల్ని పరిష్కరించగల సామ్యవాద వ్యవస్థ రాకపోవడం చేత, భారతీయ 
సమాజంలోని అసంతృప్త, వర్గాల అగ్రహాలన్నీ విడివిడిగా తమ తమ అస్తిత్వం 
కోసం పోరాడటం ప్రారంభమైంది. ఇవన్నీ మార్క్సీయ  ఉద్యమాలలోంచి 
వచ్చినవి కాకపోవచ్చు. ఎందుకంటే వీటి మూలాలు తెలుగు సాహిత్యంలో 
మొదటినించీ _ ఉన్నాయి. ఆయా వర్గాల ఆవేదనలూ ఏదో ఒక స్థాయిలో 
రాయబడుతూనే ఉన్నాయి. 

అయితే ఉద్యమంగా మారడానికి అనువైన సామాజిక పరిస్థితు 
వచ్చినప్పుడే ఏ భావ జాలమైనా సమష్టి జన చైతన్యంతో పోరాటపటిమతో ఉ 
ద్యమంగా పరిణమిస్తుంది. అలాటి గొప్ప పరిణామంతో స్త్రీ వాదం వచ్చింది. 
స్త్రీ వాదం, సమాజంలో స్రీ కూడా పురుషునితో సమామైన ఒక జెండర్‌గా 
గౌరవింపబడాలనే ప్రధానమైన అంశాన్ని మందుకు తెచ్చింది. అణిచివేతకు 
వ్యతిరేకంగా పోరాడింది. స్త్రీవాద కవిత్వంలో అంతకు ముందరి సాహిత్యంలో 
ఎన్నడూ ఎరుగని స్తీ జీవన వాస్తవికత ప్రతిఫలించింది. వీటిని ఇంతకు 
ముందు మగవాడు తన ప్రవర్తన చేత స్త్రీకి సమస్యలవుతాయని భావించలేదో 
అది సహజంగానే భావించాడో, అవన్నీ స్త్రీవాద కవిత్వంలో వ్యక్తికరణ పొంది, 
పురుషులకు కళ్ళు తెరిపించినై. 1980లకు మందుగానే రేవతీదేవి రాసిన 
శిలాలోలిత కవితా నంవుటిలో స్త్రీవాద సంబంధమైన భావాలు 
ఆవిష్మరింపబడినట్లు విమర్శకులు గుర్తించారు. స్తీ అనే కవితలో ఇలా అంటుంది. 

పురుషునికి అపారమైన శక్తి సార్భాలున్నాయి 

అందచందాలున్నాయి, తెలివి తేటలున్నాయి 

గుణగణాలున్నాయి అ 

వన్నీ పురుషుడికి 

తల్లిగా, ప్రేయసిగా 

స్తీ ఇస్తుంది 

అన్నీ ఇచ్చి చివరికి మగాడి చేతిలో 

ఆట బొమ్మవుతుంది. 

ప్రీవాదంలో ఎన్నో విభిన్న శాఖలున్నా, రెండు తేడాలు బాగా కనిపిస్తై 
ఒకటి, భారతీయ సంస్కృతికి అనుగుణంగానే, మౌలిక సంబంధాలు 
తెగిపోకుండానే, స్త్రీ పురుషసమానత్వాన్ని సాధించాలనేది. రెండోది ప్రీ పురుషులు 
వేరు వేరు వ్యక్తులుగా విడిపోయి వివాహాది అనుబంధాలకు దూరమై ఎవరికి 
వారుగా జీవించాలనేది. మార్క్సిస్టు స్తీ వాదం కూడా ఈ రెండో వాదాన్ని 
అభిలషించలేదు. ఎందుకంటే మార్క్స్‌ దగ్గర నుండి సామ్యవాద మహా 
నాయకులు చెప్పిన మాటలన్నీ వారికి ముందుగానే అవగాహనలో ఉన్నై 
ఉదాహరణకి లెనిన్‌ చెప్తాడు. 


“స్పెక్స్‌ విషయాల్లో విశ్చంఖలత్వం బూర్జువా లక్షణం. పతనానికి అది 
చిహ్నం. ఆత్మనిగ్రహం, స్వయం శిక్షణ దాస్యం కావు. అవి ప్రేమకు కూడా 
అవసరమే. బుర్దువా సమాజంలోని హానికర విషయాలు, పనికి మాలిన 
కలుపు మొక్కల్లా విప్లవ శక్తులకు కూడా వ్యాపించడం ప్రారంభమైతే వాటిని 
సకాలంలో ఎదుర్కొనడం అవసరం. ఈ సమస్య మహిళా సమస్యల్లో కూడా 
ఒక భాగం. ” 

1980లు దాటిన 20 ఏళ్ళకే, అమెరికా సమాజం ఆదర్శంగా 
మారిపోయి, స్త్రీ హింస అంతు లేకుండా పెరిగిపోతున్న ఈ కాలంలో ప్రభుత్వమే 
విశ్చంఖలత్వానికి దోహదం చేస్తున్న ఈ సందర్భంలో లెనిన్‌ మాటల్ని 
పట్టించుకోవడం ఎంతో అవసరం. 

1990లకు అటూ ఇటూగా దళిత వాదం ప్రారంభమైంది. భారత 
దేశంలో నిచ్చెన మెట్ల కులాల్ని గురించిన సమస్య కుల నిర్మూలన కోసం 
జరిగిన పోరాటాలు, పురాణాలంత ప్రాచీన మైనవి. ఒక మహోద్యంగా 
మారే పరిస్థితులు 90ల నుండి మొదలైనై. 1933లోనే కుసుమ ధర్మన్న 
హరిజన శతకం దళితుల సమస్యల్ని మూ చెప్పింది. ప్రతిఘనకు వేదిక 
సిద్ధం చేసిం 

కొల్చు నీకు పిచ్చ కుంచంబుతో తాను 

కొల్చు కొనడె పెచ్చుకుంచమునను 

దోచుకొనక నీకు దొర ఎట్టులగు రైతు. 

అక్కరైన కొంత అప్పిచ్చి తక్కువ 

కూలికెపుడు పనులు గొనుచునుండు 

పేద వగుట నిన్ను పీడింపడే రైతు 

ఇలా దళితుల భూసమస్యను భూసమస్యను భూస్వాముల దోపిడిస్‌ 
కుసుమ ధర్మన్న వివరించాడు. అలాగే అదే సమయంలో మంగిపూడి 
వెంకటశర్మ నిరుద్ధ భారతంలో దళితుల సమస్యల్ని సహానుభూతితో అవేదనతో 
ఆవిష్కరించాడు. 

మహా కవి జాషువా అయితే 

నిమ్న జాతుల కన్నీటి నీరదములు 

పిడుగులై దేశమును కప్పి వేయుననుచు 

అన్నాడు. ఆ మాటలే నిజమై 1990లలో దళిత వాదం, ఆర్థిక, 
రాజకీయ సాంస్కృతిక కోణాలన్నిటిలో బ్రాహ్మణీయ సంస్కృతి పై పోరాడుతూ 
డా. బి.ఆర్‌. ఆంబేడ్కర్‌ సిద్ధాంతాల్ని అనుసరిస్తూ, ఆత్మ గౌరవం కోసం 
సామాజిక సమానత్వం కోసం కుల నిర్మూలన కోసం ఉద్యమించింది. 

1980లలోనే బొజ్జా తారకం దళితుల అస్తిత్వ వాస్తవికను గూర్చి 
నదిపుట్టిన గొంతుక అనే వితా సంపుటిలో ఇలా అన్నారు. 

నేను అస్పృశ్యుణ్ని 

నా ఒళ్ళంతా మట్టివాసన 

నా బ్రతుకు నిండా వెట్టి వేదన 

నా కళ్ళ నిందా ఎండ వేడీమ్‌ 

ఎండకు ఎండి వానకు తడిసి 

బిగుసుకుపోయిన 

మర్రి ఊడల్లా నా తల 

నాగురించి కథలు లేవు గాధలు లేవు 

నా పై కవిత లేదు నాకు చరిత లేదు 
నాలుగు వేదాలలోంచి, నాలుగు పాదాలలోంచి 
నన్ను తొలగించారు. 
కటలోంచి జారిన కట్లెలా ఒక్కణ్లీ 
ల ల ణ 
ఎక్కడో ఎండిపోయాను. 


కట్టలోంచి జారిన కట్టెలా ఒక్కడూ ఎండిపోవడం కొత్త పోలిక. 
ఈ కట్టె భవిష్యత్తులో మండుతుందన్న ధ్వనికి అనుగుణమైన ఉపమానం. 


దళిత కవిత్వంలో ఇంతకు ముందు ప్రకాశమానం కాని దళిత జీవన 
వాస్తవికత, సంస్కృతి సమగ్రంగా ప్రతిఫలించినై. అంతే కాదు దళిత నుడికారాల 
పదాల, పద బంధాల వినియోగం తెలుగు భాష విస్త లికి కారణమయింది. 
దళిత కవిత్వంలో అచ్చమైన తెలుగు భాషా వినియోగం జరిగింది. దీన్నే 
మట్టి భాష అని పిలుస్తాం. 

మొదట్లో దళిత కవిత్వం అనే ఒక్క పేరు మీద ఉన్న కవితోద్యమం 
తర్వాత రెండు ముఖ్యమైన ఉద్యమాలుగా విభజన పొందింది. మొదిటిది 
బహుజనవాదం, రెండోది మాదిగ కవితోద్యమం. 

ముందుగా బహుజనులు అంటే వృత్తి కులాలవారు లేదా బి.సి.లు 
ప్రత్యేకంగా ఉద్యమం చెయ్యడం మొదలు పెట్టారు. భారత దేశమే వృత్తులు 
అందునా కుల వృత్తులు ప్రధానమైన దేశం. వృత్తి (ఛమ ప్రధాన మైనది. 
(శ్రమను దోపిడి చేయడం సర్వత్రా జరుగుతున్నదే. అయితే ప్రపంచీకరణ 
అనంతరం యాంత్రిక నాగరికతకు ప్రాధాన్యం వచ్చి శ్రమకు విలువే లేని 
పరిస్థితి వచ్చింది. ఒక యంత్రం అనేక మంది (శ్రమను ధ్వంసం చేసి 
జృత్తుల వినాశనానికీ బహుజనుల పేదరికానికీ ఆత్మహత్యలకీ కారణమౌతోంది. 
వృత్తులకు సంబంధించిన వారి బహుజన కవిత్వంలో కూడా ఎంతో భాషా 
విస్ఫతి జరిగింది. అనేక వృత్తుల వారి అనేక పదాలు కవిత్వం ద్వారా 
ప్రజలలోకి వచ్చినై. 

సబ్బన్న జాతుల ఆడది అనే కవిత జ్వలిత రాశారు. అందులో ఇలా 
అంటారు. 

సంగండి చక్రంనే తిప్పితే 

బంది ముంత బతుకుకుదిరింది 

బండిపూటీలకి తొళ్ళు నేకొట్టి 

బండి ఆకులకు నూలు కొట్టి 

దొడ్డి రంపానికి అక్కా చెల్లెళ్ళం 

చెరోపక్క మేం అయి మా పసితనంతో కోస్తే 

పొద్దు గూకేళ్ళ నా తండ్రి 

సోయి తప్పేట్టు తాగినప్పుడు 

అలిసిందెక్కడ, తాగిందెవరో తెల్వక 

ఆకాశ మోలె నోరు తెర్సి నిద్రపోయిన 

దళిత కవిత్వంలో మాదిగ కవిత్వం ప్రత్యేక అస్తిత్వంతో ప్రారంభమైంది. 
2008లో కృపారకర్‌ మాదిగ, జూపాక సుభద్ర సంకలనం చేసిన కైతునకల 
దండ మాదిక కవిత్వంలో మొదటి సంకలనంగా వచ్చింది. మాదిగల జీవన 
వాస్తవికత, ప్రతిఘటన తీవ్రత, రాజకీయాధికార సాధన, ఆత్మగౌరవ ప్రకటన 
మొదలైన అంశాలన్నీ ఈ సంకలనంలోని కవితల్లో ప్రతిబింబిస్తై. తాళ్లూరి 
లాబన్‌ బాబు పాదుకా పట్టాభి షేకం కవితలో మాదిగలను తప్పక 
తలకెత్తుకోవలసిందే అంటారు. 

చెప్పుల నెవరు తలకెత్తుకుంటారు 

అని మళ్ళీ ప్రశ్నిస్తున్నదీ సమాజం  _ 

కారు ఆగిపోతే తోస్తామా లేదా 

చెప్పుతెగిపోతే మోస్తామా లేదా 

ఇన్నాళ్ళు నీకు ఊడిగం చేసిన వాడు 

తెగిన చెప్పులా పడి ఉన్నాడు చూడు 

ఆ నిర్భాగ్యుణ్ణి మోస్తావా లేదా 

పాదుకాపట్టాభిషేకం చేసారా లేదా? 

పాదుకాపట్టాభిషేకం అనడంలో రాజకీయాధికార సాధన ధ్వని 
ఉంది. దళిత ఉద్యమ కవిత్వంలో ప్రధానమైన విభజనలిలా ఉండగా, నిచ్చెన 

మెట్ల కుల వ్యవస్థ కాబట్టి వీరి కింద యింకా యింకా ఎన్నో పీడిత కులాలున్నవనీ, 
అవన్నీ ఉద్యమించాలని ఒక స్పృహ దళిత కవిత్వం ముందుకు వచ్చిన కొద్దీ 
వ్యాప్తమైంది. 

దళిత సాహిత్య అస్తిత్వం దళితులదే. అలాగే అణగారిన కులాల, 
జాతుల సాహిత్యం దేనికదిగా ఎదగాలి అంటారు కైతునకల దండెం 
సంపాదకులు. సామాజికంగా వాటికి ఉద్మ రూపం వచ్చినప్పుడు 
కవితోద్యమాలుగా కూడా పరిణమిసై. 

సుమారుగా 90ల నించే ముస్లిమ్‌ అస్తిత్వ వాదం ప్రారంభమైంది. 
మైనారిటీ కవిత్వంలో ఉద్యమ స్థాయి పొందింది ముస్లిం వాదం. జార్జిబుష్‌ 
ఇరాక్‌ను వల్లకాడుగా మార్చిన తర్వాత సద్దాంను ఉరి తీసిన తర్వాత ప్రపంచ 
వ్యాప్తంగా ముస్లిములకు గ్లోబలైజేషన్‌ శత్రువుగా పరిణమించింది. ముస్లిం 
వాదం ముస్లింల జీవన విధానాన్నీ సంస్కృతినీ ప్రతిఫలిస్తూ, పాశ్చాత్యీకరణను 
తీవ్రంగా ప్రతిఘటిస్తుంది. మైనారిటీ ఉద్యమ కవిత్వంలో ముస్లింలు ఇళ్ళలో 
వాడుకునే పదాలు, ఎన్నో ఎన్నో స్వీయ భాషా అస్తిత్వానికి నిదర్శనంగా 
బయటకు వచ్చినై. ముస్లిం పేదరికం గూర్చి షాజహానా ఇలా రాస్తుంది. 

మట్టీ గోడలపైన జాడు మొలిచింది 

మా జిందగీల్లాగానే అదీ కొన్ని రోజుల్లో ఎండిపోతుంది. 

అసలు ఈ వర్షాకాలం పూర్తయ్యేసరికి 

ఆ నాలుగ్గోడలూ కరిగిపోతే అక్కడేం లేదు 

ఒకప్పటి పచ్చని సంసారం చిన్నె ఒక్కటి కూడా లేదు. 

ముస్లింవాదంలోనే ఇస్లాం వాదమనే ఒక దృక్పథాన్ని కరీముల్లా 
ప్రచలితం చేశాడు. ఇది మత సోమరస్యాన్నీ అహింసనీ, ప్రధానంగా తీసుకుని 
ప్రపంచీకరణను వ్యతిరేకిస్తూ సామ్యవాద భావాల్ని కూడా ఆహ్వానిస్తుంది. 

- _ కరీముల్లా మాతృభాషను గూర్చి రాస్తూ ఇలా అంటాడు. 

అఆలను 

అలీఫ్‌ బేలను 

ఆంగ్లం అనకొండలా చుట్టింది 


తెలుగు సాహిత్యంలో ఉద్యమ కవిత్వ రీతులు' గ్ల 


పలక నిండా గడ్డ కట్టిన మైనం మరకల్లా 

మల్లె పువ్వు ల్లాంటి అచ్చులు హల్లులు కొన వేళ్ళతో చిదిమితే 

అమ్మదనం కన్నీరై కాలువలు కట్టినట్లుంది. 

పైన చెప్పిన అస్తిత్వ వాదాల్లాగానే ముస్లిం అస్తిత్వవాద ఉద్యమ 
కవిత్వంలో సంస్కృతి, భాష, జీవన వాస్తవికత, కొత్త పరిధుల్లోకి విసృత 
మైనై. 

ప్రాంతీయ అస్తిత్వ ఉద్యమాలు సాహిత్యంలో ప్రతిఫలనం పొందినప్పుడు 
ప్రాంతీయ అస్తిత్వం ఆయా ప్రాంతాల సాహిత్యాన్నీ భాషనీ, జీవన పరిస్థితుల్నీ 
ఎంతగానో పరిపుష్టం చేస్తున్నది. గురజాడ, ఆరోజుల్లో వ్యవహారిక భాషను 
గూర్చి వాదించినప్పుడు గ్రాంథిక భాషావాదులు, ఆయా ప్రాంతాల పదాలన్నీ 
ప్రవేశిస్తే ఒక ప్రాంతం రచనలు మరో ప్రాంతానికి అర్ధం కావని వాదించారు. 
అప్పుడు గురజాడ అలా ప్రవేశించడం వల్లనే భాష విస్తృమౌతుందనీ, అన్ని 
ప్రాంతాల వారూ దగ్గరగా వస్తారనీ చెప్పాడు. అప్పుడు ఆయన వాదం 
నెగ్గకపోయినా ఇప్పుడు పూర్తిగా విజయవంత మయింది. అన్ని ప్రాంతాల 
భాషలకూ గౌరవం ఏర్పడింది. ఇది ఈనాటి ప్రాంతీయతా అస్తిత్వ ఉద్యమాల 
వల్లనే సాధ్యమయింది. తెలంగాణా ప్రాంతం నుండి వచ్చిన కవిత్వంలో 
వారి భాష, జీవిత విధానమూ సమస్యలు అన్నీ బలంగా వ్యక్తికరణ 
పొందుతున్నై. 

అన్నవరం దేవేందర్‌ నేలపాటలో అంటాడు. 

పొద్దుపొడుపులోని రగరగ ఎరుపు 

పొటమరించిన అమరత్వపు మెరుపు 

ఊరూరి లో దద్దరిల్లిన దప్పుడు దరువు 

బతుకమ్మ పాటలు, కోలాటం ఆటలు 

నల్లటి రేగండ్లు, ఎర్రజొన్న పంటలు 

తెలంగణా! ఓ...నా తెలంగాణా! 

కొమురం భీముడు దాచిపెట్టిన 

విల్లమ్ముల అడవి పొదలు 

అలయ్‌బలయ్‌ తీసుకంట 

అసోయ్‌ దూలా ఆడుతున్నవి 
ముక్కోటి గొంతులది ఒక్కటే గానం 
నినదిస్తున్న తెలంగాణం 


1990 నుండి భారత దేశంలోకి పెట్టుబడిదారీ దేశాల సామ్రాజ్య 
వాదమూ టప్రత్షిమనిషినీ వస్తువుగా చూసే ప్రపంచీకరణ వ్యాపారమూ 
ప్రవేశించినై. మన భాష మన సంస్కృతి, మన జీవన విధానమూ, అనేవి 
విధ్వంసమై పోళఖీ షిస్టితి వచ్చింది. అస్తిత్వ వాదులందరికీ పెనుముప్పుగా 
_పరిణమించిది ఇది. ఎందుకంటే దేశ అస్తిత్వానికి వచ్చిన ప్రమాదం ఇది. 
ఈ కాలంలో ఇస్తిత్వవాదులందరూ తమ తమ ప్రత్యేక ఉద్యమాలతో పాటు 
ప్రపంచీకరణ వ్యతిరేక వాదాన్ని కూడా వినిపిస్తున్నారు. ఈ దశలో ఈనాటి 
ఈ దేశపు మనిషి ఎలా ఉన్నాడో కవి చెప్తున్నాడు. 

అంతర్జాతీయ వ్యాపార తుపోనులో 

సొంత ముద్ర చెధగిపోయిన వింత వస్తువును నేను 

మనిషి స్థానంలో వస్తువునారాధిస్తున్న 

కొనుగోలూరుణ్ణి నేను 

నిన్న నేను నా అవసరానికే వస్తువులు కొన్నాను 

నేదు.నేను నా స్థాయికోసం వస్తువుల కొంటున్నాను 

రేపు నేను ఒక వస్తువుని కావడం కోసం 

జీవితాన్ని అమ్ముక్షుంటాను 

ప్రపంచీకరణ వ్యతిరేక కవిత్వం ఒక ఉద్యమస్థాయిని పొందలేదు. 
ఎందుకంటే సామాజికంగా అదొక ఉద్యమమైనప్పుడు ల కూడా 
= అది ఉద్యమ లక్షణాల్లో ప్రతిఫలిస్తుంది. 

కవిత్వంలో ఉద్యమాలు, సామాజిక ఉద్యమ భావాల్ని ప్రజల్లోకి తీసుకు 
వెళ్ళి చైతన్యాన్ని కలిగిస్తె. కార్యాచరణకు సహకరిస్తె. సామాజిక ఉద్యమాలు 
ఫలితాల్ని పొందిగాని, పొందకీ గాని, కాలంతో పాటు అనేక రూపాలు 
పొందుతున్నా, సౌహిత్యోద్యమాలు ఎప్పటికీ భావ చైతన్యాన్ని సహకరిస్తూ 
కవిత్వ ప్రయోజనాన్ని నెరవేరుస్తూ ఉంటై. 





ఆధునికత పరిణామ పరిశీలన 


తెలుగు కవిత్వ పరిణామ చరిత్రలో 1955 ఒక కొండ గుర్తుగా 
విమర్శకులు భావిస్తారు. గురజాడ ప్రారంభించిన ప్రజల ఉద్యమం శ్రీత్రీతో 
అట్టడుగు ప్రజల ప్రతిఘటనోద్యమమై, తెలంగాణా ఉద్యమనేపథ్యంలో సాయుధ 
పోరాట ్రతిబింబమై 1955 నుండి మరో మలుపు తిరిగింది. వస్తువు 
విషయంలో ఆలోచించినప్పుడు ఉద్యమ కేంద్రీకరణ నుండి ప్రగతిశీలతకు 
వైవిధ్యం వచ్చింది. 

అభివ్యక్తి విషయం పరిశీలించినప్పుడు ప్రజా కవిత్వానికి అనేక కోణాలు 
బలపడడం ప్రారంభమైంది. ఇదిగాక మరో కుతూహలకరమైన అంశం 
ఏమంటంటే సామాజికత వైయుక్తికత రెండు స్రవంతులుగా వేరుపడి దేనికది 
బలమైన మార్గాలలో పరిణమించడం మొదలైంది. అంతకు మందు 
నిర్ధిష్టమార్గంలో లేని కవిత్వ విమర్శకూడా విస్తరించడానికి ఆనుకూల్యం 
ఏర్పడింది. అంతేగాక పాశ్చాత్య ప్రభావం కూడా విభిన్న రీతుల్లో కవిత్వాన్ని 
నడిపించింది. శ్రీశ్రీ, కుందుర్తి, తిలక్‌, ఆరుద్ర, బైరాగి, అజంతా, సోమసుందర్‌, 
కవిరాజమూర్తి, అబ్బూరి, పఠాభి, సినారె, దాశరథి మొదలైన వారందరూ 
నూతనమైన ధోరణుల్లో కవిత్వం రాశారు. కొందరిలో ప్రగతిశీలత, 
మరికొందరిలో అత్మాశయత్వం, ఇంకా కొందరిలో తిరోగామి భావాలు, 
దాదాపుగా అందరిలో సంకీర్ణభావాలు, పరచుకోవడం ప్రారంభమైంది. 
అజంతా, బైరాగి, ఆత్మాశయ వేదనకు ఒక దోవ చూపిస్తే -కుందుర్తి సామాజిక 

వాస్తవికతకు సంపూర్ణ ప్రతి రూపమైతే -తిలక్‌ అనుభూతినీ సామాజిక వేదననీ 
సమ్మిళతం చేసి మరో నూతన మార్గానికి ఆద్యుడైనాడు. అంతేగాక అంతకు 
ముందు సామ్యవాదభావాలు గల వాళ్ళు దానికి వ్యతిరేకమైన అభిప్రాయాలు 
కూడా వెలువరించారు. మొత్తం మీద సామాజిక ప్రగతిశీల భావనయే ప్రధాన 
స్రవంతిగా కొనసాగడం గమనించవచ్చు. 

శిష్‌ట్లా, శ్రీశ్రీ మొదలైన వారితో పద్యగేయ కవిత్వాలనుండి వేరుపడుతూ 
కొనసాగిన వచన కవితకి, తెలంగాణా ఉద్యమ కవిత్వంలో ఒక సమగ్ర శైలి 
రావడం ప్రారంభమయింది. రెంటాల గోపాలకృష్ణ అనిశెట్టి గంగినేని మొదలైన 
వారు వచన కవితా రూపాన్ని నిర్దిష్ట మార్గానికి తేవడానికి ప్రయత్నించిన 
వారు. 55తరువాత అజంతా, బైరాగి మొదలైన వారు వచన కవితని వైయుక్తిక 
అనుభూతిపరమైన వస్తువుకి వినియోగిస్తూ, కొత్త పోకడలను తీసుకు రాగా, 
వచన కవిత సామాజిక చైతన్యానికి సరైన రూపమని ప్రగతిశీల భావన గల 
వారందరూ భావించారు. అందుకే కుందుర్తి వచన కవితను సామాజికతకు 
తగిన రూపంగా స్థిరపరచేందకు చారిత్రకమైన ప్రయత్నం (ప్రారంభించాడు. 
దానినొక ఉద్యమంగా చేసుకొన్నది కేవలం రూపం మీది (ప్రేమ వల్లగాక, 
సామాజిక భావాలను ప్రజాపరం చెయ్యడానికి తగిన వాహిక కావడం చేతనే, 
గురజాడతో ప్రారంభమైన ప్రజా భాష తెలంగాణా ఉద్యమ కవులతో మళ్ళీ 
బలమైన రూపాన్ని పొంది, కుందుర్తితో సమగ్ర ఆవిష్కరణ కోసం సంసిద్ధమైంది. 
భావచిత్ర, ప్రతీక, అలంకారికతాది అభివ్యక్తుల్ని సుసంపన్నం చేసే వచన 
కవితా శైలి ఆరుద్రతో ప్రారంభమై తిలక్‌లో అత్యున్నత స్థాయి సాధించింది. 
అందుకే కుందుర్తి ప్రజాభాష జీవన వాస్తవికత మొదలైన అంశాలకు సమ(గ్ర 
ప్రతింబింబం కాగా, తిలక్‌ సౌందర్యాత్మమైన కవితాత్మకమైన వినూతన శైలికి 
ప్రతినిధిగా నిలిచాడు. 55,65 మధ్య కాలంలో వీరిద్దరిదీ శక్తిమంతమైన 
ముద్రగా ప్రచలితమైంది. సామాజిక కవిత్వానికి గాఢశిల్బ్పం పనికి రాదనీ, 
ఆత్మాశ్రయ అనుభూతులు ప్రధానమైన కవిత్వం ప్రతీకాదుల పూర్తి వినియోగం 
కలిగిందనీ, అంతేగాక అస్పష్టత కూడా దానికొక అలంకారమనీ స్ధిర పడుతున్న 
కాలం కూడా అదే. సుమారుగా 60ల నుండి ఈ భావనకి ప్రతిరూపంగా 
పరిణమించిన కవి వేగుంట.-మోహన ప్రసాద్‌. 

60,65ల మధ్యలో సామాజిక మైన భావనని “కసితో వెలువరించిన 
కవులు ముఖ్యంగా ఇద్దరు. ఒకరు సి. విజయలక్ష్మి, మరొకరు అద్దేపల్లి. సి. 
విజయలక్ష్మి సామ్యవాద పక్షానికి చెందిన కవి. అచ్చమైన తెలుగు భాషకి 
కసిని ఎంతగా ప్రతిఫలించే శక్తి ఉందో నిరూపించిన వారు సి. విజయలక్ష్మి, 
వామపక్ష సిద్ధాంత నేపథ్యం స్పష్టంగా ఉన్న కవి ఆయన. అందుకే సామాజిక 
వైరుధ్యాల్ని చీల్చి చెండదాడడంలో తీవ్రమైన శెలిని ప్రదర్శించిన వారు. 
“కారుచీకట్లో కాంతి రేఖి మొదలైన కవితా సంపుటాలు ఆ రోజుల్లో తీవ్రమైన 
ప్రభావాన్ని కలిగించినై. వామపక్ష నేపథ్యం స్పష్టంగా తన పునాది 
చేసుకోకపోయినా, జీవితంలోని వైరుధ్యాల్నీ సమాజంలోని పతన విలువల్నీ 
చాలా బలంగా అద్దేపల్లి తన అంతర్జ్వాలలో చెప్పాడు. ప్రవాహరూపమైన 
శైలిలో అభివ్యక్తి రీతుల ప్రత్యేకతను జోడింది, ప్రగతిశీల భావాలున్న వారందర్నీ 
ఆకర్షించాడు. సిద్దాంత నేపథ్యాన్ని మాత్రమే కాకుందా విస్తృతజీవన వాస్తవికతనీ 
స్వీకరించే సమయం అది. అందువల్ల సి. విజయలక్ష్మి, అద్దేపల్లి 60,65 
మధ్య ప్రగతిశీలకు బలమైన ప్రతినిధులుగా నిలిచారు. 

1965లో పెనుతుపానులా దిగంబర కవిత్వం వచ్చింది. రాగానే 
సమాజాన్ని ఒక ఊపు ఊపింది. తీవ్రమైన కసి, అద్భుతమైన వచన కవితా 
ధార, మనస్సుని రెచ్చగొట్టే నిస్తబ్బితను పగలగొట్టే భావాల మెరుపులు కలిగిఉ 
౦డి, జుగుప్స కలిగించే అసహ్యత, ముఖం వెనక్కి తిప్పుకునేటంత అశ్లీలత 
నిండి ఉంది. ఈ కవిత్వాన్ని మెచ్చుకోవాలా లేదా అనే ద్వైదీభావానికి 
నిలయమైంది. కవిత్వాన్ని ప్రశంసించే వారు, అసభ్యతను కేటాయింపుగా 
చూడగలవారు, దిగంబర కవిత్వాన్ని స్వీకరించారు. శ్రీశ్రీ కూడా దిగంబర 
కవిత్వంలో మంచి కవిత్వం .ఉందన్నాడు. అసభ్యత ఎంత మాత్రం ఉన్నా 
సహించలేని వారు ఈ కవిత్వం ఎందుకూ పనికిరాదన్నారు. రా.రా. చాలా 
తీవ్రంగా అవహేళన చేశాడు. 

“కలియుగం రేయోగ్రామ్‌లో 

గిర గిర తిరుతున్న క్రీ.శ. ఇరవయ్యోశతాబ్దిం 

రికార్డు మీద పిన్నునై 

మానవత రెండు కళ్ళూ మూసుకుపోయినప్పుడు 

విప్పుకుంటున్న మూడో కన్నునై 
కాలం వాయులీనం మీద కమానునై 
చరిత్ర నిద్రా సముద్రం మీద తుపానునై 
నేను వస్తున్నాను దిగంబర కవిని 
రాత్రి ఉదయిస్తున్న రవిని.” 

- ఇలాటి శైలి వచన కవితా పరిణామంలో గొప్ప మలుపని చాలా 
మంది గుర్తించారు. వచన కవితకి వేగం ఇవ్వడం, తిలక్‌ తర్వాత చదవగానే 
అప్పచెప్పేటంత ధార కలిగి ఉండడం, కవితా ప్రియులకి ఇష్టం కలిగించింది. 

వస్తువు విషయానికి వచ్చేటప్పటికి గొప్ప పేచీ వచ్చింది. కవిత్వం 
నిండా తమకి నచ్చని అంశాల్నీ నచ్చనీ మనుషుల్నీ సముద్రమంత ఆవేశంతో 
ఒళ్ళు తెలియని భాషలో తిట్టడం, ఎవర్ని ఏ సామాజిక పరిణామంలో 
దూషించాలో ఒక నిబద్ధత లేకపోవడం, సామాజిక వైరుధ్యవేత్తల్ని పెడమొగం 
పట్టించింది. అంతే గాక వ్యక్తి వాదం స(ర్రియలిజం, ఎగ్జిస్టెన్నినియలిజం 
మొదలైన అన్ని వాదాల పంచకూళ్ళ కషాయమైంది. కవిత్వంలోని తీవ్రంతో. 
కొట్టుకు పోతూనే ఊపిరి పీల్చుకున్నప్పుడు ఇంతకీ వీళ్ళు సమాజాన్ని ఏ. 
దిశకు నడిపించ దల్చ్బుకున్నారు? అనే విచికిత్స నిరాశ కలిగించింది.పతన 
సమాజం మీద, వ్యక్తి అవగుణాల మీద తీవ్ర నిరసనకు యువతరం 
ఉ(ర్రూతలూగారు. అవగాహన స్పష్టంగా కలిగిన వారు తిరస్కరించారు. 

అభ్యుదయ కవిత్వం మీద ఇష్టం కలిగి, సామ్య వాద సిద్ధాంతాన్ని 
విశ్వసించి తెలంగాణా ఉద్యమం తర్వాత మరో తీవ్రమైన ధోరణితో కవిత్వం 
రావాలని ఆశిస్తూ ఆలోచిస్తున్నవారు దిగంబర కవిత్వానికి ఉగ్రమైన సామాజిక 
వాస్తవిక ఉన్నప్పటికీ, అభిప్రాయాల నిబద్ధత లేకపోయేటప్పటికి, నిరాశ 
పడ్డారు. కోపగించుకున్నారు. వ్యతిరేక వ్యాఖ్యానాలు చేశారు. పార్టీ పెద్దలైన 
మోటూరి హనుమంతరావు “దిగంబర కవిత్వం మార్మిజం కాదు అనే 
పుస్తకాన్ని రాశారు. కేవల ప్రతిఘటనకు ప్రయోజం లేదు. అది అవగాహతో 
కూడుకొని ప్రధాన వైరుధ్యాల మీదుగా సాగాలని అభ్యుదయ వాదులందరూ 
భావించారు. ఇలా దిగంబర కవితకి నచన కవితా పరిణామంలో గొప్ప 
దశ ఉంది గానీ సామాజిక పరిణామంలో ఒక దిశ లేదని నిర్ణయం జరిగింది. 

వచన కవిత సామాజిక ప్రభావం పొందినప్పటి నుండి మరొక (స్రవంతి 
_ కూడా, దాని ముద్ర ఎంత పరిమితమైనా కొనసాగుతూ వచ్చింది. అది 
ప్రాచీన సంప్రదాయాన్ని నూతన శైలిలో వ్యక్తం చేసే నవ్య సంప్రదాయ 
కవిత్వం. దానిలోని ప్రముఖులైన కవులు దిగంబర కవిత్వం మీద వ్యతిరేకా 
భిప్రాయాన్ని వెలువరిస్తూ సంప్రదాయాన్ని సమర్ధిస్తూ తమ జాతీయ దేశీయ 
భావనల్ని కవితాత్మకం చేస్తూ ఒక సంఘటిత సమూహంగా “'చేతనావర్త 
కవులు'గా వరుసగా రెండు కవితా సంపుటాల్ని ప్రచురించారు. పేర్వారం 
జగన్నాధం, వే.న.రెడ్డి, కోవెల సంపత్ముమారాచార్య, కోవెల సుప్రసన్నాచార్య. 
అనే వారు చేతనావర్త కవులు. 

“మానవతను మట్టిలో 

పారేసి మంచితనాన్ని మరుభూమిలో పాతేసి 

అభ్యుదయం తెస్తామనడం , 

ఆకాసాన్ని కోస్తామనడం 

ప్రజావంచనకు మెత్తని మార్గం 

వాన లేకుందా వట్టి పిడుగులు రాలడం” 


ఇలా చేతనావర్త కవిత్వం అభ్యుదయ దిగంబర కవిత్వాలకి పూర్తి 
విరుద్ధమైన భావాల్ని వెలువరించింది. అయితే తర్వాత వచ్చిన లేదా 
అనుస్యూతంగా వస్తున్న సామాజిక ఆధునికతకి ఈ భావాలు ఉపయోగించవనీ, 
ప్రధాన (స్రవంతికి ఇవి కేటాయింపుగా ఉంటయ్యని కాలం రుజువు చేసిది. 
ఎన్ని జీవన సత్యాల్ని ఎంత బాగా చెప్పినాాభావాలలో ఆధునికత లేనిదే 
శైలిక అధునికత రాదు. 

దిగంబరకవిత్వంలోని బలహీనతలు ఎలా ఉన్నా కవితా పరిణామంలో, 
ఆ కవిత్వ ముద్ర అపూర్వం. అందుకే తెలుగుదేశపు ఎల్లలు దాటి మిగిలిన 
ప్రాంతాలకు కూడా విస్తరించగలింది. సమాజాన్ని మార్చడంలో అతి తీవ్రమైన 
సంకల్పం ఉండాలని భావించే వారికి 'అది ఒక ముఖ్య సంఘటనగా 
కనిపించింది. అందుకే అది అనంతర కాలంలో ప్రధాన ధోరణియైన విప్లవ 
కవిత్వానికి జక మెట్టుగా చాలా మంది గుర్తించారు. జ్వాలాముఖీ, చెగబండరాజు, 
నగ్నముని, నిఖిలేశ్వర్‌ విప్లవ కవిత్వాఖిముఖంగా పరిణమించారు. 

70లలో ప్రారంభమైన ఏప్లవ. కవిత్వానికి ముందు వేగుచుక్కలా 
1968లో '“తిరగబడు కవులు విప్లవ నేపథ్యంతో వచ్చిన అవగాహనతో కవిత్వం 
రాశారు. “బ్రిగర్‌ మీద వేళ్ళకి దారి చూపారు. వరవరరావు, లోచన్‌, టంకశాల 
అశోక్‌ వీరిలో ముఖ్యులు. 

“దిగువన దీనులున్నారు 

అకలి ఉంది అవమానం ఉంది 

అ(్థశ్రువులున్నాయి అన్యాయం ఉంది 

దిగిరా” 
అని తీవ్రమైన సంఘర్షణకి బీజాలు వేశారు. టంకశాల అశోక్‌ కవితల్లో 
తర్వాతి కాలంలో ప్రచలితమైన 'మినీ కవితధోరణి కూడా బాగా కనిపించింది. 


దాదాపుగా తిరుగబడు కవులకీ, విప్లవ కవులకీ నడుమ పైగంబర 
కవులు ఒక సంవుటిత కృషితో “యుగసంగీతంి వెలువరించారు. 
యం.కె.సుగమ్‌బాబు, దేవీప్రియ, కిరణ్‌బాబు, ఓల్గా, కమలాకాంత్‌ అని 
వారి పేర్లు. వీరికి కూడా సామాజిక ప్రగతిశీల సిద్ధాంత నిబద్ధత లేదు గాని, 
మానవతావాదాన్ని ముఖ్యంగా భావించారు. మానవత్వపు అగరువత్తులు 
వెలిగించడం వీరికి లక్ష్యం. అనంతర కాలంలో ఓల్లా, దేవీప్రియ మొదలైన 
వాళ్ళు విప్లవ భావానుకూలతని ప్రదర్శించారు. 

1970 నుండి వచ్చిన విప్లవ కవిత్వం తెలుగు కవిత్వం మీద వేసిన 
ముద్ర చారిత్రాత్మకం. గురజాడ, తెలంగాణా ఉద్యమ కవులు కుందుర్తిల 
$ర్వాత అచ్చమైన సామాజిక సంఘర్షణల్లోంచి సూటిగా వచ్చిన ఇతరేతర 
విత్వ ప్రభావాలు లేకుండా ఉప్పొంగిన అచ్చమైన తెలుగుశైలికే అత్యంత 
గాధాన్యం ఇచ్చి, వస్తువు, శైలి, విప్లవ కవిత్వంలోనే కేంద్రీకరణ పొందినై. 

అభ్యుదయం కవిత్వం ప్రచలితంగా ఉన్న కాలంలో దాని నేపథ్యమైన 
మార్క్సిజం గురించి సమగ్ర సిద్దాంత వివేచన జరగలేదు. అందుకు 
సాహిత్యంలో విమర్శన ఏ మాత్రం పరిణామం పొందక పోవడం ఇతర 
దేశాల గ్రంథాలు పూర్తిగా అందుబాటులోకి రాకపోవడం మొదలైన ఎన్నో 
కారణాలు ఉండవచ్చు. అందుకే 1968లో రా.రా. కొన్ని సూత్రీకరణలు 

చేసేవరకూ అభ్యదయం కవిత్వానికి నిబద్ధ విమర్శ సూత్రాల ప్రకటన 
జరగలేదు. అవి కూడా ఆయన సమీక్షలలో భాగాలగాని, తత్వదర్శన సమగ్రత 
లేదు. అయితే విప్లవ కవిత్వ దశ ఈ శూన్యాన్ని ఎన్నో కోణాల్లో పూరించింది. 
ముఖ్యంగా త్రిపురనేని మధుసూదనరావు, మార్చిస్టు మూల సూత్రాలన్నింటినీ 
కవిత్వానికి అన్వయిస్తూ 'గతితార్మిక భౌతికవాద సాహిత్యానికి సూత్రీకరణలు 
చేశాడు. అవి, ఆనాటి విప్లవ కవిత్వానికి గొప్ప నేపథ్యంగా నిలిచినై. అయితే 
రెండు ప్రధానమైన అంశాలు విప్లవ కవిత్వ ప్రవాహ తీరంలో అవకాశాన్ని 
వెదుక్కుంటూ నిలబడినై. మొదటిది, అభివ్యక్తి శిల్పానికి సంబంధించిన వివేచన, 
రెండోది విస్తృత జీవన వాస్తవికత. వస్తువే అందులోనూ విప్లవ రాజకీయ 
సంబంధిత వస్తువే విప్లవ కవిత్వంలో కేంద్రీకరణ పొందింది. మార్కు 
దగ్గరనుండి విప్లవ మేధావులందరూ శిల్పరహితమైన కవిత్వం ప్రయోజనకరం 
కాదని చెప్పినా, గొప్ప అభివ్యక్తి సహజంగానే కలిగిన విప్లవ కవులు మాత్రం 
గొప్ప కవిత్వం రాశారు గాని, ఆ సూత్రాల్ని అన్వ్నయించుకునే వాతావరణాన్ని 
యువ కవుల్లో కలిగించే ప్రయత్నం మాత్రం విమర్శ రంగంలో జరగలేదు. 
శిల్పం గురించి మాట్లాడితే వస్తువు బలహీనమౌతుందనే భయం వల్ల ఈ 
పని జరిగి ఉండవచ్చు లేదా విప్లవ కార్యాచరణ గురించి చెప్పడమే కవిత్వ 
ప్రధాన లక్ష్యంగా భావించడం వల్ల ఇలా జరిగి ఉండవచ్చు. విస్తృతజీవన 
వాస్తవికత కూడా ఉద్యమ కేంద్రీకరణకు బాహ్య విషయంగా భావించడం 
వలన ఆ రంగం కూడా విప్లవ కవిత్వంలో స్ఫూర్తి పొందలేదు. అయినా 
ప్రగతిశీల కవుల్లో ఈ రెండంశాల్లో అసంతృప్తి ఉన్నదన్న విషయాన్ని 
విస్మరించలేము. 

సామ్యవాద సిద్ధాంతాన్ని అచంచలంగా ముద్రించే ప్రయత్నంలోంచే 
“నిబద్ధత” 'నిమగ్నత' అనే కొత్త సూత్రీకరణలు విప్లవ కవిత్వ సమయంలో 
రూపు దిద్దుకున్నాయి. నిబద్ధత రచనా పరమైన విషయం. నిమగ్నత జీవిత 
కవిత్వాలు రెండింటి సమ్మేళనానికి సంబంధించిన విషయం. మార్క్సిస్టు 
మూల సూత్రాల పరిధిని అతిక్రమించకుండా రాసే రచన నిబద్ధత బెతుంది. 
జీవితంలో ఆ సూత్రాల అన్వయం కూడా ఉంటే అది నిమగ్నత బెతుంది. 
నిబద్ధంగా రాసే రచన కూడా విప్లవ కార్యాచరణలో భాగమే బెతుందని 

త్రిపురనేని వాదించాడు. అనేకమంది రాస్తున్నారుగాని, విప్లవంలోకి వెళ్లడం 
లేదనే ప్రశ్నకి జవాబుగా ఆయన ఈ వాదన చేశాడు. ఒక సందర్భానికి 
సంబంధించిన అవసరం వల్ల ఈ నిర్వచనాలు ఆనాడు జరిగినై అనుకోవచ్చు. 
రచయితలు అందులోనూ కవిత్వాన్ని ఆత్మావిష్మరణంగా అనుభూతి చెందే 
కవులు, ఎప్పుడూ నిబద్ధతని పూర్తిగా పరిమితం చేసుకోలేదు. ఇది కవుల్లో 
కొంత కాలం గాఢంగా ఉండవచ్చు. కాని విప్లవ కార్యాచరణకు ప్రతిబింబంగా 
వచ్చిన విప్లవ కవిత్వ రాసిన కొంత మంది కవులు, వైయుక్తిక అనుభూతి 
ఆవేశాల వల్ల గొప్ప కవిత్వాన్ని సృష్టించారు. ఒక్క సమగ్రమైన విప్లవకవిని 
చెప్పాలంటే శివసాగర్‌ని నిదర్శనంగా తీసుకోవచ్చు. 

“గుండెల కొండల్లో మాటు వేసి 

గండ్ర గొడ్డలితో 

స్వార్ధం శిరస్సు ఖండించిన వాదే కవి" 

అన్న శివసాగర్‌ మాటలు ఆనాడు దావాగ్నిలా వ్యాపించినై. విప్లవ 
వస్తువునూ శిల్పాన్నీ గొప్పగా సమ్మిళితం చేసిన కవి శివసాగర్‌. ఈనాడు 
శివసాగర్‌ స్వార్ధం అనే పదానికి మనిషి మనస్సులోని స్వార్ధం అని మరో 
వ్యాఖ్యానాన్ని చెప్పినా ఆనాడు ప్రజలు అర్ధం చేసుకున్నది విప్లవ సందర్భంతోనే. 
సాయుధ పోరాటం మాత్రమే వస్తువు కావడం, పోరాట సందర్శ్భానికి బలం 
కల్పించిన మాట వాస్తవమే గాని,మారుతున్న కాలాలకు సంబంధించిన విమర్శ 
సూత్రాలకు నిబద్ధత ఒక స్థిరమైన కొలమానం కాలేకపోయింది. “విస్తృత 
ప్రగతిశీల భావని కు సంబంధించిన అర్ధాన్ని నిబద్ధతకు 'అన్వయించకుంటే 
దానికి శాశ్వతమైన నిలకడ ఉంది. అనంతర కాలంలో అనేక ఉద్యమాల్లో 
జరిగిన పరిణామం అదే. 


విప్లవ కవిత్వం కొనసాగుతన్న కాలంలోనే సుమారుగా 1975 నుండి 
“మినీ కవితో యువతరంలో ఒక బలమైన రూపంగా వెలువటింది. మినీ 
కవితకి రూపపరమైన ఒక సమగ్రత ఉంది. కొసమెరుపు, శీర్షికా ప్రాధాన్యం, 
పదాన్ని ఎన్నో విధాల ధ్వని కలిగేట్లుగా వినియోగించడం, క్లుప్తతలోని అనేక 
రీతుల మొదలైన అంశాలు మినీ కవిత పై అందరికీ ఆదరం కలిగేట్లు చేసినై. 

శ్రీశ్రీ మొదలుకొని ఏ కవీ మినీ కవితను ప్రశంసించకుండా ఉండలేదు. 
కొద్ది మంది సామాజిక పరిణామంలో రూపానికి గల ప్రాధాన్యం గుర్తించ 
లేని వారు నిరసించినా, మినీ కవిత ఉద్యమ స్థాయి గల రూపంగా 
పురోగమించింది. విప్లవ కవుల దగ్గర నుండి అనిబద్ధ కవుల వరకూ అందరూ 
మినీ కవితల్ని రాశారు. ముఖ్యంగా సామాజిక వైరుధ్యాల్ని రాజకీయ వ్యంగ్యాన్ని 
పతన సాంస్క లతిక విలువల్ని కొద్ది మాటల్లో తీవ్రంగా ఖండించ దలచిన 
వారందరికీ మినీ కవిత పట్టుగొమ్మ అయింది. అద్దేపల్లి, కొల్లూరి, రావి 
రంగారావు జివి పూర్ణచంద్‌ మొదలైన వారు మినీ కవితా వ్యాప్తికి కృషి చేసిన 
వారు. ఆనాడు మినీ కవిత ప్రజల నాలుకలపై నర్తించిందనడానికి, జయప్రకాష్‌ 
నారాయణ పై కాళోజీ రాసిన మినీ కవిత నిదర్శనం 

'పుటక నీది 

చావు నీది 

బ్రతుకంతా దేశానిది.” 

మినీ కవితయే కాదు. లఘు రూపం ఏదైనా దానికి మరణం లేదు. 
ఏ కాలంలోనైనా ఏదో ఒక రూప వైవిధ్యంతో అది జీవించే ఉంటుంది. 

విప్లవ కవిత్వ తీవ్ర దశ 1970-80 మధ్య కొనసాగింది. సామాజిక 
చైతన్య దశలతో పాటే ఆత్మాశయ అనుభూతి దశకూడా ఏదో ఒక పరిమితిలో 
మొదటి నించీ కొనసాగుతూనే వస్తోంది. విప్లవ కవిత్వం ప్రచలితమౌతున్న 
దశలోనే, కొంతకాలం గడిచిన తర్వాత “అనుభూతి వాదం” ప్రారంభమైంది. 
అనుభూతివాదంలో ఎంతగా సామాజికాంశాలు కూడా ఉన్నాయి అని 
చెప్పుకున్నా ప్రధానంగా అది వ్యక్తి వాదమే. వ్యక్తి ఆనందానికి ఈ ఆలోచనకీ, 
అంతరంగ దర్శనానికి సంబంధించిందే. భావ కవిత్వం, అనుభూతి కవిత్వం, 
నవ్య సంప్రదాయం, అధునికోత్తరం, అధివాస్తవికం మొదలైనవన్నీ ఒక కోవకు 
చెందినవే. ఇవన్నీ సామ్యవాదాన్ని అంగీకరించనివే. 

సౌందర్యాన్నీ సంప్రదాయాన్నీ తన ధోరణిలోని విప్లవాన్ని మిళితం 
చేస్తూ గొప్ప శైలీ శిల్చ్పమూ గల శేషేంద్ర శర్మ, గాఢమైన అపూర్వమైన 
భావచిత్రాలతో సామాజిక సూత్రాలతో సంబంధం లేని కవిత్వం రాసిన 

ఇస్మాయిల్‌, పాశ్చాత్య రీతులపై మక్కువ కలిగి అర్ధం కావడంతో సంబంధం 
లేకపోయినా తనదైన ధోరణిలో ఏకైక కవిగా ప్రసిద్ధుడైన వేగుంటమోహన 
ప్రసాద్‌ మొదలైన వారందరూ అనుభూతికవులుగా విమర్శకులచేత 
విశ్లేషించపబడినారు. జి.వి. సుబ్రహ్మణ్యం, ముదిగొండ వీర భద్రయ్య, ఈ 
వాదానికి వ్యాఖ్యాతలైనారు. అనుభూతి లేని కవిత్వం ఏదీ ఉండదు అని 
కొందరో అభిప్రాయపడినా అనుభూతి ఒక వాదంగా వచ్చినపుడు అక్కడ 
దానికి ప్రత్యేక రూఢిని మాత్రమే తీసుకోవాలి. అనుభవానికీ,అనుభూతికీ ఈ 
విధంగా భేదం ఉంది. పంచేంద్రియాలకు సంబంధించిన అనుభవాలు 
జీవితంలో ప్రతి సన్నివేశంలోనూ కొనసాగుతూనే ఉంటై. ఐతే కొన్ని సన్నివేశాలు 
అంతరంగం లోతుల్లోకి ప్రవేశించి విస్తృత చైతన్యాన్ని మేల్మోలిపి, అనుభవించే 
సమయంలోనే గాక జ్ఞాపకం వచ్చినపుడల్లా, సమాధి స్థితిలోకి తీసుకుపోయే 
లక్షణం కలిగి ఉంటై. వాటినే మనం అనుభూతులుగా చెప్పుకుంటాం. 
కళానుభూతి, జీవన్మరణాల ఆలోచన, ప్రకృతి విలీనత మొదలైన వాటికి 
అనుభూతి లక్షణం ఉంది. వీటిని వస్తువులుగా చేసుకున్నది అనుభూతి కవిత్వం 
బెతుంది. సామాజిక కవిత్వాన్ని నినాదంగా చెప్పే అవకాశం ఉంది గాని, 
అనుభూతి కవిత్వాన్ని అభివ్యక్తి ప్రత్యేకత లేనికదే చెప్పడం సాధ్యం కాదు. 
కాబట్టి అనుభూతి కవిత్వాన్ని కొందరు ఆదరించడానికి కారణం అభివ్యక్తి 
రీతుల అవసరాన్ని గుర్తించడం కూడా కావచ్చు. సామాజిక వైరుధ్యాల్ని ఏ 
మాత్రం పట్టించుకోని అనుభూతి వాదం కవిత్వాభిమానులు ఆనందించడానికే 
పరిమితమైంది కాని, వ్యవస్థ పరిణామంలో భాగం కాలేకపోయింది. 

తన సంప్రదాయ భావాలతో తాను గొప్ప సాహిత్య విశ్లేషకులైన జి.వి. 
సుబ్రహ్మణ్యం ఆ సమయలోనే “నవ్య సంప్రదాయం” అనే దాన్ని ఒక వాదంగా 
ముందకు తెచ్చి ఎన్నో అంశాల్ని వివరించారు. సంప్రాయం ఎన్ని నవ్య 
రూపాలనైనా పొందవచ్చు గాని ఆ నవ్యత మాత్రం ఆధునికత కాలేదు. 
జీవన పరిస్థితులు, ఆర్థిక శక్తికి వచ్చిన విశ్వరూపం, వ్యవస్థ చట్రంలో వస్తున్న 
మార్పులు, సంప్రదాయం జీవనం గల వారిని కూడా పూర్తిగా మార్చి వేస్తున్న 
పరిస్థితులలో, సంప్రదాయం నవ్య సంప్రదాయమైనా కనుమరుగు కాక తప్పదు. 

ఇది అధునికతకీ, సంప్రదాయానికీ ఉన్న వైరుధ్యం కాదు. జీవితానికీ 
సంప్రదాయానికీ పెంపొందున్న వైరుధ్యం. అందువల్ల నవ్య సంప్రదాయవాదం 
సమకాలీనం కాలేదు. 

సుమారు 1980ల నుండి లఘు రూపాల్లో “హైకూ” బాగా ప్రసిద్ధమైంది. 
ఇది జపాను కవిత్వం నుండి వచ్చిన ఒక రూపం. దీసి నేపథ్యం అనుభూతియే. 
అయితే ప్రాకృతిక అనుభూతి యిందులోని ప్రధాన ధోరణి. యాంటత్రికత సర్వ 
రంగాల్లో వ్యాపించి మనిషి ప్రకృతికి దూరమౌతున్న కాలంలో హైకూ రావడం, 
స్థూలంగా సామాజిక అవసరం కూడా అయింది. అనంతర కాలంలో హైకూ 
సామాజిక భావాలతో కూడా విస్తృతమైంది. 

అభ్యుదయ కవిత్వం, విప్లవ కవిత్వం ఏదో 'ఒక స్థాయిలో 
కొనసాగుతుండగానే 1980 నుండి స్త్రీవాద కవిత్వం ఒక బలమైన శక్తిగా 
ముందుకు వచ్చింది. జయప్రభ, కొండేపూడి నిర్మల, విమల, పాటిబండ్ల 
రజని, ఘంటసాల నిర్మల మొదలైన వారు బలమైన స్త్రీ వాద కవిత్వం 
రాశారు. భారత దేశంలో కుటుంబ వ్యవస్థలో స్త్రీకి స్వేచ్చలేని పరిస్థితి 
పురుషాహంకారం వల్ల కలిగే అణిచి వేత, జీవిత సమస్యలు స్త్రీవాద కవిత్వంలో 
వ్యక్తం కావడం మొదలైంది. ఇంతకు ముందెప్పుడూ ప్ర్రీల బాధల గూర్చి 
ఆలోచించని మగవారికి స్త్రీ వాద కవిత్వం కనువిప్పయింది. ఎవరూ 
గమనించలేని సూక్ష్మాంశాలన్నీ స్త్రీ వాద కవిత్వంలో వ్యక్తమైనై. 


అయితే. స్రీవాదంలో రెండు స్థాయిలు స్పష్టంగా కనిపిస్తాయి. ఒక 
స్థాయిలో ఇంతకు ముందెప్పుడూ స్త్రీల వేదనలకు పూర్తి అభివ్యక్తి జరగలేదు 
కాబట్టి, ఆ ఆవేదనలన్నీ ప్రీవాద కవిత్వంలో బహిర్గతమైన అనేక మంది 
కుటుంబ జీవితంలోని బాధల గురించి, సమాజంలో స్తీ ఎదుర్శొనే కష్టాల 
గురించి కవిత్వం రాశారు. బజారులో భార్యాభర్తలు కలిసి నడుస్తున్నప్పుడు 
భర్త ఎవరో స్నేహితుడు కనిపిస్తే గంటల కొద్దీ మాట్లాడుతూ, భార్య ఏ 
మానసిక స్థితిలో ఉంటుందో గమనించలేక పోయిన అంశం నుండీ, నిత్య 
జీవితానుభవాలన్నీ, ఎంతో మంది వర్ణించారు. మనకు తెలియని, 
తెలుసుకోవడం ఇష్టం లేని, స్త్రీ జీవిత పార్య్వాలని కవిత్వంగా మార్చారు. 

ఈ స్థాయిలో స్త్రీకి మగవాడు శత్రువు కాదు. కలిసి జీవించడానికి అవరోధమైన 
పరిస్థితులన్నీ తొలగిపోవాలన్నదే ఆ రచయిత్రుల లక్ష్యం. 
ప్రీ వాదంలోని మరో స్థాయి పాశ్చాత్య ప్రీ వాద గ్రంథాల్లోంచి 
వచ్చింది. పాశ్చత్య సమాజానికీ భారతీయ సమాజానికీ ఉన్న భేదాన్ని త్రోసిరాజని 
అక్కడి స్తీ పురుషుల వేర్వేరు జీవితమే స్వేచ్చగా భావించి ఇక్కడి స్తీ పురుషుల 
సహజీవన సంస్కృతిని త్రోసి పుచ్చే ఆలోచనల్లోంచి ఈ స్థాయి వచ్చింది. 
మా జీవితం మా నిర్ణయంలోంచే రావాలి అనేది ఉదాత్తమైన ఆశయమే. 
కాని దాన్ని శరీరం విషయంలో కూడా అన్వయించినప్పుడు వ్యవస్థలోని 
దుష్ట లక్షణాల్ని విస్మరించినట్లే అవుతుంది. శరీరం మీది నిర్ణయం ఒక 
స్థాయికి వెళ్ళినప్పుడు పాశవిక బలం గల మార్కెట్‌ మగాడి చేతిలోనే అది 
చిందర వందర బెతుంది. శరీర నిర్ణయం స్థానం మారి, స్వేచ్చలాగా కనిపించి 
స్వేచ్చను కోల్లోయే పరిస్థితిలోకి నెట్టబడుతుంది. ఆర్థిక రాజకీయ దోపిడి 
వ్యవస్థను విస్మరించి, ఎవరూ చెయ్య గలిగింది ఏమీ లేదు. అందువల్లనే ఈ 
స్థాయి స్ర్రీవాదానికి పురోగమనం రాలేదు. సహజీవన అవరోధాల్ని తొలగించుకే 
స్వేచ్చకోసం జరిగే కవితా సమరం, కొనసాగుతూనే ఉంది. 
స్త్రీ వాదం ప్రారంభమైన నాలుగైదు సంవత్సరాల్లోనే వచ్చిన ఒక 
వ్యవస్థాత్మక మౌలిక వాదం. “దళితవాదం”. భారతీయ వ్యవస్థ ప్రధానంగా 
కులాంతరాల నిర్మాణం పై ఆధారపడి ఉంది. వేల సంవత్సరాలుగా ఈ 
అసమాన సమాజంలో అస్ప లశ్యులుగా చూడబడిన దళితులు ఒక సంఘటిత 
శక్తిగా, సమానత సాధించడానికి చేస్తున్న ఉద్యమాలకి ప్రతిబింబమే దళితవాద 
కవిత్వం. ఇది “ఆత్మగౌరవ” పోరాటం. స్త్రీ వాదం లాగానే దళిత వాదం 
కూడా దళిత జీవన వాస్తవికతనీ దళితుల అణచివేతకు సంబంధించిన అనేక 
కోణాల్నీ అత్యుత్తమ కవిత్వంగా వ్యక్తీకరించింది. దళితవాదం ప్రారంభం 
కాగానే అన్ని ప్రాంతాలకి సంబంధించి వందలాది ఉత్తమ కవులు రూపొందడం 
సమాజాన్ని ఆశ్చర్య పరచింది. అస్తిత్వ నిరూపణకు సంబంధించిన తీవ్ర 
వేదన దీనికి కారణం. సతీష్‌ చందర్‌, ఎండ్లూరి సుధాకర్‌, మద్దూరి నగేష్‌బాబు, 
శిఖామణి, నాగప్పగారి సుందరరాజు మొదలైన కవుల కవిత్వంలో దళితుల 

సమస్యలు, సంఘర్షణ ఆర్థిక రాజకీయ సాంస్కృతిక పార్య్వాలు ఉత్తమ 
కవితా రూపం పొందినై. ముఖ్యంగా అట్టడుగు అచ్చమైన తెలుగు భాష దళిత 
కవిత్వంలో ప్రతిబింబించింది. 

మార్క్సిస్టుల్లో చాలా మంది వర్గ పోరాటంలో ఒక భాగంగా దళిత 
సమస్యల్ని యింతకు ముందు నుంచీ భావించిన వారు దళితవాదాన్ని 
అత్యవసరమైన సందర్భంగా గుర్తించడానికి సిద్ధం కాలేదు. దళితుల్లోనూ 
కొంత మంది మార్క్సిస్టు వ్యతిరేకతను ప్రదర్శించారు. అయితే ఏక ముఖమైన 
పోరాటం కాకుండా అనేక ముఖవ్యాప్తమైన ప్రజాపోరాటాల అవసరం చాలా 
మంది గుర్తించారు. అందువల్ల వర్గపోరాటం, వర్ణపోరాటం రెండూ 
అవసరమన్నది మార్కి ఎస్టుల్లోనూ దళిత వాదుల్లోనూమేధావులు అంగీకరించే 
సందర్భం బలపడింది. క్రమంగా మార్మ్స్సిస్టులందరూ దళిత వాదాన్ని 
బలపరచారు. దళిత మేధావుల్లో చాలామంది వర్గపోరాటం కూడా 
సమాంతరంగా జరగాలని భావించారు. భూపతి నారాయణమూర్తి అనే దళిత 
మేధావి ఈ అంశం పై ఒక విశ్లేషణ (గ్రంథాన్ని రాశారు. 

స్త్రీవాదం, దళిత వాదం, కొన్ని కొత్త అంశాల్ని ముందుకు తెచ్చినై. 
కవితాత్మకతలోని గాఢత, సామాజిక భావ అభివ్యక్తికి ఆటంకం కాదు. 
అంతర్గతం. ఈ భావన ఎనభైలనుండి బలపడుతూ వస్తున్నా స్రీదళిత 
వాదాలు దీనికి కొండంత బలమిచ్చినై. రెండోది ప్రగతిశీలతకున్న భావాన్ని 
విస్తృతం చేసినై. మార్క్సిజం అన్నది ఏక కోణం గల ప్రగలిశీలత కాదు. 
దాన్ని విశాల వరిదిలో చూడాలి. మార్కి ఎన్ఫ్సు వరిష్మారాన్ని 
అభిలషించకపోయినా, అస్తిత్వవాదాల కవిత్వం ప్రగతిశీలమే. మూడోది అన్ని 
విధాలైన అణిచివేతకు సంబంధించిన జీవిత వాస్తవికతకు కవిత్వంలో ఉ 
న్నతమైన స్థానముంది. ప్రగతిశీలతా పరిధి విస్తరించడం ఈ రెండు వాదాల 
వల్ల జరిగి ప్రధాన పరిణామం. 

తెలుగు కవిత్వంలో సుమారు 70ల నుండే పాశ్చాత్య ప్రభావాలకి 
కాలం చెల్లింది. అంతకు మందు ఒక కవి మీద పడిన ప్రభావం విమర్శలో 
ఒక అంశంగా ఉందేది. అలాగే ఇంగ్రీషు ఉటం కింపులు ఎక్కువగా ఉన్న 

పరిస్థితి కూడా బలహీన పడింది. అయితే 90లలో విచిత్రంగా ఒక పాశ్చాత్య 
ప్రభావం కొద్ది మంది కవులలో కనిపించి, తీవ్రమైన చర్చలకు దారితీసింది. 
అదే 'పోస్ట్‌మోడర్నిజం.” దీన్ని తెలుగులో 'ఆధునికాంతర వాదం” అన్నారు. 
ఆధునిక కాలంలో వచ్చిన సామాజిక పరిష్కార సిద్ధాంతాలన్నిటినీ ఈ వాదం 
కొట్టి పారేస్తుంది. పెట్టుబడిదారీ జీవన విధానాన్ని సమర్ధిస్తుంది. వ్యక్తివాదానికి 
పరాకాష్ట బెతుంది. కవిత్వానికీ, కవికీ సంబంధం లేదంటుంది. అసలు 
కవిత్వానికి అర్ధం వెతకడమే వ్యర్ధమంటుంది. అందువల్లనే కవిత్వంలో పదానికీ 
పదానికీ వాక్యానికీ వాక్యానికీ భావానికీ భావానికీ ఉన్న అనుస్యూతిని విచ్చిన్నం 
చేస్తుంది. దీనికి సామాజిక జీవనంతో పతనమైపోతున్న సంస్కృతితో సమానత్వం 
కోసం జరిగే పోరాటాలతో ఏమీ సంబంధం లేదు. అందుకే ఈ సమాజ 
పరిణామ క్రమంలో సంబంధంలేని పోస్ట్‌ మాడర్నిజం ఒక కవితా ్రవంతిగా 
నిలబడలేకపోయింది. 


అస్తిత్వ వాదాల్లో బలంగా ముందుకొచ్చిన మరి రెండు వాదాలు 
“మైనార్టీ వాదం”, “ప్రాంతీయ వాదం. కుల వివక్ష దళిత వాదానికి నేపధ్యమైనట్లు 
మత వివక్ష మైనార్టీ వాదానికి నేపథ్యం. బాబ్రీ మసీదు కూలగొట్టడంతో 
విస్తరించిన మైనార్టీ వాదం, గుజరాత్‌ మారణకాండతో బాగా స్థిరపడింది. 
ప్రతివాదంలోనూ వైరుధ్యానికి సంబంధించిన చర్చల్లో విభిన్నమైన 
అభిప్రాయాలుంటై. విరోధించి మధ్యలో ఉన్న ఎడాన్ని విస్తరింప జెయ్యడమా?, 
విరోధించి విరోధాన్ని రూపు మాపే మార్గంలో కృషి చేయడమా? అన్నదే అ 
విభిన్నత. ఈ రెండు భావాలూ మైనార్టీ కవిత్వంలో కనిపిస్తై. తమకు జరిగిన 
, అన్యాయాల గురించి ఎంతో మంది ముస్లిం కవులు తమ ఆవేదననీ, 
ప్రతిఘటననీ బలమైన కవితా రూపలో చెప్తుండగా కరీముల్లా మొదలైన 
వారు తమపై జరిగిన దారుణాల్ని ప్రతిఘటిస్తూనే సామరస్యాన్నీ, శాంతిని 
అంతిమ ఫలితాలుగా భావిస్తూ “ఇస్తాం చాదంి అనే నేపథ్యంలో కవిత్వం 
రాస్తున్నారు. . 

ముస్లింవాద కవిత్వం లేదా ఇస్లాం వాద కిత్వం ముస్లింల జీవితంలోని 
వేదనను వాస్తవికతనూ విషాద*జీవన సత్యాల్నీ ఇతర సమాజాలకి ఇంతకు 

ముందు అవగాహన లేని ఎన్నో సూక్ష్మాంశాలను తమ కవిత్వంలో ప్రతిబిలబింప 
చేస్తున్నారు. తమ సంస్కృతిలోని ప్రత్యేకతలను అందరికీ అవగాహన అయ్యేటట్లు 
చెప్తున్నారు. అంతేగాక తమ నిత్యజీవితంలో వినియోగించే అనేక ఉర్జూపదాల్ని, 
సందర్భాను గుణంగా ప్రయోగించి యితర సమాజాలకు తమ భాషా స్పృహను 
విస్తృతం చేస్తున్నారు. ఖాదర్‌ మొహిద్దీన్‌, ఖాజా, స్కైబాబా, దిలావర్‌, మహేజబీన్‌, 
అన్వర్‌, సిరాజుద్దీన్‌, షాజహానా, కరీముల్లా మొదలైన వారు ఉత్తమ కవిత్వాన్ని 
రాస్తున్నారు. ముస్లిం అస్తిత్వాన్ని అనేక కోణాల్లో ప్రతిబింబిస్తున్నారు. 
తెలంగాణా ప్రాంతీయ వాదం, ప్రాంతీయ అసమానతలోనించి 
రూపొందిన ఒక అనివార్య సందర్భం. ఆర్ధికంగా రాజకీయంగా సాంస్కృతికంగా 
తమను ఎదగనివ్వని, కోస్తా ప్రాంతానికి సంబంధించిన దోపిడి దారులపై 
_ వారికున్న ఆగ్రహమూ,తమ భాషని కించ పరిచే పరిస్థితి పై వారికి కలిగిన 
తీవ్ర అసహనమూ ్రాంతీయతా అస్తిత్వ వాద కవిత్వంలో ప్రతిబింబిస్తాయి. 
తెలంగాణా అస్తిత్వవాద కవిత్వంలో రాజకీయ సంఘర్షణయే కాక, భాష 
'విషయంలో కవులు చేస్తున్న వాదం అమిత ప్రాధాన్యాన్ని గడించింది. 
తెలంగాణా ప్రాంతంలోని అధిక సంఖ్యాకులైన కవులు కొన్ని కవితల్ని ప్రాంతీయ 
భాషలోనూ, కొన్నిటిని తమకు ఇంతకు ముందు అలవాటైన ప్రామాణిక 
వ్యావహారిక భాష అనబదే భాషలోనూ రాస్తుండగా, కొందరు కవులు పూర్తిగా 
తెలంగాణా భాషలోనే రాస్తున్నారు. అన్ని ప్రాంతాల వారికీ తమ భావాలు 
అందించాలనే లక్ష్యం కొందరిలో బలంగా ఉండగా, ఆ లక్ష్యం కొందరు 
ముఖ్యమైందిగా భావించడం లేదు. ఏమైనా తెలంగాణా ప్రాంతీయ అస్తిత్వవాద 
కవులు తెలుగు భాషకు ఇస్తున్న విస్తృతి అత్యంత ప్రశంసనీయం. వారి 
వల్లనే యితర ప్రాంతాలకు ఈ స్ఫూర్తి వ్యాపించి ఇతర ప్రాంతాల కవులు 
కూడా తమ ప్రాంతీయ పదాల్ని తమ కవిత్వంలోకి తెస్తున్నారు. కవిత బాగుంటే 
తమకు తెలియని పదాల అర్ధాన్ని ఇతర ప్రాంతాల వారు తప్పక తెలుసుకునే 
ప్రయత్నం చేస్తారు. కేవలం ప్రాంతీయ భాషలో రాసి భాషా ప్రయోగమే 
కవిత్వ మౌతుందను కునేవాళ్ళు భాషా ప్రాముఖ్యాన్ని ప్రచారం చేసే వారౌతారు 
గాని ఉత్తమ కవిత్వం కోసం తమ భాషను వినియోగించుకో గల - వారు 

కాలేరు. దళిత కవిత్వంలో స్థిరపడిన ప్రజల భాష, తెలంగాణా కవిత్వంతో 
మరొక గొప్ప కోణాన్ని సాధించింది. తమ భావాలు అన్ని ప్రాంతాల వారికీ 
లేదా పాఠకులందరికీ అందించాలనే కోరిక ఏ కవికైనా సహజంగా 
ఉంటుంది. చాలా భాగం అందరూ అందులోగల భాషలో రాస్తూ తమ సంస్క 
తికి సంబంధించిన కొత్త పదాల్ని అందిస్తున్నప్పుడు తప్పని సరిగా ఆ పదాల 
అర్ధం తెలుసుకున్న 'పాఠకుల వల్ల ఆ పదాలకి ప్రాచుర్యం వస్తుంది. ఒక కళగా 
భాష వినియోగించడం వేరు. భావ ప్రచారానికి భాషను ప్రయోగించడం వేరు. 
మొదటి దాని ప్రయోజనం పరిమితం. రెండో దాని ప్రయోజనం విస్తృతం. 


90లలోనే ఎన్‌.గోపి ప్రారంభించిన 'నానీ అనే రూపానికి యువ 
కవులలో ప్రాచుర్యం వచ్చింది. నాలుగు పాదాల నానీల వంటి ఎంతో 
కాలంగా తెలుగు కవిత్వంలో ఉన్నాయి. మినీ కవితల్లోనైతే అసంఖ్యాకంగా 
ఉన్నాయి. అయితే నాలుగు పాదాలు స్థిరమైన రూపంగా ప్రచలితం కావడం 
నానీల ప్రత్యేకత అయింది. నాలుగు పాదాలు ఒక పరిమితమైన భావాన్ని 
చెప్పడానికి అనువైన రూపంగా ముక్తక పద్య కవితల నుండీ భావించబడుతూనే 
ఉంది. అనేక మంది అనుసరిండమే రూపానికున్న విశిష్టతకు నిదర్శనం 
అవుతుంది. అటువంటి విశిష్టతను నానీ రూపంలో చూడవచ్చు. 1990ల 
దాకా సమసమాజ నిర్మాణవాదాలన్నీ అశావహమైన దృష్టితో కొనసాగుతూ 
వస్తుండగా, వాటన్నిటికీ ప్రమాదకరంగా వ్యవస్థా విధ్వంసక శక్తిగా పాలక 
వర్గాలు ప్రవేశ పెట్టిన భయంకరమైన సంస్కరణ “గోబలైజేషన్‌.” ది వ్యాపార 
"కుట్ర బ్రిటిష్‌ వారికి ఈ దేశాన్ని హస్తగతం చేసిందో, ఆ కుట్రయే రహస్యంగా 
పరిణమిస్తూ అమెరికా ఆధిపత్యంతో హైటెక్‌ రూపం పొంది ఈ దేశ పాలకుల్ని 
లొంగదీసుకుంది. ఈ దేశంలో జరగ వలసిన మార్పులన్నీ మరో దేశపు 
శాసనాల ప్రకారం జరగవలసిన దుస్థితి ఏర్పడింది. దేశ సంస్క ల్రతీ మొత్తం 
' మారిపోయి పతన విలువలన్నీ ప్రవేశించి, భారత దేశం అమెరికాకి ఒక 
వలస దేశమయ్యే పరిస్థితి వచ్చింది. ఈ దేశంలోని భాషలు నశించిపోయి 
ఇంగ్లీషు భాష మాత్రమే తర్వాతి తరాల్ని శాసిస్తుందనే భయం వ్యాపించింది. 
ఇంతవరకు వచ్చిన వాదాలన్నిటికీ ప్రమాదకరంగా గ్లోబలైజేషన్‌ విస్తరిస్తోంది. 

పెట్టుబడి దారీ వ్యవస్థగా ఈ దేశాన్ని అమెరికా మారుస్తున్న క్రమంలో అన్నీ 
వ్యాపార ప్రధానం కావడంతో ఇంతకు ముందు ప్రగతి శీలురైన కవులలో 
కూడా చాలా మంది గ్లోబలైజ్‌ కావడం గమనించదగిన విషయం. ' 


ఇంతకు ముందు మా శరీరం మీద అధికారం మాదే అన్న స్త్రీ 
వాదులు దిగంబరత్వం పునాదిగా బహుళ జాతులు చేస్తున్న వ్యాపారానికి 
మార్కెట్‌ మగాడి అహంకారానికి క్రమక్రమంగా లొంగిపోతున్న స్త్రీల 
విషయంలో మరో ఉద్యమం లేవదీయవలసి ఉంది. అన్నీ “నిజీకరణ” చెందు 
తున్నప్పుడు తమ హక్కుల పోరాటానికి విఘాతంగా పరిణమిస్తున్న పరిస్థితుల్ని 
దళితులు తీవ్రంగా ఎదుర్కోవలసి. ఉంది. గోబలైజేషన్‌. వల్ల కలిగే 
ప్రపంచాధిపత్యానికి, ముస్లింలను ఉగ్రవాదులు చూస్తున్న అమెరికా విధానాన్ని 
ఈ దేశంలో అందరూ కలిసి ప్రతిఘటించవలసి ఉంది. అన్ని వాదాలకూ 
వచ్చిన ఈ ముప్పుని గమనించింది కవులే. అందుకే ఈనాడు అన్ని వాదాలకు 
సంబంధించిన కవులూ తమ కవిత్వంలో తీవ్రంగా ప్రతిబింబింప చేస్తున్నారు. 

గ్లోబలైజేషన్‌ వల్ల కలిగే అనర్జాలన్నీ ముందుగా మార్క్స్‌చెప్పగలిగాడు 
కాబట్టి మార్క్సిస్టు అవగాహన గల కవులు ముందుగానే దీన్ని పసిగట్టగలిగారు. 
స్వదేశీయమనుకున్న పాలన్నీ అమెరికాకు లొంగిపోతుండగా సామ్యవాద భావాలు 
గల వారు మాత్రమే స్వదేశం కోసం ఉద్యమించడం గమనించదగిన అంశం. 

కవిత్వం ఎప్పుడూ భావాల్ని ప్రచారం చేస్తుంది. ఆ భావాల ఆచరణలో 
భాగస్వామ్యం పొందుతుంది. ఏ వాదానికి. చెందిన కవులు ఆ వాదాన్ని 
ముందుకు తీసుకు పోతూనే, ప్రపంచీకరణ వ్యతిరేకతని ప్రతిఫలింప జేస్తున్నారు. 
రాబోయే వక ముఖమైన పోరాటానికి ప్రజల్ని సిద్ధం చెయ్యడంలో ప్రధాన 
పాత్ర వహిస్తున్నారు. 

కవిత్వంలో వస్తుబలం, శిల్చ బలం, రెంటినీ నమ్ముతున్న ఈనాటి 
కవులు ఇంతకు ముందెప్పటి కంటే సమాజం పట్ల బాధ్యత వహిస్తున్నారు. 
దేశం ఎంత పతనమౌతోందో అంత తీవ్రంగా కవుల వాణి వినిపించాలి. 
సమసమాజ నిర్మాణానికి కవుల ఉద్దాటన సహకరించాలి. ఆ చేవ ఇప్పట్ని 
కవుల్లో స్పష్టంగా కనిపిస్తుంది. 

భారత దేశం వ్యవసాయ ప్రధానమైన దేశం. రైతుకీ భూమికీ, 
అవినాభావమైన ఒక అనుబంధాన్ని సుస్థిరం చేసుకున్న దేశం. గ్లోబలైజేషన్‌ 
వేగం పుం... ఏంటన్న ఈ నేపథ్యంలో, రైతుకీ నేలకీ ఉన్న ఆత్మీయతని 
తెంపెయ్యడం, కళ్ళ ఎదుట జరుగుతున్న విషాదం. ఈ దేశంలో 
సామ్రాజ్యవాదుల శాసనాల్ని అమలు చెయ్యడంలో ప్రభుత్వం అనుసంరించే 
విధానం ముందుగా ఉన్నత వర్గాల్ని మరింత ఉన్నతంగా తయారు చెయ్యడానికి 
ప్రయత్నించడమే. మట్టి విషయాన్ని మరచిపోయి, స్వరంగాల్నీ యాంత్రికంగా 
మార్చడమే. . .ంత్రాన్నే నమ్ముకుని జీవితాన్ని సర్వవిధాల కృత్రిమం చేసుకున్న 
ఆధిపత్య దేశాల బాటలో నడవాలంటే ముందు ఈ దేశంలో నేల మీద 
అభిమానం పోవాలి. శ్రమమీద గౌరవం నశించాలి. అందువల్లనే శ్రమ 
చేసే వర్గం మీదుగా కాకుండా యాంత్రికంగా సంపాదించే వర్గం మీదుగా 
అభివృద్ధి జరగుతుంది. పెట్టుబడిదారీ వ్యవస్థ సుసంపన్న మౌతుంది ఇలాంటి 
అభివృద్ధికి ఆటంకం రైతుకీ నేలకీ ఉన్న అనుబధం. అందుకే దీన్ని ఏమార్చీ 
ప్రయత్నం వేగవంతంగా జరుగుతోంది. 

తెలుగు కవిత్వానికి ఉద్యమాల మీదుగా పరిణమించిన నేపథ్యం బలంగా 
ఉంది. అందుకే, ఇక్కడి కవి, ఉన్నత వర్గాలకు ఉపచయోగ పడే సంస్కరణలకు 
తాళం వెయ్యండం కంటే పీడిత వర్గాల ప్రగతి కోసం కవిత్వాన్ని వినియోగిస్తాడు. 
ఈనాటి కవిత్వంలో, మట్టిన నమ్ముకుని మోసపోతున్న రైతు జీవితాన్ని గురించి 

అసంఖ్యాకమైన సన్నివేశాల్ని గమనించగలం. రైతు జీవితపు అన్ని కోణాల్నీ 
కవులు వాస్తవికత ప్రధానంగా చిత్రిస్తున్నారు. ఏ వాదానికి సంబంధించిన 
వ్యక్తులైనా, ప్రపంచీకరణ వలన, జరిగే అనర్ధాల్ని గురించీ మౌలిక సంస్కృతి 
కోల్పోవడం పట్ల ఆవేదన గురించీ, విస్త తంగా ఉత్తేజకంగా రాస్తున్నారు. 
వీటిలో రైతును గూర్చిన సమకాలీన వాస్తవికత ప్రధానమైన ఒక వస్తువు. 

ఇప్పటి రైతుకి నేల మీద గానీ, ఎరువుల మీద గానీ విత్తనం మీద గానీ, 
అమ్మకం మీద గాని దేని మీదా హక్కులేదు. అన్నీ అంతర్జాతీయ వ్యాపారానికి 
అనుబంధంగా మారిపోయినై. ఈ దేశంలో రైతు మార్కెట్‌కి ఎలా బానిసగా 
చెయ్యబడ్డాడో, దర్భశయనం శ్రీనివాసాచార్య 'ధాన్యం ముందు కూర్చుని” అనే 
కవితలో చెప్తాడు. తాను పండించిన పంటకీ తాను అమ్ముకోడానికీ మధ్య 
ఎంతో దళారితనం. అంగట్లో ధరని నిర్ణయించే వాళ్ళకి నాగటి చాలంటే తెలియదు. 

ఉత్తుత్తి తీర్మానాల 

ఎండు తోరణాలు మాకేంటి 

అంగడి మాకు పరాయి దైనపుడు 

మార్కెట్‌ భాషలో నేను అమ్మినట్లు మీరు కొన్నట్లు 

ఒక లావాదేవీ 

కానీ రహస్యమేంటి? 

మీరు ధాన్యం మీదుగా పదిరెట్లు పైకి 

నేను ధాన్యం మీదుగా పదిమెట్లు కిందికి 

పొలాలేమో పట్లెటూళ్ళో 

అంగళ్ళేమో నగరాల్లో 

ఈ రాజకీయం నాకంతు పట్టదు. 

అంగట్లో ధాన్యం పోతోంది, దైన్యం మిగుల్లోంది. 

ఆకుమడిలో విత్తనాలు వేసుకుని, నాటుకునే రైతు విత్తనాలు కొనవలసిన 
పరిస్థితి వచ్చినప్పుడు నకిలీ విత్తనాల బెడద రైతును కుంగ దీస్తుంది. బహుళ 
జాతులకు శాస్త్రీయ విజ్ఞానం కూడా అంతులేని వ్యాపార సాధనం. టెర్మినేటర్‌ 
విత్తనాల వల్ల కిలిగిన నష్ట అపారమైనది. విత్తనాల కొనుగోలులో జరిగే 

దారుణాల గూర్చి అనేక మంది అసంఖ్యాకంగా కవితలు రాశారు. పెరుగు 
రామకృష్ణ అంటాడు. 

తల్లివాసన వేసే పల్లె మట్టి 

యిప్పుడు టెర్మినేటర్‌ విత్తనం మింగి 

ఆత్మహత్యకు సిద్ధపడుతోంది 

పాడి పంటలతో తులతూగే పంట 

కాపుల యిళ్ళు విష షపురసాయనాల్లో 

పెంచిన వడ్డీ మూటల మధ్య 

చీకట్లు వాంతి చేసుకునే 

జైలు గదుల్లా మారాయి. 

కార్లకీ, కంపెనీలకీ లోన్లు క్షణాల్లో దొరకుతై గాని పేద రైతుకి లోను 
దొరకడం మాత్రం గగనం. ఎంతెంత వడ్డీలకు తొలకరిలో డబ్బు తెచ్చిన రైతు 
ఆ రుణం తీర్చలేక సర్వ విధాలా నాశనమౌతున్నాడు. బ్యాంకులిచ్చే లోన్ల కోసం 
పడిగాపులుగాచే రైతు పరిస్థితిని ఛాయారాజ్‌ వాస్తవిక దృశ్యంగా చూపుతున్నాడు. 

(గ్రామీణ బ్యాంకు తలుపు తెరుచుకుంది 

లోను ప్రేమలేఖ క్యూలో నిలబడింది 

ఆసుపత్రి మెట్ల మీద జ్వరం మాతర కోసం కూచుంది 

రిజిమ్టారు ఆఫీసులో రైతులు నిషానీలు గుద్దుతున్నారు 

క్రీచీటు కాగితాలపైన కథలు రాస్తున్నారు 

మాజీ కరణాలు 

దుక్కులు సాగుతున్నై ఇనమార్లు ముమ్మూర్లు 

అంతరాత్మల్లోని ఆవేశాలనూ అణుభూతుల్నీ 

పదునుగా పెళ్ళగిస్తూ వరువాకలు సాగుతున్నాయి 

రుణ పత్రాల మీద వేలి వాట్రల్సాదనాయి 

దుక్కి మళ్ళు 

అంతలోనే కారుమబ్బులు కమ్ముకొస్తున్నాయి 

మళ్ళీ నీ చింతలో నుండి తెగిరాలిన 

రెండు మూడు కన్నీటి చుక్కలను భరించలేని 

పొలం పాతాళం లోనికి దిగిపోతున్నట్లుంటుంది 

సామ్రాజ్యవాదుల బహుళ జాతుల బానిసత్వం వల్ల, ఇక్కడి రైతు 
పండించిన పంట ఫలితం ఇక్కడి వారి కంటే అక్కడి వారికే లాభాల్నిస్తుంది. 
వ్యవసాయానికి వెనక అంతర్జాతీయ కుట్ర లోని రాజకీయాన్ని గూర్చి కవులు 
ఎంతో ఆవేదనతో కవిత్వం రాస్తున్నారు. పి. విద్యాసాగర్‌ దిష్టిబొమ్మ దీర్హ 
కవితలో ఈ రాజకీయ పార్వ్వాలన్నీ కనిపిస్తాయి. కవి ఆగ్రహం అతని 
శైలిలో వ్యక్తమౌతుంది. 


మొలకెత్తిన విత్తనం 

విత్తిన చేతుల్నే మరచిపోయింది 

చేతులు మనవి, చేతలూ మనవే 

పందిన బంగారం ఏడు సంద్రాలు దాటి ఎగిరిపోతుంది 

ఆకలి మనది ఆర్తనాదమూ మనదే 1 

మనం తింటే ఎవడి కడుపో నిండుతుంది 

పాము కరిస్తే బతకొచ్చు, 

కుక్క కరిచినా బతకొచ్చు 

గాట్‌ కరిచిందో అంతే సంగతులు 

అది పేటెంట్‌ కోరల్లో ట్రిప్స్‌ 

పంజాలే త్రీనాట్‌ వన్‌ 

నాలుకతో తృతీయ ప్రపంచ దేశాల గుండెలు చీల్చి 

నొప్పి లేకుండా నెత్తురు తాగుతుంది. 

మట్టి విలువను నాశనం చేసి మార్కెట్‌ విలువను ప్రవేశ పెట్టిన వ్యవస్థ 
పై వరుల శివకుమార్‌ తీవ్రమైన ఆవేదనతో ఆగ్రహంతో ఇలా అంటాడు. 

ఎవుసానికి కొత్త అర్థం చెప్పి 

ఫలితాన్ని నూకల్లో కాదు రూకల్లో కొల్చుకోమనిరి 

విత్తినప్పటినించి గిట్టు బాటు కాంటా దాకా 

మోసిన కలలన్నీ విరిగిన మగ్గాలై 

మూసిన మిల్లులై సింథటిక్‌ ప్రపంచపు 

వెన్నుపోటుకి చిందర వందరౌతున్న చోట 

పురుగు చెట్టుకే కాదు మొత్తం మార్కెట్టుకు పట్టుకుంది 

వ్యవస్థకు పట్టుకుంది 

మరి దెమక్రాన్‌ వీళ్ళందరికీ కొట్టమంటావా? 

రైతు గురించిన కవిత్వం కవితా శైలిలో గొప్ప మార్పును తెచ్చింది. 
మొదటిది ఏ ప్రాంతపు కవులు ఆ ప్రాంతపు ప్రజల మట్టి భాషను స్వీకరించేటట్లు 
చేసింది. రెండోది రైతులకు సంబంధించిన సామగ్రినంతా వస్తువుగా తీసుకుంది. 
మూడోది రైతుతో బాటు గ్రామీణ వాతావరణమంతటినీ ముందుకు తెచ్చింది. 
తెలంగాణాలో రైతు అన్ని విధాలా మొసపోయి కరువు పరిస్థితిలో ఉన్న 
వైనాన్ని అన్నవరం దేవేందర్‌ ఇలా వర్ణిస్తాడు. 

ఏం పనుల్లేవ్‌ 

రికం ఉన్నం 

ప్రొక్షెయిన్లు వచ్చినయి' 

రెక్కలు ఇరిగినయి 

కుంటలు కూలిపోయినయి 

చెర్ల తుమ్మలు లేచినయి 

ఉన్నాడు గడ్డ మీదున్నడు 

లేనోనికే తిప్పలు 

నీళ్ళు దెస్తమని శ్రీరాం సాగర్‌ వరద కాలువని 

చెవుల పువ్వులు బెట్టిరి 

వరద కాలువ వాగ్దానం 

ఓట్ల వరదలై ఇచ్చిండ్రు 

కాలువ నీళ్ళ మాట నీళ్ళ మూటలైనయి 

హైటెక్కులు టక్కుటమారాలు 

నీళ్ళియ్యియి బువ్వ బెట్టయి పనులు ఇయ్యయి 

మనుషులు ఆగమైండ్రు ఊరు తెర్లయింది 

అంతా ఆగం ఆగం 

కరువు తరుముతంది బతుకు భారమైంది. 

సాగు నీటి కోసం ప్రభుత్వం రైతుని ఎన్నో యిబ్బందులు పెడ్డుంది. 
కానీ బహుళ జాతుల వాటర్‌ బాటిల్స్‌ కూల్‌ డ్రింక్స్‌లకి నీళ్ళు ఎన్నయినా 
వస్తాయి. ఈ పరిప్లి స్థితిని గూర్చి ఈగ హనుమాన్‌ అంటాడు. 

మా బాయి ఎండి పోయింది 

రోడ్డు పక్కున్న డబ్బ దుకాన్ల ఫ్రిడ్ది 

కొక్క కోలాలతో నిండి పోయింది 

మా గోలెం నిందా నీల్లెప్పుడు చూల్లే 

నా లచ్చి కండ్లల్ల నీల్లెప్పుడూ ఆగలే.. 

ఆర్ధ కార్తె వర్షాలకు రాయల సీమ రైతు కళ్ళు ఆనందంతో మెరిసి 
ఎ(ర్రచేలు పంటచేలుగా మారడంతోనే కనిపించే వాతావరణాన్ని వాస్తవిక 
దృశ్యంగా చెప్పడం బడబాగ్ని శంకర్రాజు చెప్తాడు. ఇది ఆనందంలాగా 
కనిపిస్తుంది. కానీ తర్వాత అంతా విషాదానికి బీజమే బెతుంది. 


ఎర్ర చేలు పంటచేలుగా మారడం ఆలస్యం 

చీరల మూటల సైకిళ్ళు 

పల్లెల చుట్టూ ప్రదక్షిణం చేస్తాయి 

పేటలోని ఏ ఎరువుల దుఖాణం పద్దులు చూసినా 
రైతుల రుణాలు రికార్డు స్థాయికి చేరుకొనుంటాయి. 
రుణాల క్లియరెన్స్‌ సర్జిఫికేట్‌లా 

పంటల ఎదుగుదల 

భార్య పుస్తెల తాడంత వెల పలికిన ఎకరం భూమి 
ఏ యింటి అరుగు మీద చూసినా 

రైతు బిడ్డలకు పిప్పర మింట్లు అందించే దళారులే 
పొట్టేళ్ళ సంత షేర్‌ మార్కెట్‌ మారుమోగిపోత్తుంది 
పంట చేతి కందే సమయానికి వాన బిగదీస్తుంది 
ఛిద్రమైన బ్రతుకులతో రౌద్రులైన రైతులు 

వ్యవసాయపు పనులు లేక, శ్రమకు విలువ లేక, గ్రామాల నుండి 
వలస పోయే వారు ఈనాడు లక్షల మీద ఉంటారు. ఇది ఈ దేశపు మౌలిక 
(శ్రమ సంస్కృతిని నాశనం చెయ్యడం వల్ల వచ్చిన ఫలితమే. యాంత్రికతను 
ఆరాధిస్తూ, వ్యాపార సంస్కృతి పెంచడం వల్ల వచ్చిన అనర్థమే. నాళేశ్వరం 
శంకరం వలస అనే కవితలో వలస వెళ్ళే వ్యక్తి చిత్రణను ఆవేదన 
ప్రతిఫలించేటట్లు వర్ణిస్తాడు. 

భూమిని వదులుతున్నందుకు దిగులు 

పరిసరాలను వదులుతున్నందుకు 

పాపం అన్నింటినీ శరీరంలోని 

నరాల్లా నమ్ముకున్న వాడు. 

భూమిని నమ్ముకున్న వాడు 

మేఘాన్ని నమ్ముకున్నవాడు 

మొక్కల్ని పంట పొలాల్ని_ప్రాజెక్టుల్నీ 

దేశ సౌభాగ్యాన్ని నమ్ముకున్నవాడు 

భూదేవి పగుళ్ళ మధ్య దాహం తీరక 

సుళ్ళు తిరుగిన పంట పొలొల్లోంచి 

గొంతెండిన భూమిలోంచి - 

వలస పోతున్నాడు దిగులుగా 

దీనంగా ఎత్తిన. తల డంచకుండా 

భూమిని, మేఘాల్ని, ప్రాజెక్టుల్నీ నమ్ముకున్న వాడు అనే పదాన్ని పునరుక్తం 
చెయ్యడం దిగుల అనే పదాన్ని పునరుక్తం చెయ్యడం ఇక్కడ వలసపోయే 
వాడి దైన్యాన్ని తీవ్రంగా చిత్రీకరిస్తుంది. 

రాయలసీమలో ఒక్క వాన చినుకు ఆకాశం నుండి ఆకాశం నుండి 
రాలుతుందనే ఆశ ఒక నిరంతరమైన ఎదురుచూపు. ఎప్పుడైనా వాన పడినా, 
మిగిలిన వనరులు లేక ఎప్పుడూ శోకాన్నే మిగులుస్తున్న పరిస్థితులు. 
ఎంతోమంది కవులు రాయలసీమ జలరాహిత్య నేపథ్యంలో కవితల్ని రాశారు. 
జూపల్లి ప్రేమ్‌ చంద్‌ 'పదును' అనే కవితలో ఈ విషాదాన్ని అత్యంత యదార్థ 
చిత్రాలతో రూపుగద్వాడు. 

ఉత్తరాభాద్ర ఉరుములు లేకుండా వెళ్ళి పోతుంది 

అళ్విని మెరుపు గుర్రాలెక్కి వెళ్ళి పోతుంది 

భరణిగాలి దుమారాన్ని వెంట తెస్తుంది 

కృత్తిక రోహిణి మృగశిర పుష్యమి మఖ పుబ్బ 

ఒక్కొక్క కార్తెలో నాలుగంటే నాలుగుచినుకులు కురుస్తాయని 
వళ్ళంతా కళ్ళు చేసుకుని ఎదరు చూస్తే 

ఎదరయ్యేవవి చివరికి ఎండమావులే 

విసిన విత్తనం కాయకూడా చేతికందదు 

బావులు కళేబరం కనుగుడ్లలా నోర్లు తెరిచాయి 

బోరు బావులు బావురుమంటున్నాయి 

నాలుగు చినుకుల సీతాకోక చిలుకల కోసం 

మైళ్ళకు మైళ్ళ మంచినీళ్ళ ప్రయాణం తప్పదు. 

సన్నపురెడ్డి వెంకటరెడ్డి ఇదే పరిస్థితి గురించి నిరాశతో చెప్తాడు. 
ఈ సీమ . 
ఎదారిగా మారినా బావుండు 

రాని వసంతం కోసం ఎదురు చూస్తూ 

క్షణక్షణం చావకుందా ఉండేందుకు 


రైతుల ఆత్మహత్యలు ఈ కాలంలోని ఒక గొప్ప అనివార్య పరిస్థితిని 
చెయ్యడం, వ్యర్థమైన సంస్కరణల వల్ల కలిగిన దుష్ఫలితమే. అనేక విధాల 
రైతుల ఆత్మ హత్యల గురించి కవుల స్పందన విస్త లతంగా వెలువడింది. 

తెలంగాణాలో పత్తి రైతుల ఆత్మ హత్యల్ని జూకంటి జగన్నాథం 'ఖనన 
హననం” అనే కవితలో మృత బీభత్సాన్ని వర్ణిస్తాడు. 

శవాల్ని పీక్కుతుంటున్న దుర్మార్గం 

విచ్చిన్నత జీవితాలతో వ్యాపారం చేసే అడ్తిదారు 

రాజ్యం ఇప్పుడు బహుళ జాతి సౌజన్యంతో 

శవ యాత్రకు సన్నాహ సారథ్యం వహిస్తోంది 

జాజ్వల్య మానంగా వెలుగుతున్న దీపాలు అవిసి పోగా 

కళ్ళల్లో నీళ్ళను కళ్ళల్లో కుక్కుకుంటూ 

నిశ్శబ్దంగా ఒదిగిపోతున్న రక్తసిక్త బలిదానాలు 

ఇక నదయాడుతున్న ప్రదేశమంతా 

పచ్చి పచ్చి రోచ్చు మృత్యు వాసన 

ఇక నాగలి రైతు మోస్తున్న శిలువ 

సామ్రాజ్యవాదుల ఆధిపత్యమూ వారి వ్యాపార దృక్పథపు దురాశా 
ఇక్కడ వారి శాసనాలకు అనుగుణంగా నడిచే పరిపాలన, రైతుల ఆత్మహత్యలకు = 
పరోక్ష కారణంగా కవులు మాత్రమే పదే పదే బలంగా చెప్ప గలుగుతున్నారు. 
దేశీయమైన సంస్కృతి పని దొరకని పరిస్థితుల్ని కల్పించదు. విదేశీయమైన 
సంస్కృతి ప్రాకృతికం కాదు. అందువలన ఇక్కడి సంపదలన్నీ కొల్ల గొట్టే 
మార్గంలో హింసాత్మక పరిస్థితుల్ని ప్రోత్సహిస్తుంది. భారతదేశంలోని అత్యంత 
విశిష్టమైన రైతు ప్రతీకనీ స్వభావాన్నీ జీవన విధానాన్నీ అన్నిటినీ నళ 
చేస్తుంది.. “రిహార్సల్‌ కవితలో గౌతమ్‌ అంటాడు. 

సమాధిలో బతికుండడం నేరం 

శరీరం నిండా పచ్చగడ్డి మొలకెత్తాకా 

నేను మనిషినే అనడం నేరం 

దేశాల్ని గురించి ఏం మాట్లాడుకోవాలి భాయ్‌ 

మూతి మీద బహుళ జాతి విష సూదుల్ని మెలేసి ] 

వాడు ముద్దులతో మన్ని రక్త సిక్తం చేస్తున్నాడు. 

మన మీద దివ్యమైన తాజ్‌మహల్‌ కదుతున్నాడు. 

'వాడు' అనే పదాన్ని వర్గశత్రువుకి పర్యాయ పదంగా శ్రీశ్రీ ప్రయోగించి 
అనేక మంది అదే అర్ధంలో వాడేటట్లు చేశాడు. ఈనాడు *“వాడు' అంటే 
కేవలం సామ్రాజ్యవాది. వీడు ప్రపంచంలోని అభివృద్ధి పొందుతున్న దేశాలకు 
వర్గ శత్రువు. ఈనాటి రైతును గురించిన కవితల్లో రాజకీయ. చైతన్యం ఒక 
నిర్దిష్టమైన అంశం. 


రైతుతో పాటు గ్రామీణ సంస్కృతిని స్మరించడం ముందుకు వచ్చింది. 
ఒక వైభవాన్ని గడిచిన రోజుల్లో ఒక ప్రాకృతిక ఆత్మీయతని చెప్పడమే కవుల 

ధ్యేయంగాని, అదే వ్యవస్థ మళ్ళీ రావాలని వారి ఉద్దేశం కాదు. ఆధునికత 
ఎంత అనుసరణీయమైనా, మౌలికత పునాది సంస్కరణలు జరగాలి గాని, 
అన్నిటినీ ధ్వంసం చేసే దిశలో సాగరాదు. ఈ నేపథ్యంలో గడిచిన రోజుల 
గ్రామీణ సౌందర్యం ఈ నాటి కవుల రచనల్లో రూపు దిద్దు కుంది. కొండ్రెడ్డి 
వెంకటేశ్వరరెడ్డి రాస్తాడు. 

ఓ విత్తనం మట్టిలో చిట్లి 

మహోన్నత వృక్షమై విస్తరించబట్టే 

ఓనాడు నా పలైై ఆరురుతువుల ఆభరణాలతో 

నిండు ముత్తైదువులా కాలపురుషుని వేలు పట్టుకు నడిచింది 

ఈనాటాకీ నా పల్లె గుండె పై 

జానపదులేసిన పాదాల ముద్రలు 

సజీవ కళా రూపాలై సాగిపోతాయి. 


ఒక సంస్క లతికీ, ఒక కళా రూపానికీ అవినాభావ సంబంధం ఉంది. 
సంస్కృతిమారిపోవాలనీ, కళా రూపాలు మాత్రం అలాగే నిలవాలనీ, అనుకునే 
వాళ్ళు అమాయకులే. పాలకులు సంస్కృతి గురించి మాట్లాడుతూ సంస్కరణల్లో 
విదేశాల్ని అనుకరించడం, చివరకు ఇక్కడి సంస్కృతిని నాశనం చేసి పరదేశాల 
కళారూపాల్ని మాత్రమే ప్రధాన స్రవంతిగా నిలుపుతుంది. 

రైతు వ్యతిరేక సమకాలీన పరిస్థితుల్లో మళ్ళీ ఒకసారి రైతు ప్రతిమని 
కళ్ళ ముందు నిలబెట్టి, రైతు ప్రతిష్టను పెంచే కవిత్వం రాయడం ఈనాడు 
తమ కర్తవ్యంగా కవులు భావిస్తున్నారు. దాట్లదేవదానం రాజు, తన 'ముద్రబల్లి 
దీర్ధకవితలో రైతును ఇలా చిత్రిస్తాడు. 

రైతంటే 

నెర్రలిడిన నేలలో ఊపిరి దాచి 

మట్టి పొరల మధ్య సారాన్ని వెదికే వాడు 

లోలోతుల్లోంచి గాయాలు తడుముకుని 

నేల ఒడిలో శ్రమని భద్రపరిచేవాడు 

కాగే మట్టీ దశల్లో బతుకు పండించుకుని 

నిశ్శబ్ద ప్రవచనమైకాలం గడిపే వాడు 

నిత్యం నేల అద్దంలో ముఖాన్ని చూసుకుని 

ఒకానొక సామూహిక వ్యధకు ప్రతినిధి అయిన వాడు 
సమస్త భూవలయం కాలుష్య వేదికైనా 

పసిడి రాగాల్ని ఆలపించే మట్టి పరిమళం 

మట్టీలో కదలాడే మట్టి పాదమే. 


రైతు మగవాడి బాధలతో పాటు పొలం పనుల్లో పాలు పంచుకునే 


స్త్రీల బాధలు గూడా అసంఖ్యాకంగా ఉన్నాయి. స్త్రీల వేదనను గూర్చి ఎక్కువగా 
దళిత కవిత్వంలో గమనించగలం. దళిత కవిత్వంలో మాత్రమే ఇదొక 
అనివార్యమైన పార్వ్వం. ఎందుకంటే పొలం పనుల (శ్రమలో దళిత స్త్రీల 
పాత్ర అతి ప్రధానమైనది. ఎం. వెంకట్‌ 'చూసీ చూసీ అనే కవితలో దళిత 
స్త్రీ వేదనల్ని వర్ణిస్తాడు. 


మట్టిని నమ్ముకున్న ఎసరు 

తీరా అమ్మ ఏరుకొచ్చిన గాయాలతో గాని మరగదు 
పొయ్యిలోకి ఊదీ ఊదీ గొట్టంలోకి జారుకున్న గుండెను 
ఏభై ఏళ్ళ గ్రీష్మంలో పేగులు గుంజి ఎగరేస్తునే ఉన్నవి 

ఈ ఎడారి నేల మీద అమ్మకే జాలి కన్నీళ్ళతో తడుపుతుంది 
కరువు కొట్టుకపోయింది ఎడ్ల కొట్టాన్ని 

అమ్మ కళ్ళలోనే కోడిపిల్లల్ని కమ్మింది 

యెొండి గాజులైపోయిన మా ఆవు 

అమ్మ చేతుల మీద నెమరేస్తూనే ఉంది. . 


సమకాలీన కవిత్వంలోని రైతు వర్ణన పూర్వం వలె రైతు సౌభాగ్యాన్ని 


ప్రశంసించదు. ప్రశంసించినా ప్రస్తుత దౌర్భాగ్య నేపథ్యంలోనే జరగుతుంది. 
సామ్రాజ్యవాద బానిసత్వంతో రైతు అస్తిత్వాన్ని పాలకులు పూర్తిగా ధ్వంసం 
చేసే వాస్తవికత ఈనాటి రైతు కవితల ప్రధానమైన అంశం. మార్కెట్‌ వ్యవస్థకి 
ఎదురు తిరగమని కవులందరి సందేశం. ఈ సందేశం ప్రజల వద్దకు 
చేరుతుంది. కాని పాలకులు పట్టించుకున్నప్పుడే రైతు జీవితం బాగుపడుతుంది. 





పీడిత వ్యక్తి చిత్రణ ఉద్యమ ప్రభావం 


వ నక 


ఈనాటి కవిత్వంలో జీవన వాస్తవికతా చిత్రణ ఒక ప్రబలమైన ధోరణి 
సన్నివేశాలు, స్థలాలు, మనస్తత్వాలు, అనుభవాలు, ప్రజాజీవితాలు మొదలైన 
వస్తువులన్నిటినీ సూక్ష్య్మాంశాలతో కూడా పాఠకుడి ముందు నిలపడంలో ఈనాటి 
కవులకి ప్రత్యేకమైన (శ్రద్ధ ఉంది. ప్రజా జీవితాన్ని వర్ణించడంలో ఒక ముఖ్యమైన 
శాఖ వ్యక్తి జీవితాన్ని వ్యక్తం చెయ్యడం. ఆ వ్యక్తి తప్పని సరిగా పీడిత వర్గానికి 
చెందిన వ్యక్తిగా ఉంటాడు. ఆ వ్యక్తిని జీవన సూక్ష్మాంశాలతో వర్ణించమే 
కాకుండా సామాజిక నేపథ్యాన్ని స్ఫురింప జేస్తూ రాయడం ఈ తరం కవుల 
ప్రత్యేక లక్షణం. 

ప్రారంభ అభ్యుదయ కవుల కాలం నించీ పేడిత వర్గాలకి చెందిన 
వ్వక్తిని వస్తువుగా తీసుకోడం జరిగినా ఈ చిత్రణకి ఒక సమగ్రత కలిగించి 
ఈ కాలానికి చాలా దగ్గరగా రాయబడిన కవిత తిలక్‌ రాసిన 'తపాలా 
బంట్రోతు”. రూప వర్ణన, ప్రగతి శీలత, మొదలైన లక్షణాలే కాకుండా ఈనాడు 
అతిముఖ్యమైన ఆర్ధత కూడా ఈ కవితలో అద్భుతంగా పలికింది. 

“ఇన్ని యిళ్లు తిరిగినా 

నీ గుండె బరువు దింపుకోడానికి ఒక్క గడప లేదు 

ఇన్ని కళ్ళు పిలిచినా 

ఒక్కనయనం నీకోటు దాటి లోపలకు చూడడు 

ఉత్తరం యిచ్చి నిర్లిప్తుడిలాగా వెళ్ళిపోయే నిన్ను చూసినపుడు 

తీరం వదిలి సముద్రంలోకి పోతూన్న ఏకాకి నౌక చప్పుడు” 

ఈ కాలంలో విశ్వరూపం ధరిస్తున్న పీడిత వ్యక్తి జీవన అభివ్యక్తి 
మార్గానికి బహుశ: యిదే మొదటి జీవిత కవిత కావచ్చు. 

అయితే ఈనాడోస్తున్న పీడిత వ్యక్తి చిత్రణ కున్న సామాజిక నేపథ్యం 
యింకా విస్తృత మైనది యింకా ప్రయోజనాపేక్ష కలది ఈ ధోరణి ప్రబలంగా 
ఉండ డానికి వెనక ఉన్న సామాజిక నేపథ్యానికి కారణాల్ని గూడా పరిశీలించ 
వలసి ఉంది. తెలుగు కవితలో సామాజిక నేపథ్యానికి ప్రబలమైన ప్రేరణ 
యిచ్చిన ఉద్యమాలు అభ్యుదయ విప్లవోద్యమాలు. ఉన్నత వర్ష నాయకుణ్ణి 
తొలగించి పీడిత వర్గ వ్యక్తిని కవిత్వానికి నాయకుడుగా చేసింది. ఈ ఉ 
ద్యమాలే. 1940, 50లలోని తెలంగాణా ఉద్యమంగాని, 1969 నుండి 
కొనసాగిన విప్లవోద్యమం గాని వర్గపోరాటాన్ని ప్రధాన లక్ష్యం కాగలది. 
పీడిత వర్గ విముక్తి ఉద్యమాల ఏకైక నినాదం. కవిత్వంలో కూడా పీడిత వర్గ 
విముక్తి సంబంధించిన అంశాలూ పోరాటానికి సంబంధించిన అంశాలు 
ముఖ్య భాగం పొందినై. అయితే తెలంగాణా ఉద్యమానంతరం కుందుర్తి 
ఎక్కువగానూ, యితరులు తక్కువగానూ, పీడిత వ్యక్తి జీవితాన్ని చిత్రించారు. 
అదొక ధోరణిగా బలపడడం మాత్రం ఇటీవలి కాలంలోనే జరిగింది. 1970వ 
దశాబ్దమూ, 80లలో కొన్ని సంవత్సరాలు పోరాట భావానికి ప్రథమ స్థానం 
ఉంది. తెలంగాణా ఉద్యమం కంటె శ్రీకాకుళం ఉద్యమం బాగా విస్త ల్రతమెనదీ, 
సిద్ధాంత ప్రాతిపదికకు ఎక్కువ ప్రాధాన్య మిచ్చినదీ కావడం చేత, కవిత్వం 
పోరాటానికి అనుబంధించిన అంశాలన్నిటినీ, చిత్రించింది. సుమారు 85 
తర్వాత ప్రజా జీవితం మీద విప్లవ ప్రభావం బలహీన పడడం చేత కవిత్వం 
మీద కూడా ఆ ప్రభావం తగ్గింది. ప్రజాస్వామ్య సంధిలోని పోరాటాలకు 
ప్రాధాన్యం వచ్చింది. వివ్లవ వాదలు కూడా అది వరకు ప్రజాస్వామ్య పరిధిలోని 
పోరాటాల్ని పట్టించుకోనివారు, పరిస్థితుల ప్రభావం చేత వాటినిక కూడా 
పట్టించుకోవం ప్రారంభించారు. ప్రజాస్వామ్య భావనకి దేశంలోనే వేగం 

పెరిగింది. పీడిత వర్ణ్షమంతా ఏకమై రాజకీయ పోరాటం చెయ్యడమనే 
దృష్టికంటె,న పీడిత వర్గంలోని విభిన్న శాఖలన్నీ తమ తమ అస్తిత్వం కోసం, 
సమానత్వం కోసం అనేక విధాలైన పోరాట రూపాల్ని తీసుకోవడం 
మొదలచయింది. భౌతికమైన స్థాయిలో ఉన్న భేదాలు భౌతిక సౌకర్యాల 
విషయంలో వస్తున్న పురోగమన వేగమూ, అట్టడుగు జీవితాలకి ఒక తీవ్రమైన 
నిస్పృహనీ దాని నుండి ఒక ప్రగతిశీలమైన ఘర్షణనీ ఉత్తేజితం చేసినై. ఈ 
నేపథ్యంలో నుండి అట్టడుగు జీవితాల అధ్యయనానికి ప్రజదానం స్థానం 
వచ్చిరంది. కేవలం పోరాట దృష్టిలోనే కాక, వాస్తవికతా దృష్టిలో కూడా ఈ. 
అధ్యయనం విస్తృత మయింది. ముఖ్యంగా స్త్రీ వాద దళిత వాద కవిత్వాల్లో 
ఈ ధోరణి స్పష్టంగా కనిపిస్తుంది.వ అయిత ఈ వాస్తవిక జీవన చిత్రణ వెనక 
అభ్యుదయ విప్లవోద్యమాల ప్రభావానికి సంబంధించిన వారసత్వం బలంగా 
ఉంది. ఈ తరం వారిలో అభ్యుయోద్యమ స్ఫూర్తి చాలా తక్కువ మంది లోనే 
ఉండడం చేత,విప్లవోద్య ప్రభావమే ఎక్కువగా ఉంది. సామ్యవాదాన్ని 
నమ్మేవారిలో ప్రత్యక్షంగానూ, నమ్మని వారిలో పరోక్షం గానూ ఈ ప్రభావం 
"ఉంది. ఈ ప్రభావం నేలి కవిత్వమూ ఉండవచ్చు గాని ప్రధాన - ధోరణిని 
పరిశీలించేటప్పుడు ఇది చెప్పవలసిన అంశమౌతుంది.. 
పీడిత వర్గానికి చెందిన వ్యక్తిపైన ఆర్రమైన దృష్టి కలగడం అనే, 
మానవతా సంబంధమైన దృక్పథం, విశ్వనాథ వారి “రైలులో బిచ్చగాడు” “ 
దగ్గర్నించీ ఉంది. అయితే ఈనాటి కవుల ఆర్ధత పీడిత వ్యక్తి సామాజిక. 
నేపథ్యంలో యింకా ప్రయోజనకరం బెతుంది. సామ్యవాద ఉద్యమాల ప్రభావం . 
ఈ ఆర్ధతని ఒక ముఖ్యమైన అంశంగా తీసుకొచ్చింది. ప్రజా స్వామ్య భావన. 
కంటె సామ్యవాద భావన, ఈ ఆర్ధతాదృష్టి పెరగడానికి పరోక్షంగా దోహం . 
సింది. శిఖామణి, ఎండ్లూరి సుధాకర్‌, దర్చ్శశయనం, రంగు సత్యనారాయణ, .. 
యాకూబ్‌ మొదలైన వారిలో ఈ ఆర్ధ్రత బాగా కనిపిస్తుంది. శిఖామణి 'పూల 
కుర్రాడుకవితలో పూలమ్ముకుని జీవించే ఒక పేద కుర్రాడి బతుకు వర్ణింప 
బడింది. . | 

“అటలాడుకోవలసిన సమయంలో 

నాలుగక్షరాలు నేర్చుకోవలసిన వయసులో 

వాడు వీధి వీధికీ తిరుగుతూ కేక లేసుకుంటూ 

తన బాల్యాన్ని మూర మూర చొప్పున కోసి అమ్ముకుంటుంటే 

అవి పూలయితేనేం? కట్టెలయినేతేం? 

ఈ పంక్తులు గుండె కరగిసై. 

“గొప్పింటి బిడ్డగా పుట్టీ ఉంటే వాడు 

ఈ వేళకు ఇంకా నిద్రమంచం దిగేవాడు కాదు 

ఈ పంక్తుల్లో సామాజికంగా వర్గస్పృహ ధ్వనిస్తుంది. 

ఎండ్లూరి సుధాకర్‌ 'గూర్జ్థా గురించి ఇలా అంటాడు. 

“రకరకాల సుఖదు;ఖాల దృశ్యాల్ని విలోకిస్తూ 

గొప్ప కవిలా ఏవేవో భావిస్తూ 

నీళ్ళమీద నడిచిన క్రీస్తులా 

అతడు కన్నీళ్ళ మీద నడుచుకుంటూ పోతాడు.” 
యాకూబ్‌ రాజమండ్రి అనాథ శరణాయంలోని పిల్లల్ని చూసి అనాథ జీవితాన్ని 
వర్ణించారు. 

“వరుస కట్టినిల్చుని 

ఎవరి అడుగుల కోసమో 

నిరీక్షిస్తుంటారు 

ప్రతి మనిషీ గేటు దాటినప్పుడు 

అరటి పండులాలో తీపి లడ్డూలానో 

వాళ్ళదాకా నడుస్తూ వస్తాడు 

ముఖాల మీద చూపులు ఆగవు 

ఎప్పుడూ చేతుల మీదే 

ఆ చేతుల్లో ఉయ్యాల లూపిన ఛాయలు కన్పిస్తాయోమానని 

తమని ఊయల చేసి ఊపుతారని ఆశి 
రంగు సత్యనారాయణ ఒక పేద ముసలమ్మ బస్సులో పదే బాధను చూసి 
వర్ణిస్తాడు. 

“నీరసమెక్కువై కాబోలు ఆ అమ్మ 

మెట్ల పైననే కూల బడిపోయింది 

చోటైనా సీటైనా యివ్వని మానవత మనది 

కాసేపట్లో తేరుకున్న ఆ అవ్వ 

కడుపు కట్టుకుని కూడ బెట్టిన పైసల్ని 

భారంగా కండక్టర్‌ చేతిలో పోసింది.” 
రోడ్ల మీద బొమ్మలు గీసి పైసలడుక్కునే వాళ్ళ బతుకుని దర్భశయం వర్ణించారు. 

“ఐదువేళ్ళు కడుపులోకి జారవిడిచే 

చారెడు అన్నం మెతుకుల కోసం 

వీళ్ళ రక్తం రంగుతూంటే 

పుడుతున్నాయి బతుకు బొమ్మలు” 

ఆర్ధత, పీడిత వర్గ వ్యక్తుల్ని వర్ణించే కవులందరిలోనూ కనిపిస్తుంది. 

ఒక్క ఆర్హతే కాదు, చెప్పబోతున్న మిగిలిన లక్షణాలు కూడా 
అందరిలోనూ కలగలుపుగా కనిపిస్తాయి. 

శారీరక శ్రమ ప్రధానమైన వృత్తుల్లో బతుకు నీద్చే వారి జీవితాలు 
వర్ణించేటప్పుడు వారి శ్రమని సూక్ష్మాంశాతో సహా చెప్పడం చాలా కవితల్లో 
కనిపిస్తుంది. ఇలా చెప్పడానికి కవికి ఆ వృత్తిలో ఉన్న వారి జీవితాలతో 
బాగా పరిచయం ఉండాలి. వాసు, ఏలేశ్వరం నాగభూషణాచార్య, బీరం 
సుందరరావు, గోపిని కరుణాకర్‌ మొదలైన వారి కవితల్ని ఇందుకు 
ఉదాహరణగా తీసుకోవచ్చు. కూల్‌డ్రింకు పార్లర్‌లో ఐస్‌ముక్కలు కొట్టే కుర్రాణ్ని 
వాసు వర్ణిస్తాడు. 

ఆ కుర్రాడు ఐస్‌ముక్కలు కొడుతున్నాడు 

నేను అక్కడున్నంత సేపు అతను మాట్లాడలేదు 

మొహం ఎత్త లేదు ఐస్‌ముక్కలు కొడుతున్నాడు 

ఐస్‌ముక్కల్ని గ్లాసులో వేస్తున్నాడు 

రబ్బరు సంచిలో ఐస్‌ వేసి కర్ర సుత్తి పుచ్చుకున్నాడు 

ఐస్‌ముక్కలవుతున్న చప్పుడులో 

. జలపాతపు సంగీతంలో 


ఈ ధ్వని ప్రపంచం వెనక్కి తప్పుకుంటుంది. 


చీకటి పదే దాకా వాడి ప్రపంచం కేవలం ఐస్‌ ప్రపంచం” 


ఏలేశ్వరం నాగభూషణాచార్య మేడలు కట్టే కూలీల బతుకులు గూర్చి 
చెపుతున్నాడు. 


బీరం 


“పదారంతస్తుల మేడ పైకి జిగి చచ్చిన కాళ్ళతో 

పండు పండైన తలలపైన కంకర తట్టలు మోస్తున్న వేళ 

కాలు జారి నేల వలలో శ్వాస ఆవిరై 

అనంతమైన ఆకాశంలో లీనమైనప్పుడు 

ఆ నిర్భాగ్యపు టెముకలను గూర్చి 

కాంట్రాక్టర్‌ కాస్తైనా ఆలోచించడు” 

సుందరరావు గొడుగులు కుట్టేవాడి జీవితంలో ఉన్న (శ్రమను 


పరిశీలించారు. 


“వాడు గడప ముందు  పత్యుళ 
సుతారంగా చువ్వల్లోకి వేళ్ళు పోనిచ్చి 
తీగయి అల్లుకపోతుంటే 

వాన దేవుడు నల్లని గుడ్డ పీలికై 

మన నెత్తి మీద ఛత్రమౌతాడు 

వంకర తిరిగిన కర్రకు 

అందంగా చుట్టిన చువ్వల గుత్తైన వాడు 
బతుకు గుడ్డను నేల మీద పరచి 

సూది మొనలో సూత్రబంధమౌతాడు.'” 


కరుణాకర్‌ ఒక రిక్షా తాత బతుకుని రూపు కట్టాడు. 
'తొక్షీతొక్కీ బంతుల్లాంటి నీ పిక్కలు 


“గాలి తీసిన బెలూనులైనాయి 

ఎండకు వానకు 

వెన్నముద్దల్లాంటి కండలు కరిగీ కరిగీ 
ఎముకల పై వేలాడే తోలు సంచులైనాయి 
శరీరం అస్థిపంజరమయింది 

హేండిల్స్‌ పట్టు సాధించిన చేతులు 


ఇప్పుడు వణుకుతూ రోడ్డు వక్ర రేఖలు గీస్తున్నాయి 
అయినా రిక్షా తొక్కుతూనే ఉన్నావు 


ఒక వ్యక్తిని వర్ణించే కవితల్లో రూప వర్ణన కూడా అంతస్త్స్రవంతిగా ఉ 
౦టూ ఉంటుంది. ప్రత్యేకంగా (శ్రమను వర్ణించడమనేది (శమ జీవికి 
ప్రాధాన్యమిచ్చే సామ్యవాద సిద్ధాంత ప్రభావమే. సామ్యవాద ప్రభావం యిలా 
స్పష్టంగా కనబడే విధానం, సమాజం వారిని దోచుకుంటున్న దన్న భావాన్ని 
కలగ జెయ్యడం. అంటే వీరు దయనీయమైన, నిష్ఫల (శ్రమతో జీవితం 
గడపడానికి సమాజమే బాధ్యత వహించాలన్నది ఈ ధోరణిలో కనిపిస్తుంది. 

సాహిత్యంలో ముఖ్యంగా కవిత్వంలో ఏ కొత్త రీతులు వచ్చినా వాటి 
వెనక అనుకూల మైనవో ప్రతికూల మైన వో సామాజిక చలన సూత్రాలుంటైె. 
పీడిత వ్యక్తుల చిత్రణకు ప్రాధాన్యం రావడానికి కారణం ప్రధానంగా 
సమాజంలో వచ్చిన ప్రజాస్వామ్మభావల వేగమే. ఈ దేశంలో ఎవరూ దోపిడి 
గురి కారాదనీ, అందరికీ సమానమైన ఆర్థిక రాజకీయ సాంస్కృతిక 
అవకాశాలు రావాలనీ, అందరూ తీవ్రంగా కోరదడమూ అందుకోసం 
ఉద్యమించడమూ దీని నేపథ్యం. అభ్యుదయం విప్లవ ఉద్యమాల ద్వారా 
ప్రచలితమైన అవగాహన ఇలాటి ధోరణికి ప్రధాన ప్రేరణగా నిలుస్తుంది. 

తన అనుభవంలోకి వచ్చిన ఎవరో ఒక పీడిత వ్యక్తి జీవితాన్ని వర్ణించని 
కవులు ఈనాడు లేరంటే అది అతి శయోక్తి కాదు. ఈ వ్యాసంలో ఈధోరణి 
కి సంబంధించిన కొన్ని అంశాల్ని గూర్చి స్థూలంగా మాత్రమే విశ్లేషించాను. 
నిజానికి కరుణశ్రీ గారి పాకీ పిల్ల నుండి, యింకా ముందునుండి పీడిత వ్యక్తి 
చిత్రణ సమగ్రంగా పరిశీలిస్తే యిదొక పరిశోధనకి సరిపడేటంత విషయం. 
ముఖ్యంగా ఈనాటి కవిత్వంలో వస్తువిషయకంగా, ఒక [పదాన గోగణి 

సాహిత్యం ఎప్పుదూ సమాజంలోని వైరుధ్యాలకు ప్రతిబింబమే. 
భవిష్యదున్నత వ్యవస్థని దృష్టిలో పెట్టుకుని ఆదర్శ భావాల నేపథ్యంలో 
' వైరుధ్యాల్ని అవగాహన చేసుకోవడం సాహిత్యం ప్రత్యేకత. అందులోనూ 
కవిత్వానికి ఈ విషయంలో ఎప్పుడూ ప్రథమ స్థానమే. కవిత్వం ఏ వ్యవస్థలోనూ 
వ్యాపార ప్రధానం అవదు. అందుకే ఎంతో ముందుగానే ప్రజల్ని రాబోయే 
' ప్రమాదాల్ని గూర్చి హెచ్చరించగల శక్తి కవిత్వానికుంది. ఈ ప్రాతి పదిక 
మీది నుండే సామాజికోద్యమాలకి వేగుచుక్కలుగా కవితోద్యమాలు సాగుతూ 
ఉంటై. తర్వాత ఆ ఉద్యమాలు సఫలం కావడమో, విఫలం కావడమో, ఆధిపత్య 
రాజకీయాల ప్రభావం మీద ఆధారపడి ఉంటుంది. 

తెలుగులో ఎన్నో కవితోద్యమాలు 20వ శతాబ్ది మొదటి నుండి ఈనాటి 
వరకూ, సామాజిక అవగాహనకీ, సామాజిక పురోగమనానికీ దోహదం 
చేస్తూ వస్తున్నై సామ్యవాద దళిత, స్త్రీవాద, ప్రాంతీయతాది అనేక ఉద్యమాలు 
ఉవ్వేత్తున లేచినా తర్వాత వ్యవస్థలోకి ఇంకిపోయి కార్యాచరణలో 
పురోగమించినా సామాజిక న్యామం వేపే కొనసాగుతూ అపూర్వ ఫలితాల్నిస్తూ, 
చైతన్య వంతం చేస్తున్నాయి. ఈ ఉద్యమాల్లో దేనికీ అంతరించిపోవడంమనేది 
ఉండదు. ఒక్కొక్కప్పుడు ప్రధాన ్రవంతిగా ఒక్కొక్కప్పుడు అంతస్పృవంతిగా, 
కొంత కాలం సమగ్రంగా కొంతకాలం పాక్షికంగా ముందుకు వెళ్తూనే ఉంటై. 
ఈ దృష్టితో చూస్తే సమారుగా 1998 నుంచి ఒక కొత్త భావోత్తేజం తెలుగు 

సాహిత్యంలో ముఖ్యంగా కవిత్వంలో స్పష్టం కావడం ప్రారంభం అయింది. 
ఇది సామ్రాజ్యవాద వ్యతిరేక భావోత్తేజం. ఇది ఒక ప్రతిఘటన దశలో 
ఉంది. ఈ దశ, రానురాను దిశగా మారి ఉద్యమమయ్యే సూచనలు కూడా 
ఉన్నాయి. అది స్పష్టం కాబోయే సామాజిక వైరుధ్యాల మీద ఆధారపడి 
ఉంది. 

సాహిత్యోద్యమాల్లో మొదటి సారిగా దేశ ప్రజలందరి అస్తిత్వ వేదనకీ 
సంబంధించిందిగా జాతీయోద్యమాన్ని చెప్పుకుంటాం. సుమారు వందేళ్ళ 
తర్వాత, దేశ ప్రజలందరి అస్తిత్వ వేదనకీ సంధించి ఈ సామ్రాజ్యవాద 
వ్యతిరేక సాహిత్యం రూపుదిద్దుకుంటోంది. జాతీయోద్యమం, ఈ దేశం యొక్క 
స్వయం నిర్ణయాధికారం కోసం జరిగిన రాజకీయ పోరాటమే. అయితే, అది 
పరిపాలకుల్ని వెళ్ళ గొట్ట గలిగింది గాని, పరిపాలనలో మౌలికమైన మార్పుల్ని 
వంద సంవత్సరాలుగా తేలేకపోయింది. స్వయం నిర్ణయాధికారం కోసం 
ప్రజల తరపునించి ప్రాజాలొడ్డి పోరాడుతున్నది సామ్యవాద దృక్పథమే. 
అయితే ప్రంచ వ్యాప్తంగా సామ్యవాదం బలహీద దశలో పడి రష్యా చైనాల. 
వంటి ఆశాదీపాలు మినుకుమినుమనే స్థితికి వచ్చినపుడు ఆధిపత్యం అమెరికాకి 
బదిలీ అయింది. అమెరికా పూర్తిగా సామ్యవాద వ్యతిరేక పెట్టుబడిదారీ 
అనుకూల దృక్పథానికి పరాకాష్ట పెట్టుబడిదారీ విధానం యొక్క అంతిమ 
స్వరూపమే సామ్రాజ్యవాదం. ఏ సామ్రాజ్యవాదమైనా ప్రధానంగా ఆర్థిక 
దోపిడి మూలంగా కలిగిందే. అయితే (బిటిషువారి కాలానికి వారి 
సామాజ్యవాదం రాజకీయ ఆధిపత్య ప్రధానంగా ఉంది. అమెరికా 
సామ్రాజ్యవాదం ఆర్థిక సాంస్కృతిక దోపిడి ప్రధానంగా సాగుతోంది. మొదటిది 
నెత్తిమీద రాయి. రెండోది చాపకింద నీళ్ళు. నెత్తి మీద రాయిని పదదోసే 
అవకాశం ఉంది. చాప కింద నీళ్ళని తొలగించే అవకాశం లేదు. మొత్తం 
చాపని తీసికెళ్ళి మరో ప్రదేశంలో వేసుకోవాలి. అందుకే మొదటి సామ్రాజ్యవాద 
వ్యతిరేక సాహిత్యంలో ఆర్థికాంశాలతో పాటు సాంస్కృతికాంశాలు ఇంకా 
ప్రధానంగా భావించబడుతున్నాయి. అందువల్ల ఇప్పటి సామ్రాజ్యవాద వ్యతిరేక 
సాహిత్యంలో భారతీయ జీవన విధానంలోని మౌలికాంశాలన్నీ మందుకు 

వచ్చినై. ఈ అంశాలు వర్తమాన కవిత్వంలో ఎలా ప్రతిఫలిస్తున్నయ్యో చూద్దాం. 

చాలా ఉద్యమాలకి, అవి ఎన్నో పరిస్థితుల అప్రయత్న సంఘటిత 
రూపాలైనా, ఒక మలుపు తిప్పిన సంఘటనని ముఖ్యంగా చెప్పుకుంటాం. 
తెలంగాణా పోరాటానికి దొడ్డి కొమరయ్య హత్య, దళితోద్యమానికి కారంచేడు 
సంఘటన మొదలైనవి యిలాటివే. ఆ దృష్టిలో సామ్రాజ్యవాద వ్యతిరేక 
భావధారకి గాట్‌ ఒప్పందం ఒక ఆధార శిల. 1991లో దీని అలజడి 
ప్రారంభమైంది. 938లో చర్చలు జరిగినై. 94లో సంతకాలు జరిగినై. 95 
నుండి అమలు లోకి వచ్చింది. ఇది అభివృద్ధి చెందిన దేశాలు (జి-7) 
అభివృద్ధి చెందని దేశాల మీద వ్యాపార పరమైన ఆధిపత్యం పొందదానిక్తి 
జరిగిన కుట్ర. అభివృద్ధి చెందిన దేశాలలో పెత్తనం మాత్రం అమెరికాదే. 
ప్రపంచీకరణ (గ్లోబలైజేషన్‌) అనే వినూతన పదాన్నీీ దృక్పథాన్ని ప్రపంచవ్యాప్తం 
చేసింది. అమెరికాయే. పైకి యిది ఎలా ఉంటుందంటే మీరూ మేమూ కలిసి 
వ్యాపారం చేసుకుందాం. సమానంగా లాభాలు పొందతూ పురోగమిద్దాం. 
అన్నట్టుంటుంది. అమాయకులు దీన్ని వసుధైక కుంటుంబంలాగా కూడా 
పొరపడుతున్నారు. ఇది సరిగ్గా సామ్యవాద నినాదానికి పూర్తి వ్యతిరేకమైన 
నినాదం. సామ్యవాదం “ప్రపంచ శ్రామికులారా ఏకంకండి అంటుంది. 
సామ్రాజ్యవాదం ప్రపంచ వ్యాపారులా ఏకం కండి అంటుంది. సింహం 
మిగిలిన జంతువుల్ని కలుపుకుని మనందరం సమానంగా భోంచేద్దాం అని 
బయల్టేరితే సింహానిది ఎప్పుడూ సింహభాగమే అవుతుంది. అది మిగిలిన 
జంతువుల్ని కూడా నామరూపాలు లేకుందా చేస్తుంది. ఇదే. సామ్రాజ్యవాదమంటే. 
గాట్‌ అమలు జరిపే రంగాలు మూడు. 1. అంతర్జాతీయ ద్రవ్యనిధి 2. ప్రపంచ 
వాణిజ్య సంస్థ. 3. ప్రపంచ బ్యాంకు. ఈ మూడిటిపైనా పెత్తనమూ అమెరికాదే. 
అమెరికా నిర్ణయమే అభివృద్ధి చెందిన దేశాల నిర్ణయం. నాలుగు అంశాల్లో 
గాట్‌ తన సూత్రాల్ని అమలు పరుస్తుంది. 

1. వ్యవసాయ సబ్సిడీలు 2. పేటెంట్లు 3. ప్రభుత్వ పంపిణీ విధానం 
4. వ్యాపారాత్మక సేవా రంగం. ఈ నాలుగూ ఒక దేశానికి సంబంధించిన 
ఆర్దిక సాంస్కృతిక అంశాలకి అయువు పట్లు. వీటిలో దోపిడి చేసే దేశాలేవి, 

చెయ్యబడే దేశాలేవి అనేప్రశ్న వస్తే, అతిస్పష్టంగా భారత దేశం రెండో వర్గంలో 
నిలుస్తుంది. 

గాట్‌ అలజడి ప్రారంభం కాగానే, దాని కుట్రకు ముందుగా వాసన 
పట్టింది సామ్యవాద కార్యకర్తలే. ముఖ్యంగా ప్రజారచయితల సంఘం (ప్రజారసు 
కవిత్వం ద్వారా ప్రసంగాల ద్వారా మిగిలిన ప్రక్రియల ద్వారా విస్తృత 
ప్రచారం ప్రారంభించింది. అద్దేపల్లి, సతీష్‌చందర్‌, విద్యాసాగర్‌, జీవన్‌, 
నాగన్న యశ్‌పాల్‌, శక్తి మొదలైన వారు ఈ భావాల్ని బాగా ముందుకు 
తెచ్చారు. కవితా సంపుటులు వేశారు. పాటలు రాశారు. విద్యసాగర్‌ గాట్‌లోని 
అన్ని అంశాల్నీ వ్యతిరేకిస్తూ 'దిష్టిబొమ్మ' అనే దీర్హకవిత రాశాడు. 'సంతకం 
చేసిన వేళ్ళమీద పగబట్టిన వాడే ప్రగతివాది' అని అద్దేపల్లి అన్నాడు. 

అతికొద్ది కాలంలోనే సామ్యవాద సంస్థలన్నీ సామ్రాజ్యవాద వ్యతిరేక 
సాహిత్యాన్ని ప్రచారంచేయడం ప్రారంభించినై. ప్రపంచ సంఘటనల్ని ఈ 
దృక్పథంలో చూసి, కవిత్వం రాయడం విస్తృతం అయింది. 1996లో 
. కెన్‌సారోవివాని సామ్రాజ్యవాదులు ఉరి తీసినప్పుడు ప్రజారస ఒక కవితా 
సంకలనం తెచ్చింది. (ఇతర సంస్థలూ తీసుకు వచ్చాయి.) 

ఇందులోని ఒక కవితలో దర్భశయంనం శ్రీనివాసాచార్య అంటాడు. . 

ఉనికి వర్తమాన ప్రశ్న 

ఒక్క నైజీరియాకే కాదు అన్ని పేద జాతులకీ 

సామ్రాజ్య దౌర్జన్య వాణిజ్య దావానలం పాకినంత మేరా 

వస్తుధ్వంసం జీవ ధ్వంసం, జీవన లాలిత్య ధ్వంసం 

జాతులు ముడేసుకున్న సకల సంస్క లచులు శిథిలం, శిధిలం 

పొట్లపల్లి శ్రీనివాసరావంటాడు. 

“అవును నిజమే 

ఈ పోరాటానికి అంతంలేదని 

నీవన్న చివరి వమాటలు నిజమే 

తలలు తీసేస్తేనేం ॥ 

తల ఎత్తుకోలేని స్థితిలో 
దేశం దేశమే వెలి వేయబడింది. 
మరో ఉద్యమానికి పునాది అయ్యింది. 
ఇవ్వాళ 
ప్రపంచం ప్రపంచమంతా 
తెగిన తలల గురించే మాట్లాడుతుంది” 
కెన్‌ సారోవివా పై ఎవరు ఏ సంకలనం తెచ్చినా, అందులో ప్రధానంగా 


రా 

భారత దేశం ప్రధానంగా వ్యావసాయక దేశం. అమెరికా ముఖ్యంగా 
పారిశ్రామిక దేశం. భారత దేశ వ్యవసాయరంగం సామ్రాజ్యవాద ఆధిపత్యం 
చేత ఇంకా ఇంకా బలహీన పడేదశ వైపుకి వెళ్తోంది. అమెరికా తన రైతులకి 
సబ్సిడీలు బాగా పెంచుతుంది. భారత దేశ రైతులకి సబ్సిడీలు తగ్గించమని 
ఆదేశాలిస్తుంది. ఆ విధంగానూ, ఇంకా ఎన్నో విధాలుగానూ బలపడుతుంది 
సామాజ్యవాదం. భారతదేశంలోని రైతు పరిస్థితిని గురించి వ్యవసాయ 
రంగంలో సామ్రాజ్యవాది దోపిడి గురించి అసంఖ్యాకంగా కవితలు వస్తున్నై. 
భగ్వాన్‌ “పొల్లు గింజ' అనే కవితలో రైతు పరిస్థితిని ఇలా చెప్తాడు. 

ఇక నుంచీ చెట్టూ గొడ్డూ పల్లెవి కావు 

నాటాల్సిన విత్తమేదో చల్లాల్సి ఎరువేదో 

అమ్మాల్సిన పంటకెంత ధరో 

ముందుగానే జరిగిపోయిన ఏక పక్ష నిర్ణయాల మధ్య 

ఇక నుంచీ రైతు పేరు వెన్నెముక కానే కాదు 

కర్ర పుచ్చుకున్న ధనిక దేశం మోళీ వాడి ముందు 

మనం కోతుల్లా ఆడడం మొదలెట్టాక 

పల్లెపల్లెలా ఉండదు, పల్లె పల్లెలో ఉండదు. 

టెర్మినేటర్‌ విత్తనాల గురించీ, వేప, పసుపు మొదలైన వాటి విదేశీ 
పేటెంట్‌ హక్కుల గురించీ ఎన్నో కవితలు వచ్చినై.'ఇండియా ప్రైవేట్‌ 
లిమిటెద్‌'కవితా సంపుటి రాసిన జూకంటి జగన్నాధం ఇలా అంటాదు. 

“డంకెల్‌ ఐ.ఎం. ఎఫ్‌? అగ్రరాజ్యాలు??? 

నీకంట్లో నేను వేలు పెడతా 

నీవు నానోట్లో చెయ్యి పెట్టు బాపతి గాళ్ళే 

ఇంతెందుకు ఒక్కమాట 

తలొంచుకు మన పొలం గెట్టు మీదో 

మన యింటి ముందో 

చల్లగా నిలిచిన వేపచెట్టు చూస్తుండగానే 

వాని హక్తుభుక్తం అయిపోతుంది. 

బస్‌ కండక్టర్‌కి మనిషి ఒక టిక్కెట్లా కనిపించినట్లు ఎంతో జనాభా 
గల భారత దేశం అమెరికా బహుళజాతులకు ఒక మార్కెట్‌ లా కనిపిస్తుంది. 
వాళ్ళ సాంకేతిక పరిజ్ఞానం రోజుకో కొత్త వస్తువుని కనిపెడుతుంది. అసలు 
అమ్మకం మీది లాభాల కోసమే పరిజ్ఞానమంతా వస్తు పరిధిలోకి కుంచించుకు 
పోతుంది. ఆకర్షకమైన, అసభ్యమైన యాడ్లతో ప్రజల్ని మభ్యపెట్టి వస్తు 
వ్యామోహాన్ని పెంచుతుంది. ప్రజలకు ఒక వస్తువు వినియోగ విలువ కంటె 
దాన్ని కలిగి ఉంటే గౌరవమూ ఇంకా వ్యామోహం మదిరితే వస్తువుని 
వస్తువు కోసమే (ప్రేమించడమూ జరుగుతుంది. అభివృద్ది పొందిన ఫోటోగ్రఫీ 
మొదలైన సాంకేతిక విలువలూ మరీ ముఖ్యంగా స్త్రీలు గొప్పవారని పొగడుతూనే 
వారి శరీరాంగాలన్నిటినీ వ్యాపారాత్మకంగా వినియోగించుకోవడమూ, హైటెక్‌ 
వ్యాపారస్థుల అమ్మకపు పోటీకి దాస్యం చేస్తాయి. 

భారత దేశం ఒక మార్కెట్‌గా మార్చదలచిన సామ్రాజ్యవాదుల 
వ్యాపారాన్ని గురించి, సమకాలీన తెలుగు కవులందరూ స్పందిస్తున్నారు. 
అసంఖ్యాకంగా కవితల్ని రాస్తున్నారు. నాళేశ్వరం శంకరం “గ్లోబల్‌ ఖడ్గం” 
అనే కవితలో మార్కెటింగ్‌ కుట్రలను బలంగా చెప్పాడు. 

మన ముందున్న కూల్‌ డ్రింకులు 

తల్లి పాలకన్న శ్రేష్టమైనవే అని 

కంపెనీలకేం ఖర్మ కన్న వాళ్ళ చేతనే 

చెప్పించే సంస్కృతిని అలవర్చుకున్నాం గదా 

అమ్ముడికీ కొనుడుకీ అలవాటైన మన ప్రేమ 

గ్లోబల్‌ పిల్లల్ని ముద్దాడినంతగా 

అనాధ పిల్లల్ని ముద్దాడలేదు 

వ్యాపార దేహానికున్నంత కన్నీటి విలువ 

నేలచితి బుగ్గల మీద జారుతున్న చారికలలో చూడలేం. 


ప్రతివాణ్డీ ఒక వినియోగదారుడుగా చెయ్యడమే గ్లోబల్‌ వ్యాపారస్థుల 
పరమ లక్ష్యం. “వినియోగ దారుడు” అనే కవితలో గౌతమ్‌ రాసిన ఈ పంక్తులు 
వినియోగదారుడు ఎలా ఉండాలని వ్యాపారస్థుడు అనుకుంటారో ఆ భావనకి 
ప్రతిబింబాలు 

విసుగెత్తిపోయారా ఇంటర్నెట్టుంది 

పరిచితమైన తలకాయల్నీ 

అపరిచిత దిగంబర దేహాల్ని చూచి చూచి 

కళ్ళమీద సాలెగూళ్ళు పేరుకుపోయాయి 

తలే లేని నగ్నదేహం దేశభక్తీ ప్రపంచ సంతా 

ఎవరిష్టమైన తలవాళ్ళు తగిలించొచ్చు 

* ఇంతకీ విషయం తెల్సా 

తల వేరు దేహం వేరు 

ఆ రెండూ కల్సిన వాణ్ణి 

వినియోగదారుడు అంటారు. 


అమెరికాకి అసంఖ్యాకంగా భారతీయుల్ని ఆహ్వానించి వారిని 
కోటీశ్వరులుగా మార్చడమనే [క్రమం దాని సామంజస్యం అనివార్యత 
విషయాలు ఎలా ఉన్నా 'సాంస్కృతికంగా అమెరికా పై అనుకూల భావన 
కలిగించడానికి ఒక ప్రత్యక్ష కారణమౌతుంది. బ్రెయిన్‌ డైయిన్‌ అనీ, దాస్యమనీ 
. ఒకప్పుడు పత్రికలన్నీ ఎంత ఘోషించినా ఈ పరిస్థితి ఆగలేదు. ఈ దేశంలో 
దొరకని విలువ ఆ దేశంలో ప్రతిభకు ఎంతగా దొరికినా ధనం పట్ల అకర్షితులు 


కావడం ఎంత సహజమైన విషయమైనా వెళ్ళడంలో తప్పేమీ లేకపోయినా 


సమకాలీన సామ్రాజ్యవాద వ్యతిరేక సాహిత్యం 115 


కొన్ని దుష్ఫలితాలు మాత్రం ఎవరూ కాదన లేనివి ఉన్నాయి. “వలస యౌవనం” 
అనే కవితలో అన్వర్‌ ఈ దుష్పలితాలు కొన్నింటిని చాలా ఆవేదనగా చెప్పాడు. 

“ఇక్కడి యౌవనాలు డాలర్‌ దేశాలకు 

ఓన్‌ ల్యాండ్‌ నుంచి టేకాఫ్‌ పం 

దేశంలో డాలర్‌ చొరబడినప్పుడే 

ఇక్కడి యౌవనాల్లో కంప్యూటర్లు చొరబడడద్డాయి 

ఆట మైదానంలో దుమ్ము కొట్టకుపోయిన నిన్నటి బాల్యానికి 

పలక జారి కంప్యూటర్‌ చేతికొచ్చింది. 

" వాడి దేహంలో దేహంలోని నరాల్లో నరాల్లోని రక్తంలో 
దేశాన్ని “తలదన్నే విశ్వాసం 
దేశానికి యౌవనం లేదు. 
మస్త వ్యాపారాల్లాగా 

యౌవనం దిగుమతి వస్తువవుతుంది” 

కేవలం డబ్బు మాత్రమే ముఖ్యమైన విలువగా నమ్మిస్తున్న అమెరికాకు 
వలసపోవడాన్ని గురించి కోడూరి విజయకుమార్‌ కొన్ని వాస్తవికతల్ని తీవ్రంగా 
కవిత్వంలో ప్రతిఫలింప జేస్తున్నాడు. 

ఆ కవిత పేరు “ఒక 11కలి 

“పెళ్ళిదేముంది మాస్టారూ 

డాలర్‌ దేశంలో నేను పౌరుడినయ్యాక 

అమ్మాయిలనలా వారి తండ్రులు వరసలో నిలపరా? 

వొక రోజు చూసి, రెండో రోజు ముడేసుకుని 

మూడోరోజు ఎగరేసుకు పోవడమే గదా 

ఈ కోర్సుకి ఫీజెంత? ఆ ప్యాకేజికి డిమాందెత? 

మొత్తంగా నా బాడీని షాపింగ్‌ చేసి 

సాఫ్ట్‌ వేర్‌ సామ్రాజ్యంలో పడదోస్తే కమీషనెంత? 

కళలొద్దు, న దేశమూ య ఒద్దు 

చేసిన కోర్సుల గురించి మాట్లాడు 

వచ్చిన ఆఫర్సు గురించి మాట్లాడు 

62 ఇగ 001 1061 - 1008 11/6 ల.5.గీ 

ఇంట్లో టి.వీ. రావడంతో ఇక్కడి ప్రజల జీవన విధానంలో మార్పులు 
వేగం అందుకున్నై అదివరకు ఎంత చెత్త సినిమాకైనా వెళ్ళి చూడడమనే 
ప్రయత్నం ఉంది. హాల్లోనే దులిపేసుకుని తిట్టుకుని రావడం ఉంది. టీ.వి. 
అలా కాదు. పసివారి దగ్గర్నుండి ముసలి వారి వరకూ చూసి తీర వలసిందే. 
టీ.విలు ఇక్కడికి రాకముండు అమెరికాలో 24 గంటలూ టీవి కార్యక్రమాలు 
వస్తాయనీ, వాటి ప్రభావం చేత పిల్లలు, హత్యలూ, మానభంగాలు, 
దొంగతనాలూ చేస్తున్నారనీ పత్రికల్లో చదివేవాళ్ళం. అటువంటిది యిప్పుడు . 
భారత దేశంలోనే జరుగుతున్నై. టీవీలో చూపించే విషయాలకి హద్దు లేదు. 
ఎందుకంటే వ్యాపారానికి హద్దులుండవు. తాగుడు, ఇతర వ్యసనాలు వ్యభిచారం 
గురించి స్వేచ్చగా ప్రకటనలు వస్తె. అక్రమ సంబంధాల కథలు ఆకర్షణీయంగా 
మనస్సుకి ఎక్కుతై. విచ్చల విడిసెక్స్‌ (ప్రేరపణకు అంతేలేదు. స్త్రీ శరీరాన్ని 
ఎంతవరకూ వ్యాపారాత్మకం చెయ్యవచ్చో అంతవరకూ చెయ్యగలరు. ఇంక 
పాశ్చాత్య సంగీతాన్ని దిగంబర నాట్యాల్నీ మన పాటలతో కలిపి చూపించి, 
ఒక వ్యామోహాన్నీ దుర్మార్గమైన లైంగిక భావాల్నీ పెంచి స్త్రీ మీద ఉన్న 
గౌరవాన్ని పూర్తిగా తొలగించడం టివికి చాలా సులభమైన పని. సామ్రాజ్యవాది 
చేతిలోని ప్రధానమైన ఆయుధం టీవీయే. మంచి కార్యక్రమాలు విజ్ఞానానికి 
దోహదం చెయ్యవచ్చు. కానీ విజ్ఞానం మనిషి సంస్కారాన్ని మార్చదు. 
ఉద్రేకాలు మారుస్తె. చివరకు వార్తలు కూడా అమెరికా సంస్కృతిని పొగడి 
భారటీయుల్ని అవమానించడం వ్యాపార దృక్చథంగా, రాజకీయ లక్ష్యంగా 
పెట్టు కున్నాయంటే యిది చెప్పుకోలేనంఆవిషాదం. 


టీ.వి.ని బలిపీఠం అని పి.ఎల్‌.ఆర్‌. స్వామి, ఉరితాడు అని ఆశారాజు, 
మాయల పెట్టె అని దర్భ్శశయం యిలా ఎందరో ఎన్నో విధాల పిలుస్తున్నారు. 
దాదాపు ఏదో విధంగా టీ.వీ. వల్ల వ్యాపిస్తున్న భ్రష్ట సంస్కృతి గురించి 

రాయని కవి లేడంటే అతిశయోక్తి లేదు. “అపరాజిత అంటాడు తన ఛానెల్స్‌ 
అనే కవితలో 

పుట్టెడు తేనెలో ఒక చుక్క విషంలా 

చిన్నారుల మదిలో నిక్షిప్తం 

అక్షరాలు దిద్దే బుల్లివేళ్ళు 

ఛానల్స్‌ తిప్పడంలో తాదాత్యం 

ముద్దు పలుకుల ముద్దులొలికే 

చిన్నారులు బావలు సయ్యా మావలు సయ్యా 

ఆలాపనలో ఆత్మానందం 

అమ్మ ఒడిలో మైమరిచి నిదురించే ఆ కళ్ళు 

మిద్‌నైట్‌ మసాలాకై మిటకరింపులు 

సంకోచం లేక 

సెలవు చీటి పంపడం 

సచిన్‌ సెంచరీకై టీవీ ముందు పడిగాపులు 

స్వతంత్ర పౌర లక్షణం” 

ఇక్కడి ఆరోగ్యకరమైన అలవాట్లు, ఆహారాలు, ఆటలు, పాటలు అన్నీ 
మరచి పోయి పాశ్చాత్య ధోరణుల పై మోజు పెంచడంలో టీవీది ప్రధాన 
పాత్ర. వారి ప్రతిభా మార్గాన్ని మనం ఆదర్శంగా పెట్టుకుంటే మనం ఎప్పుడూ 
వారి కంటే తక్కువగానే కనిపిస్తాం. నీ ప్రతిభతో వాడికి పని లేదు. నీ ప్రతిభ 
కోసం వాడు యత్నిస్తే అప్పుడు నీ గొప్పతనం తెలస్తుంది. నీ గొప్పతనాన్ని 
క్రమంగా తరాలు మారిన కొద్దీ బలంగా నశింప చెయ్యండే ఈనాటి వ్యాపార 
నాగరికత. “పవిత్ర లక్ష్యం” ఈ విషయాన్ని ఎంతో ఆవేదనతో ఈనాటి కవులు 
చెప్తున్నారు. యాకూబ్‌ తన 'పెంజీకటి” కవితలో చాలా తీవ్రంగా చెప్తాడు. 

'సున్నిపిండ్లు, పసుపు పూతలు లేని 

ఫేషియల్‌ కెమికల్‌ లోషన్లతో 

కందులు, పెనలు, అనుములు, 


చిరుగింజలు, గుగ్గిళ్ళలేని 

బర్గర్‌, చాకోబార్‌, టూటీ ప్రూటీల పల్లెటూళ్ళతో 

భాగోతాల, చిరుతలాటలు, దసరా వేషాలు 

మందెచ్చులు, చిందు వేషాల్లేని 

ఫ్యాషన్‌ టీవీలు, స్టార్‌ టీవీల్లోనే మనకిక' 

సామ్రాజ్యవాదపు మరో బీభత్సమైన ముఖం 'లైంగిక ప్రేరణ”. ప్రజల్ని 
ఊపిరి సలపని పారవశ్యంలో ముంచి తమ పని తాము చేసుకుపోవడానికి 
ఒక అద్భుతమైన సాధనం ఇది. సంగీతాన్ని సాహిత్నాన్ని నాట్యాన్ని అన్ని 
కళల్నీ లైంగిక ప్రేరణతో నింపడం మాత్రమే కాకుండా సమాజంలోకి దాన్ని 
తీసుకు రావడానికి అనువైన పరిస్థితులన్నింటినీ పాలక వర్గం కల్పిస్తుంది. 
అమెరికా మీద అన్ని విధాలుగా మోజు పెంచుతున్న ప్రచార ప్రసార సాధనాలు, 
లైంగిక ప్రేరణ, ఎంత బీభత్సమైనా సరే ఒక చట్టబద్ధత కల్గించే ప్రయత్నం 
జరుగుతోంది. స్త్రీలు, పురుషులు కలిసి గంతులు వెయ్యడంలో అమెరికా 
వారి ఉత్సాహం భారతీయులకి లేదని నిస్సిగ్గుగా ఆత్మాభిమాన రహితంగా 
టీవీలు ప్రచారం చేస్తున్నై. 

“లైంగిక ప్రేరణ'లోని ముఖ్యమైన అంశం స్త్రీ అవయవాలన్నీ టీవీ 
మార్కెటు సరుకులుగా చెయ్యడం. ఒకప్పుడు ప్రబంధాల్లో స్త్రీ భోగవస్తువు 
అని విమర్శకులు అనే వాళ్లు. ఇప్పటి టీవిల్లో సినిమాల్లో స్త్రీ భోగ వస్తువు 
మాత్రమే కాదు, వ్యాపారానికి చాలా సులభమైన భోగవస్తువు. ఆమె శరీరం 
మీద హక్కంతా వ్యాపారం చేసే మగవాళ్ళదే. వ్యాపారం చేసే మగవాళ్ళు 
లైంగిక పరమైన వక్ర సంస్కృతిని వ్యాపింప చేయడం పెట్టుబడిదారీ 
విధానంలోని హేయమైన అంశం. కందుకూరి వీరేశలింగం గారి భోగం 
మేళాల్ని ఆపడాన్ని గొప్పగా చెప్పుకే హక్కు మనం కోల్పోయాం. 

ఈ అంశాన్ని గురించి సమకాలీన కవులు, కవయిత్రులూ ఎంతోమంది 
తమ ఆవేదనను వ్యక్త పరుస్తున్నారు. చిల్లర భవానీ దేవి, స్త్రీల అవయవాల 
మీద జరిగే వ్యాపార దోపిడిని 'ఒక సౌందర్య దుఃఖగీతం' అనే 'కవితలో 
చాలా బలంగా వ్యక్తం చేస్తున్నారు. 

నగ్నత్వం నర్తించే ప్రకటనా ప్రపంచంలో 
బాహ్యాంగ స్పృహ ఎప్పుడూ వ్యాపారమే 
నాగరీక సంస్క తీ విశ్చంఖలత్వం 
ఆడతనాన్ని మగ సమాజం బోనులో నిలబెట్టి ప్రశ్నిస్తుంటే 
ఇంకా పంజరాల్ని కౌగలించుకోవడం వెర్రితనం 
అమ్మతనాన్ని కూడా అపహాస్యం చేసి 
ఆక్టోపస్‌ సౌందర్య వాణిజ్యంలో 
వలువల్నీ విలువల్నీ వేటాడుతున్నది 
వర్తమాన ప్రకటనల అంకెల ప్రపంచమే 


ప్రేమ - అనే ఉదాత్త భావనతో ప్రచారమౌతున్నదంతా విశ్చంఖల 
లైంగిక ప్రేరణయే. విషయాన్ని మాకినీడి సూర్యభాస్మర్‌ ఇలా అంటాడు. 

“లవ్‌ అన్న పవిత్ర పదమూ పర్యాయాలూ 

కీ బోర్డు నుండి అయ్యే తర్జుమా 

కంప్యూటర్‌ తెర మీద బీఎప్ఫై 

నైతిక పతనారోహణమౌతుంది 

ఇంటిల్లిపాది అనుబంధాలూ ఆప్యాయతలూ 

విచ్చిన్న హృద్రోగానికి గురైనప్పుడు 

ఈసీజీ తీస్తే వెక్కిరిస్తూ అది 

హైటెక్‌ పోర్నోగ్రాఫ్‌ 

లైంగిక ప్రేరణకి సంబంధించిన అత్యంత హింసాత్మక వక్ర రూపాలు 
అమెరికాలో కనిపిస్తాయి. మానవ సంబంధాల్లో ముఖ్య పాత్ర రానే కూడదు 
గానీ వస్తే అది ఎన్ని వక్ర రూపాల్నైనా పొందుతుంది. ఆ వక్రతలన్నీ స్త్రీ 
శరీరం పై జరిగే భయంకరమైన దోపిడియే. సెక్స్‌ అనేది ఆనందాల్లో గొప్ప 
ఆనందంగా కనిపిస్తుంది గాని దాని పరిణామం భయంకరం. అంతిమంగా 
అది నష్టపరిచేది స్త్రీ స్వేచ్ళనే. సమాజ పరిణామంతో పాటు, ముంచుకొస్తున్న 
లైంగిక ప్రేరణ వక్రత భవిష్యత్తు గూర్చిన ఆవేదన, అద్దేపల్లి రాసిన ఈ కింది 
పంక్తుల్లో కనిపిస్తుంది. 

“ఫ్యూడల్‌ దశలో స్త్రీని బానిస అనుకున్నాను 

కాపిటల్‌ దశలో స్త్రీని మార్కెట్‌ వస్తువు అనుకున్నాను. 

బానిసైనా అనుబంధాలన్నీ ఉన్నై 

మార్కెట్‌ వస్తువైనా అనుభవాలన్నీ ఉన్నై 

రాబోయే ఇంటర్నెట్‌ యుగంలో 

స్రీ ఒకే ఒక్క అవయం బెతుంది 

అనుబంధాల్లేవు అనుభవాలు లేవు 

గౌరవాలు లేవు, ఇచ్చిపుచ్చుకోడాలు లేవు 

ఓరల్‌ యానల్‌ ,యానిమల్‌ , 

చైల్డ్‌ ,కోల్డ్‌ ,వైల్డ్‌ ఫూమో, మెకనిస్టిక్‌, శాడిస్టిక్‌ 

లక్ష రకాల వక్ర సెక్స్‌ వార్‌లో ' 

రక్త బాష్పాలుగా రాలి పడే శరీరాలు 

లైంగిక ప్రేరణ ఈ దేశపు కళారూపాల్లో ఒక మోజుగా చాలా 
కాలంక్రితమే యిక్కడి పాశ్చాత్య వ్యామోహం వల్ల పెంపొందుతూ వస్తున్నా 
ఎప్పుడో మంచి ప్రభుత్వం వచ్చి ఈ పరిస్తితి మారుస్తుందన్న ఆశ ఉందేది. 
కాని అమెరికా ఆధిపత్యానికి బానిసగా ఈ దేశం తయారైన తర్వాత అందాల 
పోటీలు, మోడలింగ్‌, డిస్కోథెక్‌లు, టూరిజమ్‌ మొదలైన లక్ష విధానాల 
ద్వారా ప్రభుత్వ ప్రోత్సాహంద్వారా స్త్రీ శరీరంలోని ప్రతి అవయవమూ మార్కెట్‌ 
వస్తువు కావడానికి మగ వ్యాపారస్థుల దోపడి చట్టబద్ధం కావడానికి అవకాశం 
ఏర్పడింది. సంస్కృతి లోని కాలుష్యం అపరాధ బావాన్ని తొలగించుకుని 
ప్రధాన స్రవంతి కావడానికి రాజమార్గం ఏర్పడింది. 

సా(మాజ్యవాదపు బానిసత్వం అహారపు అలవాట్ల దగ్గర్నించి 
అపూర్వమైన (ప్రేమ పూర్వకమైన మానవ అనుబంధాల దాకా పరాయీ కరణకే 
దారితీస్తుంది. ప్రతి విషయమూ డబ్బుతోనే తూచబడి కుటుంబ అనుబంధాలూ, 
సామాజిక అనుంబంధాలు, త్యాగం మొదలైన ఉన్నత లక్షణాలూ 
దూరమైపోతాయి. వ్యక్తి తనకు తాను ఎవరితో సంబంధం లేకుండా ద్వీపంగా 

ఉందే పరిస్థితి పరిణమిస్తుంది. ఒక్క మాటలో సామాజికత ధ్వంసమౌతుంది. 
ఈ పరిస్థితిని గూర్చిన కవుల ఆవేదన ఈనాడు విస్తృత రూపంలో చూడగలం. 
కోల్పోతున్న అనుబంధాల్ని గూర్చిన కవితలే ఈనాడు ఎక్కువ 
రాయబడుతున్నాయి. జి. సుబ్బారావు '*ఒక చేవ్రాలు కోసం” అనే కవితలో 

“పాలు తాగి రొమ్ము గుద్దే వాడికి 

అ -అంటే అమ్మనీ 

ఆ -అంటే ఆప్యాయతనీ 

వద్దొద్దు 

అ -అంటే అమెరికా అమ్మకం 

ఏరా రారా అనే పలకరింపుల్లేవు 

రా రమ్మని పిలవడాలూ లేవు 

అంతా వ్యాపారమే” 

డా. ఎస్వీ సత్యనారాయణ మనిషి మానవత్వానికి కలుగుతున్న 
విధ్వంసాన్ని గురించి “ఇది నేటి ముఖ చిత్రం” అనే కవితలో ఇలా అంటాడు. 


“ఇక్కడ మనిషికి గౌరవం ఉండదు 

మనస్సుకు స్పందనా ఉండదు 

ఊహలూ ఉద్వేగాలూ అన్నీ 

సెల్యులాయిడ్‌ పై విహరించాక 

గుండె గొంతుకల కలయికా కదలికా 

నిన్నటి మాటగానో, నీటి మూటగానో జారిపోతుంది. 

ఇప్పుడు అన్ని సంబంధాలూ మార్కెటీకరింపబద్దాక 

సన్మాన సత్మారాలూ, అవార్డు రివార్డులు, అధికార పీఠాలూ 

అంగట్లో సరుకులై ఆకర్షిస్తుంటాయి” 

దాదాపు ప్రతి కవీ ఈనాడు ఉదాత్త మానవ అనుబంధాల పతనాన్ని 
గూర్చి ఆక్రోశిస్తున్నాడు. 

వదాొదు 
డద 


[హ్‌ 


అ -అంటే అమెరికా అమ్మకం | 


. వరా రారా అనే పలకరింపుల్లేవు 


రా రమ్మని పిలవదాలూ లేవు 
అంతా వ్యాపారమే” 


డా. ఎస్వీ సత్యనారాయణ మనిషి మానవత్వానికి కలుగుతున్న విధ్వంసాన్ని 
గురించి దాదాపు ప్రతి కవీ ఈనాడు ఉదాత్త మానవ అనుబంధాల పతనాన్ని 
గురించి ఆక్రోశిస్తున్నాడు. 


_ ఈ పరిస్థితుల్ని ప్రతిఘటించాలి కవులంతా ఏక కంఠంగా నినదిస్తున్నారు 


యాసలపు సూర్యారావు తీవ్ర స్వరంలో అంటాడు. 


“వాడిని క్షమించే స్థైర్యాన్ని 

కోల్పోయింది ఈ ప్రపంచం 

అందుకే వాడు ఉక్కు పాదం 

మోపిన చోట్ల ప్రతిఘటనలు, 

ప్రతిధ్వనులు మిన్ను ముట్టుతున్నాయి. 

నిరసన జ్వాలలు రగులుకుంటున్నాయి 

మూదో ప్రపంచ దేశాలు 

మూదో కన్ను తెరిచాయి” 

టి. జీతేంద్రరావు ఈ బానిసత్వ పరిస్థితి యిక భరించలేని స్థితికి 


చేరిందని, దానిపై తిరుగుబాటును సూచిస్తూ - 


“అమృతాన్ని యిచ్చి 

విషాన్ని తెచ్చుకుంటున్నాం 

బ్రతుకులు ఇచ్చేసి బానిసత్వాన్ని తెచ్చుకుంటున్నాం 

ప్రపంచీకరణ నేపథ్యలో సుమారు 20 ఏళ్ళ నుండి వేలాది మంది ఈ 


దేశం నుండి, అమెరికా మొదలైన దేశాలకి తరలిపోతున్నారు. ఇతర దేశాల 
అభివృద్ధికే తమ ప్రతిభనంతా ధారపోస్తున్నారు. ఇది కేవలం సంపాదన 
దృష్టితో జరుగుతున్నదే. సంపాదనలో ఏమీ తప్పు లేకపోవచ్చు గాని, ఒక 

అవకాశం వచ్చినపుడు ఎవరైనా వెళ్ళడం సహజమే గాని, అక్కడికి వెళ్ళి తమ 
మూలాల్ని మరచి పోయి ఆ సంస్క బ్రతికే అలవాటు పడి, అదే గొప్పదని 
భావిస్తూ మాతృదేశాన్ని గౌరవం పోగొట్టుకోవడం చాలా అనుచితం, 
అర్ధరహితం. అమెరికా వెళ్ళిన వారిలో, లేదా చూసి వస్తున్న వారిలో కొందరికి 
మాతృ దేశ సంస్కృతి గురించి స్థిరమైన అభిప్రాయాలున్నాయి. ఉదాహరణకి 
“విద్యార్థి అనే కవి, అమెరికాలో అనేక ప్రాంతాల గూర్చి అక్కడి వాతా 
వరణం గురించి వింతల్ని గురించి చాలా కవితల్ని రాశాడు. కానీ మాతృదేశం 
మీద ఉన్న భక్తిని ఏ మాత్రమూ పోగొట్టు కోలేదు. తన మౌలిక సంస్కృతి 
మీద గౌరవాన్ని ఏ కొంచెమూ తగ్గించుకోలేదు. ఉదాహరణకి “పొరపాటు” 
అనే కవితలో ఇలా అంటాడు. అమెరికాలో ఉండి తానను భవించిన బాధని 
ఇలా చెప్తాడు. 


మరునాటి నుండి పిల్లలు 

ఆఫీసుల్లో మిషన్లు 

ఇంట్లో మేం పనిముట్లం 

ఏ ఫోన్లూ పలకవు 

ఇచ్చిన ఈ మెయిళ్ళు కాట గలుస్తాయి 

అంతటా ఘనీభవించిన మౌనం 

ఉండిపోలేక, తిరిగి రాలేక 

వీసా ఎక్స్‌పెయిరీ డేట్‌ దగ్గర పడుతుంటే 

స్వాతంత్ర్యం రాబోతున్నంత సంతోషం 

పిల్లల్ని వదిలి పోతున్నామన్న దిగులు” 
అక్కడ ఉన్న పిల్లల్ని చూద్దామని వెళ్ళిన దంపతుల పరిస్థితి యిదీ. చివరకు 
అంటాడు 

“పిల్లల్ని పరాయి దేశం పంపి 

పొరపాటు చేశామా?” 

మానవ సంబంధాల విషయంలో మనం కోల్పోతున్న విలువల్ని గూర్చి 
“విద్యార్థి ఆవేదన అర్ధం చేసుకోవచ్చు. 

తెలుగు కవిత్వంలో 20వ శతాబ్దం ప్రారంభం నుంచీ గురజాడ తీసుకు 
వచ్చిన ఆధునికత సామాజిక పరిణామంతో పాటు అనేక ఉద్యమాలుగా 
ప్రవహిస్తూ వచ్చింది. ఆ క్రమ పరిణామంలో మధ్యలో కొన్ని అసామాజికమైన 
భావాలు ప్రచలితమైనా ప్రధాన స్రవంతిగా ఎప్పటికప్పుడు సామాజిక వైరుధ్యాలే 
ప్రతిబింబిస్తూ వచ్చినై. భాష విషయంలో గానీ, శిల్పం విషయంలో గానీ, 
భావాల విషయంలో గానీ, కవిత్వం ఎప్పటికప్పుడు ప్రజా ప్రయోజన 
అభిముఖంగానే పరిణమిస్తూ వచ్చింది. ఈనాడు గమనిస్తే సమకాలీనత 
సంపూర్ణంగా ప్రతిఫలించే కవిత్వమే అధికంగా వస్తున్నది. ఈ విధంగా తెలుగు 
కవిత్వం అనేక భాషల కంటే ప్రయోజనంలోనూ, ప్రయోగంలోనూ, ఎప్పుడూ 
సామాజబికమే అని భావించవచ్చు. కవిత్వం సమాజంతో పాటు పరిణమించడం, 
తెలుగు కవిత్వానికి గల విశిష్టత అని చెప్పడంలో సందేహం లేదు. 

